




శ్రీరస్తు  
మ ధు క ర వి జ య ము  
కల్పితప్రబంధము.



శ్రీ మహామహోపాధ్యాయ, కలాప్రపూర్ణ, కవిరాజు,

కవిసార్వభౌమ బిరుదాంకిత

శ్రీ శ్రీపాద.కృష్ణమూర్తిశాస్త్రి  
ప్రణీతము.

రాజగుహేంద్రవరము

మెజిస్ట్రేట్ కౌన్సిల్ నందు

ముద్రితము.

కాపీకైటు రిజర్వుడు]

1955

[వెల 3-0-0

## విజ్ఞప్తి

ఆఖ్యాయిక లనగా నవల లని యిప్పటివ్యవహారము. అవి మహాద్భుతకథాకల్పితములై యుండ వలయును. అందుఁ జెప్పఁ దగినది యొక్కకళాపూర్వోదయమే యనుట సత్యదూరము కాదు. ఆరచన సామాన్యకవుల కసాధ్యము. మేనమామపోలిక గా నైన నట్టినవల యొకటి కల్పింప వలయు నని నాకు సంకల్పము కలిగి నిజసామర్థ్యమును శంకించుకొనక నే నీ మధుకరవిజయ మచిరకాలములోనే రచింపఁ గలిగితిని. ఇది 1944 సం॥రమున రచించి మొదట ముద్రించితిని.

ఈ కథకు బీజము కన్యావివాహము. అందుపై మాతాపితలకు వివాదము. అభియోగములు, శిక్షలు, దానంజేసి నారివారికి మహా విరోధములు, దుండగులు విమోచములనుండి వచ్చి తత్సంబంధుల నవహరించుట. అనేకఘోరాద్భుతదర్శనములు. ఇం చెవ రేమి కార్య మొందులకుఁ చేయుచున్నారో మొదటఁ దెలియకుండుటయుఁ దుదకు గ్రంథాంతమందు సర్వమును దేటతెల్లం బగుటయు మాలతీమధుకరు లను కథానాయకులకు వివాహ మగుటయు రాజ్యప్రాప్తియు నీవని ముఖ్యాంశములు.

ఇందలిగుణగుణములు చెప్పట కన్న పాఠకమహాశయు లొక్కసారి చదివిన వారికే కరతలామలకం బగు నని విన్నవించుచున్నాను.

గంధకర్త.



# శ్రీరస్తు మ ధు క ర వి జ య ము

## ప్రథ మా శ్వా స ము

క. శ్రీకరుణై లోకంబులఁ

జేకొని రక్షించుమహిమ చెన్నలరారన్

వాకొనఁగ నొప్పుదేవుఁడు

నాకృతిఁ జెంపొందఁ గా నొనర్చుత మెలమిన్. 1

వ. అభ్యుదయ పరంపరాభివృద్ధి గా నాయొనర్చు బూనిన మధుకర  
విజయం బను మహాబంధంబునకుఁ గథాక్రమం బెట్టి దనిన. 2

—\* మధురాపుర వృక్షము \*—

మ. యమునా తీరమునందు సౌధశిఖరప్రాప్తాంబరంబై రవీం

దుమహావీధినమంచితస్రతిభమై తుంగధ్వజస్తంభసం

భ్రమటైశ్వర్యమునై పురంబు మధురాప్రభాతమై యొప్పు నొ

పుమరన్ భారతభూసతీగళమణిహారాగ్రత్నంబు నాన్, 3

తే. గోపురము నాపునాపురగోపురములఁ

జెలఁగు సౌవర్ణసాలభంజకలు పోలి

మేలుసింగారమును జూచి మేను మఱచి

మానిన వడియున్న యచ్చరచాన లనఁగ. 4

చ. మగఁ డగునయ్యపాంపతిక్రమమ్మున స్తో యునయించు నెప్పుడున్

గగనతిరంగిణీమణి ప్రకాశిలి తత్పరసౌధకుక్రమ

స్థగితివిధూపా స్రవదదభిపయస్తత యై పతివ్రతా

శోగరిమ న్నెల్లవారలును వర్ణన మూనఁగ మాన కుండెడున్. 5



మ. పొనరన్ రాజనముల్ పయస్సులను నెట్టం బెంచు నయ్యేళులం  
 దనిశక్రీడలు సల్పు స్త్రీలకు నొడశ్శం చాసుగంధంబు వీఁ  
 గి నదీతోయములందుఁ గల్వలకు నాఁగెం గాన సౌగంధికా  
 ఖ్యను బెంపొందెడుఁ గల్వ లట్టు లగు సతాంగత్య మెవ్వారికిన్. 6

మ. సకలాభింకవనాళికేరమహిరుజ్జాలాతిథేయుల్ విలో  
 లకమార్గశ్రమ ఖన్నుఁ డై కుతపకాలంబందు నిచ్చల్ నిజాం  
 తికముం జేరినభాన్కరాతిథిని నెత్తిం బూని యాతిధ్యమున్  
 బ్రకటస్వాదుఫలోదకం బొసఁగి పత్రీస్పర్శముం జేసెడిన్. 7

చ. వరయమునానదీ పులినభాగసమంచితహంసతూలికా  
 స్తరణదుకూలజాలవిలసన్న వదంపతు లుష్ణరాత్రులన్.  
 దరఁగలు వోలె మాటికిని దక్షిణదిగ్గతపాతపోతముల్  
 పఱపుచు సూక్ష్మశీకరములం బయి వీవ సుఖంతు రెంతయున్. 8

క. గోవాళ్ళు రేబవ శ్లట  
 నావలపై నెక్కి సూర్యనందననీటన్  
 తేవమెయిన్ విహరింతురు  
 నీవా ! నేనా ! యటంచు నెఱపుచు వాదుల్. 9

—• మాధవశర్మ వృత్తాంతము •—

ఉ. ఆపురిఁ గాపురంబుగ నిరంతర ముండు ధరామరాన్వయ  
 శ్రీపరిపూర్ణుఁ డర్జవవరిష్ఠగభీరుఁడు వీధ్రమూర్తి వి  
 ద్యాసరవిశ్వస్పృట్టు తనరారును మాధవనాముఁ డాజ్ఞవ  
 ప్రాపితసద్యశుం డగుచుఁ పండితవర్కులు మెచ్చుమచ్చునన్. 10

క. ఆడి తప్పనివాఁడు విద్యాప్రియుండు  
 పలికి బొంకనివాఁడును భవ్యయశుఁడు  
 లే దనెడిమాట యెప్పుడు లేనివాఁడు  
 మాధవుఁడు వొల్చు మాఱుమాధవుండు. 11

క. తినగం బెట్టగఁ జాలిన

ధనము గలట్టిండు నెట్టిదానము లేనిన్

గొనఁ నిచ్చగింపఁ డెప్పుడుఁ

దనపొలములు పండుచుండు ధాన్యము లెల్లన్. 12

ఉ. మాన్యుఁ డతండు దుండినుత మాధవి బెండిలియాడి యమ్మహా

మాన్యచరిత్రయందుఁ గని మాలతి నాఁబడుకన్యకామణిన్

ధన్యవరాహ్యాయంబునఁ బ్రథం గలపుత్రుని మిత్రు లెన్న మే

\*ల్మన్యువు లాచరించుచుఁ బ్రమం గొనె సంస్మృతినాగరంబునన్. 13

ఉ. మాధవి మున్ను మున్ను కడు మన్ననఁ గల్గి మెలంగుచుండియున్

మాధవు మాధవుం బలెను మానసమందుఁ దలంచునట్టి దై

బోధముఁ గల్గి యుండియును బుట్టినయింటి ప్రవర్తనంబునన్

బోధితమై క్రమం బఱి సముద్ధతిఁ జూపెడునట్టి పై తగెన్. 14

మ. తినఁ బెట్టం గలఁడై యతఁ డనిశమున్ దేవార్చనాతత్పరుం

డును విద్యారతుఁడున్ న్రతస్థుఁ డగుచున్ రూపింపఁగా నొప్పియున్

దనచిత్తంబును బట్టి యుండ కెపుడున్ దబ్బిబ్బుగా నాడు నా

తినిఁ జేవట్టుటఁజేసి వాని చెడ నెంతే వంతలన్ వందురెన్. 15

క. జపము తపంబును స్వాధ్యా

యపిత్రతిథిపూజ లాదు లగుసత్క్రియ లో

పి పానర్చుట కేనియు న

వ్యిపులామరుమదికి శాంతి వెలయని దయ్యెన్. 16

క. కూతురు కొడుకును బడిలో

నాతరుణమునందు విద్య నభ్యాసంబున్

బ్రీతి మెయి సలుపుచుండిరి

భూతలజను లెల్లఁ గాంచి పొగడుచు నుండన్. 17

తే. అంత గర్భాష్టమాబ్జమునందు విధివి

హితముగా నుపనయనము సుతున కల్ల

జనకుఁ డొనరించి మించి ద్విజత్వసిద్ధి

గలుగునట్లు పొనర్చె నక్కాలమందు.

18

—మాధవి మగనితోఁ గూతుపెండ్లివిషయము ముచ్చటించుట.—

క. మగనిం గనుఁగొని మాధవి

తగునట్లాడుచును నొక్కతరుణమునందున్

వగ మీఱ నిట్లు పలికెన్

దెగువమెయిన్ గన్నవారిదెన కూర్చిపసన్.

19

క. మనమాలతికిం బరిణయ

మొనరింపఁగ నీడు వచ్చి యున్నది నాథా!

తినఁ బెట్టఁ గట్టఁ గలిగిన

జనునకు నిడి పెండ్లిసేయఁ జనియెడుఁ గాదే.

20

మ. ధనవంతుం డగునామతండ్రి యెదియుం దాఁ జూడ కీరితి నన్

దినఁగం గట్టఁగ లేనియింటి కిడుటన్ దీనత్వముం గాంచి నే

వనటం గుందుచు నుంటి నిట్టు లయి పోనం జూడ కింతన్న ముం

డిన వారింటికి బిడ్డ నీయి మనమున్ జేయంగ నస్థించెదన్.

21

శా. నాకుం దమ్ముఁడు లోకమాన్యుఁడు వసంతఖ్యాతనాముండు తా

మీకున్ శ్యామకుఁ డాతఁ డెట్లు మనకున్ మే లెంచి కావించునో

వాఁగో నేటికి మీమనోగతికె తోప స్వచ్ఛు లక్ష్యశుఁ డా

లోకైకస్తవనీయనైభవుఁడు పోలున్ మీకుఁ గీర్తింపఁగన్.

22

క. వానికి మకరధ్వజుఁ డను

సూనుం డొకఁ డతఁడు లోకసుందరుఁడు ధన

స్థానమున కై నవాఁడు న

మానవయస్కుండు మనశొమారిత కరయన్.

23

చ. కొలిచి వివాహమున్ సలుపుకొన్నటులై కుతుకంబుఁ గూర్చు వెం  
గిలి యది లేదు నోటికినిఁ గేలికిఁ గట్నము తెప్పి యేసి యీ  
నలె ననుబాధ లేదు మనబాలిక వానికి నిత్తు మేని వార్  
చిలుకము గోరువంకయును జేరి వసించెడునట్ల యుండెడిక. 24

ఆ. ఏను మీకుఁ జెప్ప నింతయుఁ బని లేదు

మీకుఁ దెలియుఁ గాని మీమనంబు

భ్రమరిగానిమోఁదఁ బడియున్నయట్లు నేఁ

దలఁచి యిప్పు డిట్లు పలుకుచుంటి.

25

మ. జలకం బాడినయగ్గి వోలె నగుమైచాయం బ్రదర్శించి యో?  
పిలజుట్టుం గనియో? “ఇషేత్వ” యనుచుక బెల్లార్చటం జూచియో?  
చలివెల్లక మఱి వేడివెల్లు గుడిసెక సాక్షాత్ప్రతిం జేయుటల్  
దెలియక నచ్చియొ వానికిక మనసుతకదేవేరిగాఁ జేయుటల్. 26

క. తెలిసియుఁ దెలియనిరీతిన్

మెలఁగునో మీచిత్త మనెడు మిణకరమున నేఁ

దెలిపితి నిట్టులు నాలోఁ

గలదానిక గన్నప్రేగు గావున మీకుక.

27

— మాధవుడు భార్యకు వ్యతిరేకముగా నాడుట. —

వ. అనిన మాధవుండు మాధవిదిక్కు మొగం బై.

28

క. నీయన్న జెల్లి నిజములె

నాయుల్ల మెఱుంగు నెల్ల న్యాయములు సతీ

పే యేల చెప్పఁ గన్నియ

కేయెడఁ జను మనము నట్టులే చన నొప్పుక.

29

ఉ. ఈ వనుమాట నిక్క మని యేను వచింతును నిన్నుఁ గన్నవార్

కేవలముక ధనాఘ్యు లని కీర్తి గలా రని నీవు చెప్ప నే

భ్రమరిగాడు = సుధుకురుడు. (నిందను దెలుపుచు భ్రమరశబ్దమునకు వధు-  
కురుఁ డని చప్పున) జలకం బాడినయగ్గి = మసిబొద్దు; ఇషేత్వ - యజుశ్వేదాదిది.

లా వసుధాజనంబె తెలియ న్వచియించెడుఁ గాని విత్తమున్

నీ వసునంతగా నెడద నేను బ్రధానము సేయ నెప్పుడున్. 30

తే. వృత్తము ప్రధాన మెప్పుడు వెలదిమిన్న

దుష్టవృత్తులఁ గూర్చినదుష్టధనము

గొప్పతన మీయ దెప్పుడు కోవిదు లగు

గుణగరిష్ఠులె శిష్టులు గొప్పవారు.

31

♦ డ. నీకులగోత్రనామములు నేను నెఱుంగుదు రత్న మంచు నిన్

గైకొనినాడఁ గాని మనకన్నియ నీయఁ దలపుసేయుటల్

లోకము దూఱునట్టిక్రియలోని దగున్ దలపోయ శ్శాలకుం

డో కడుఁగూరుఁ డయ్యకును నొజ్జ యనం దగువాడె యన్నిటన్. 32

మత్త. ధూమపానము సేయు వేశ్యలతోడఁ బోవును జూదమం

దేమరిల్లఁడు మద్యమం దధిక్పేతం గొనుఁ గన్నగాఁ

డై మెలంగును మాలమాదిగ లన్న నెగ్గుఁ గొనండు దు

ష్కాముఁ డాసహజాత్మజుండును జాలుఁ జెప్పితి వొప్పలన్. 33

తే. సకియ వానిపే ర్విస హరిశ్చంద్ర స్మరణ

మొనరువం దగుఁ బో మఱియును సచేల

ముగను న్నైన మొప్పును వానిఁ బొగడుమాట

తేకు మిఁక నాకడన్ విట్సన్మృశుఁడు వాఁడు.

34

వ. అని ప్రతిఘటించి పలికినం గలికి యలుకం జెందినమనంబునం దన

సంకల్పం బెట్లీడేరకుండు ననునహంకారంబున మెలఁగుచు నొక్క

చందంబునఁ గాపురంబు సేయుచుండె నంత.

35

సీ. మగఁడు కొంద మటన్న మగువ యమ్ముద మను

నతఁడు కా దన్న నౌ ననెడు నామె

♦ రత్నమంచు నిన్ గైకొనినాడె — “స్త్రీరత్నం దుష్కలా దపి” అనుటంజేసి  
నిన్ను స్వీకరించితిని గాని నేను నాకన్నియ నీయ నని యభిప్రాయము.

యిది సేయుద మటన్న నది సేయ రా దను  
 నది దోష మనినఁ బుణ్యంబై యనును  
 నేటికిఁ బోవుద మే యన్నఁ బతి సతి  
 కాటికిఁ బోదము కదలు మనును  
 బురుషుండు శుభవాక్యములు వల్కఁ బొలఁతుక  
 యశుభవాక్యంబుల నట్టై పలుకు

తే. అన్న మన్నను సున్న మన్ గ న్నటన్నఁ  
 గాలనుం గాంత యీరీతిఁ గత్తి వేయు  
 ద మనఁగను బద్ధ వేయుద మచట ననుచుఁ  
 గలహ మొనరించు చుండె నక్కాలమందు.

36

చ. దినము లతిక్రమించుకొలఁదిన్ ముదిరెం గలహంబు వారికిం  
 దినుబడులందు భేదము జనించెను నించినకిన్క నొండొరుల్  
 కనుటయు మానినైచుటయ కాక దురుక్తులు దూషణంబులున్  
 జను లెవ రైనఁ జీ యనఁగ సల్పుచు నుండిరి వారు కొంతలోన్. 37  
 సీ. మంత్రముల్ వేయించి మరులు కొల్పుదు నని

మాంత్రీకులం బిల్చి మాట లడుగు  
 మందులు వేయించి మది విడిగించెద  
 నని తుచ్చవైద్యుల నరసి తెచ్చు  
 పేళ్లు వెల్లంకులు వెదకించి తెచ్చి పా  
 గలు వేయు వాసనల్ గలయఁ బర్వ  
 బైరాగులను బిల్చి బసుమంబు చల్లించు  
 నతిఁడు మెలంగెడునట్టిచోట్ల

తే. వెట్టి యెత్తంగ గన్నేరు వేరు పెట్టు  
 జచ్చినం గాని తనకు మే ల్గుచ్చు ననుచు  
 మాధవీసతి పతిపల్ల మాన క్షి  
 దుష్ప్రవర్తనముల నుండె దుష్ట యగుచు.

38

క. దినదినగండంబుగ న

మ్మునిజాయాపతుల కట్లు పోరై నానాఁ

టను బెఱిగి పెద్ద దై కన

విన నేరికి నే నసహ్యవిధిమైఁ బ్రబలెల్.

39

వ. అట్లు కొంతకాలంబు కడచిన యనంతరంబ.

40

తే. తనదు సంకల్ప మిట నున్నఁ దప్పి చనునొ

యెప్పు డేరాత్రిఁ గన్నియ నేరి కిచ్చి

పెండ్లిసేయునొ మగఁ డని బీతుఁ జెంది

దాసిలక్ష్మీసాహాయ్యము దాను వడసి.

41

—\* మాధవి పిల్లలతోఁ బుట్టినింటికిఁ బోవుట \*—

తే. అపుడు మాధవి త్యజించి ప్రాణనాథుఁ

గన్న బిడ్డల వెంట నైకొన్న దగుచుఁ

బిత్తగృహంబునకు న్దనఁ బెర లెఱుంగ

నటు లొకనిశీధిసీసమయమునయందు.

42

తే. కన్ను మిన్నును గన రానికరణిఁ జిమ్మ

చీకటులు గ్రమ్ముకొని భీతిఁ జేయునట్టి

యపు డమాసరాతిరిఁ దల్కు మనెడిమెఱుము

సాయమునఁజేసి చనియె నాజంత కాంత.

43

వ. అట్టియెడ గృహంబున నొక్కనో శయనించిన మాధవుండు.

44

ఆ. నిదురనుండి లేచి గదు లన్నియుం జూచి

సతియు సుతయు సుతుండు సదనమందు

లేమి నిశ్చయించి లేపియు! బరిచార

కులను వెదుకఁ బుచ్చె దలము లెల్ల.

45

ఉ. వారలు దాసిలక్ష్మీ కగువాసగృహంబున కేగి చూచి యా

నారిని గాన కచ్చటను నాలుగువంకల కేగి నల్పురున్

వారల లేమినిం నెలిసి వచ్చి గృహేశ్వరుడోడఁ జెప్పడున్  
బాదుఁ డతండు నూతులును బావులు గోతులు రోసి రోయుచున్.

ఆ. వెదకునప్పు డొక్కవీధిలోనఁ దలారి

యొక్కఁడు కాన వచ్చి సకలవృత్త

మడిగి తెలిసికొనియు నాతఁడెఱింగిన

తెఱుగ దెల్ల నిల్లు తెలియఁ జెప్పె.

47

ఉ. రాజిరి రెండుజాము లయి రాజగృహంబున గంట మ్రోఁగున

స్తీతలనుండి మందగతి నేగుచు నుండిరి యిద్ద తాఁడువాం

డాత్రతఱి నడ్డి నే నెవరొ యాచనువా రన నం దొకర్తు వి

స్మితరళాక్షి మాధనమహీనురపత్ని యపత్య మిద్దఱున్.

48

ఆ. ఏను దాసి దుండి గృహమున కే మేగు

చున్నవార మనుచు నుత్తరంబు

చెప్ప నేను వారిచేనాలు గొని యట్టె

విడిచి వుచ్చినాడ విడిద కరుగ.

49

చ. అనుడుఁ దలారిఁ గాంచి ద్విజుఁ డాతఁడు పాతరలాడు చిట్లనున్

వనితల నెంతె? వారికడ వస్తువు లారసి యుండె? బిడ్డ లే

మనిరి భవత్సమాఖ్య విస నాన యొనర్చితఁ జెప్పవే యనన్

వినిచె నతండు సర్వమును వింటిని గంటిని నేను సోముడన్.

50

ఆ. కొమరుఁ డొక్కమాటఁ గూడఁ బల్కుఁగ లేదు

కాని యాడుబిడ్డఁ గంట నీగు

వెట్టికొనుచు నీచుపే ర్చెప్పి యేడ్చెను

దల్లి మందలించఁ దగ దటంచు.

51

ఉ. ఏ విడనాడ వార లపు డేగిరి దుండిగృహంబుఁ జేరఁగా

నీ విప్రు డిల్లు రోయుటకు నేమి కతం బని పల్క మాధవుం

డా విధ మెల్లఁ దెల్పి తనయందఱుడోడ వసంతమూలమై

లేవ నెసంగు నాశ్వాశురులుంకికి నేగె మహాగృహంబునన్.

52



—\* దుం డి గృహ వ స్థ న ము \*—

సీ. చుట్టునుం బ్రాకార మట్టై చూచినఁ దల  
 పాగ నేలం బడుపగిది నెదుగు  
 నేరుఁ బంబారితో నేగఁ జాలినపెద్ద  
 బారుతల్పులతో హజార మెనఁగు  
 నెఱ్ఱడాల్పొమిడిక లేర్పడ నగుమేడ  
 వైజయంతముఁ బోలునోజ నొప్పుఁ  
 జంద్రకాంతోపలస్థగిత తద్భూభాగ  
 మలపాలనెల్లి యన్ లలిఁ దలిచ్చు

తే. సాధరక్షకపరివారసంఖ్య గాక  
 వచ్చుచును బోవుచుండెడివారిసంఖ్య  
 పరిగణింప నసాధ్యమై పరఁగుచుండుఁ  
 దోరపుణ్ణిరితో నొప్పి దుండిగృహము.

53

క. మొగసాల నిలిచి వాఁకిట  
 నగువానికిఁ జెప్పిపుచ్చె నాతఁడు చనినం  
 తఁ గన న్వచ్చె వసంతుండు  
 మొగమున మృత్యుస్వరూపమును జూపుగతిక.

54

ఉ. వచ్చినమాధవుం డతనివాసిఁ గనుంగొని పల్కరించుచున్  
 వచ్చెనె నీదునక్క యిటు వచ్చుట వింటి గృహంబు వాసి నా  
 ముచ్చట రోసి రోసమును ముంగలఁ డాయఁగ జేసి నాపుడున్  
 జిచ్చున కెత్తు వచ్చి కడుఁ జేదఱు రేఁగ నతండు గండ్రయై.

55

శా. ఓరీ ! రాక్షస ! నాసహోదరిని నేమో చేసి గూవాసిమైఁ  
 బ్రొరంభించితె యెన్ని యేని నగ లేమాయన్సుకుం బెట్టి యె  
 న్నేరత్నంబులునున్ సువర్ణములునున్ హెచ్చిల్లఁ గా నిచ్చి నిన్  
 జేరం బుచ్చితి మెట్లొ చేసి వెదుకం జిత్తంబు గావించువే.

56

తే. జగతిలోన ధనాశ యేతగనికార్య  
మైనఁ జేయించుఁ కడుబేద వైననీవు  
మాధనంబు హరింప నీమాది) పన్ని  
చేసితివె ఘోరకార్య మోదోసకారి ! 57

క. స్త్రీహత్య చేసి వచ్చితి  
ద్రోహి వెటులు చేసిన నిను దోసము రాదా  
హాహా ! రాజు గలం డని  
యూహింసపు ధనము మ్రింగ నూహింతు వయో. 58

క. పో పొమ్ము రాకు లోనికి  
నీసని పట్టెడను నడుము నిను నివ్వేశం  
గాపాడఁ గలుగు నట్టిం  
డేపురుషుడొ చూతుఁ గాక యింతటిలోనన్. 59

ప. అని గర్హించి పలుకుచు లోనికిం బోయె మాధవుండును జేయునది  
లేక నిజపరివారపరివృత్తుండై స్వగృహంబునకుం జనియె నని చెప్పిన  
శ్రోత లవ్వలివృత్తాంతంబు చెప్ప మని కథకు నడుగుటయును. 60

ఆశ్వాసాంతము.

గద్యము

ఇది శ్రీమహామహోపాధ్యాయ, కలాప్రపూర్ణ, కవిరాజు  
కవిసార్వభౌమ, ఆంధ్రీవ్యాస, అభినవశ్రీనాథ,  
వేదవిద్యావిశారదాది బిరుదవిరాజమాన  
శ్రీపాద కృష్ణమూర్తిశాస్త్రిప్రణీతం బయిన  
మధుకరవిజయం బనుప్రబంధంబునఁ

(బ్రథమాశ్వాసము.

శ్రీ. శ్రీ. శ్రీ.

# శ్రీరస్తు మ థు క ర ప జ య ము

## ద్వితీయాశ్వాసము

వ. అక్కఱకుండు శ్రోతల కిట్లనియె నట్లు మాధవుండు నిజగృహం  
బునకుం జని యొక్కచో నొక్కరుండ కూరుచుండి. 1

—\* మాధవుండు భార్యావినయము విచారింతుట. \*—

సీ. ప్రాణనాథునకుఁ దైవల్యసంప్రాప్తికి  
సదనమైనది ప్రాణసతియె నూవె  
మగనికి నీరేడుజగములందును నిద్ద  
మగుయశం బిడునది మగువ నూవె  
పతి కనంగదశావ్రతతి దాఁక కుండ ని  
రతసౌఖ్య మిడునది రమణి నూవె  
ఇంటియాతనికి ననేకాపదలు వాపి  
యలరించునట్టి దిల్లాలు నూవె

తే. పనుల దాసి కరణములఁ బరమమంత్రి  
భోజ్యములఁ దల్లి రతి రంభ భూమి క్షమను  
రూపునను లక్ష్మి యనఁగఁ బేర్కొనుచు నిల గృ  
హస్థు నేలెడునది గేస్తురాలు నూవె. 2

చ. బ్రతికిన యప్పు నీడవలెఁ బ్రాణవిభున్ విడకుండునట్టి పై  
సదమలచిత్తము న్నలిగి సంతతసేవ యొనర్చుగేస్తురా  
లెదియును వెంట రాదు తను వీగి గమించెడునప్పు డొక్కయ  
య్యదియె చితాగ్ని మే న్విడిచి నట్టిదయై వెనువెంట సంఘడున్. 3

క. కన నఖిలదుఃఖిరోగా

స్తునకున్ బరహాషధంబు స్తుతమతి యగుచున్

జనుభార్య యని వచించిరి

మును లనఁ బడువైద్యు లెల్ల మును గ్రంథములన్.

చ. స్తుతమతి యైనభార్య యగుచో నిది యంతయు నిశ్చయంబ యశాః

బతికి సగంబుమే ననుచు భార్యను జెప్పదు రెల్ల సౌఖ్యముల్

సతి యగు నన్న వాకు శ్రుతిసమ్మత మట్టిది నాదు జన్మమం

దతుకు ననంగ రా దరయ నయ్యదియే విష మయ్యె నయ్యయో. 5

సీ. బ్రహ్మరాక్షసి యయి పట్టి మాధవశర్మ

జెండ్లాము వేధించి పెం వడంచె

గాలసర్పం బయి కామిని మాధవుఁ

గఱచి పుచ్చుగ నుండె వెరవు వేచి

కాలకూటం బయి కడుపులోపలి కేగి

మాధవు మాయింప మగువ దలచె

మాధవుపాలింట మాధవి పిల్లల

పిడు గయి నెత్తిపై బడిన దయ్యె

తే. నాడు నాడును పెద్దగండంబు వలెను

రాజయశ్చామయము వలె ఊపము వలె

నెత్తిపై బగ్గు మనిమండుకిత్తి వోలె

మాధవుం జంపునది యయ్యె మాధవి కట!

6

ఉ. పిల్లల గన్న దైన నది పెద్దపిశాచము వీడిపోయె నా

నుల్లము సల్లవించు నన నొప్పును గాని కులంబుతంతువుల్

పిల్లలు వారి కెట్టిగతి పెంపెసలారఁ బొసర్ప నుండునో

యిట్లది గుల్ల చేసికొని యేగె విచారము దీన నయ్యెడున్.

7

సీ. ఘనుడు మాతాత శంకరమూర్తిన్ మెచ్చు

కొని రా జడిసమేటి కుండలములు

మాతండి) హరిశర్మ మనుజేందుకడఁ బ్రాజ్ఞు  
 లను గెల్చి కైకొన్న ఘనపదకము  
 విద్యత్పభ న్నాకుఁ బ్రవృత్తుఁ డిచ్చిన  
 వెలలేని కవిగండపెండెరంబు  
 కూతుపెండ్లికి నేను గూర్చి పెట్టినవెండి  
 బంగారములును నాభరణములును

తే. రిత్తఁగాఁ జేసి యిల్లెల్ల నిత్తటిఁ దన  
 వెంటఁ గొని పోయెఁ గనుబ్రామి యింటిలోని  
 వారి నందఱు వంచించి వల్లడిఁ గొని  
 యేమిచేయుదు నింక నా కేది దిక్కు.

8

వ. అని చింతించుచు సంతలోఁ కూతుఁం దలంచుకొని.

9)

—\*మాధవుడు కూతునికై విచారించుట\*

సీ. పల్కుపల్కున ముగ్ధు లొల్కు బల్కెడుఁ బల్కు  
 కల్కి నా మాలతి కన్నెమిన్న  
 మేలు మేలనఁ గాయకాళి రాగాలాస  
 మొనరింపఁ జాలు నాకనినబాల  
 కవు లెల్ల రవు ననం దవిలి కవన మల్ల  
 నపుకవయితి నాయనుఁగుఁ బులి  
 చిత్ర) చిత్రముగాఁగఁ జిత్రముల్ చిత్రించి  
 యెన్నికం గన్ననాచిన్ని బుడుత

తే. మంచిమంచి యాలోచన లెంచి చెప్పి  
 నన్ను మెప్పించుచుండెడు నాదుబిడ్డ  
 యన్నెమును బున్నె మెఱుగని సన్నుతమతి  
 కన్న కూతురు తా నెట్లు లున్నదొ కద.

10

సీ. అనిశంబు దైవచింతనయు నాచింతన  
 యును దక్కఁ జెరచింతనను నెఱుగదు

ననుఁ జూడ కింతమాత్ర) నిలంగనేరదు

పరుసంబు తెన్నఁడుఁ బలుకఁ భోదు

తల్లి యేమే నన్నుఁ దగులంగ నాడిన

కా దని వారించు వాడు వెంచి

దాని నుత్తమునకు నే నిచ్చి పెండిలి

సలిపి పితృణముఁ దలంగ నుంటి

\*తే. అట్టినాకూతుఁ గూ)రాత్ముఁ జైనయట్టి  
మారునకుఁ గట్టిపెట్టు నమ్మాశ యనెడి  
కూ)రరాక్షసి వల దన్న కూ)తుమాట  
తో)సిరాజను నా కేది తో)ప దకట.

11

చ. కొడు కవిమర్శకుండు తనకున్గల జ్ఞాన మొకింతమాత్ర) నా  
నుడివినయట్టు లూఁ యనుచు నోట వచించియుఁ దల్లిమాట నా  
నెడఁద నయంబున స్పడుప నెంచును గా నిది కాదనంగఁ బో  
డడతువ లేదు పెద్ద లన నాగడకాఁ డతఁ డేమి చెప్పుదున్

12

క. పండితపుత్రుం డిల మూ

ధ్వుండని పండితులు చెప్పుకొనువాక్యము నా  
యొండగు పుత్రునియెడలన్

/ నిండుగ సత్యంబ యయ్యె నెఱిఁ బరికింపన్.

13

—\* మాధవుఁడు మిత్రునితో నాలోచించుట \*

తే. అని విచారించి తనమిత్రుఁ జైన మిత్రుఁ

బిలువఁ గా నంచి యంతయుఁ దెలియఁ జెప్పి

యిట్టిచోఁ గార్యతంత్రము నెల్లు నడువఁ

బోలునో చెప్పు మనుఁడు సజ్జనవరుండు.

14

ఉ. నీసతిసోదరుం డతినినిం గనినాతఁడు కూరు లిప్పు డే

దోసము వైనఁ జేయుటకుఁ దూకొన నుండురు నీనెలంతయున్

రాసి వచించు వారలకు రచ్చల కెక్కఁగ వచ్చు నందునకొ  
 మోసము సంభవించెడిని ముందు విచారము సేయ కుండినకొ. 15  
 ప. కావున నోయిమాధవా! మనము వారికన్న మున్న క)న్నన  
 నభియోగం బొండు తెచ్చుటయ పరమోత్తమంబు తత్ప్రకారం  
 బెఱింగించెద నాకర్ణింపుము. 16

—♦ మాధవుని యభియోగము ♦—

సీ. తనసోదరునితనయునకు నాతనయ ని  
 మృనియొ గా దనుచు నే ననినమాత్ర  
 నాతోడఁ గలహించి నానెలంతుక వృథ  
 గొండాశనము సేయఁ గా మొద లిడి  
 తనసొమ్ము లే గాక మునునాడు తాతతం  
 డ్రుల గడించినవెల్ల దోచుకొనుచు  
 మొన్నరాతిరి సగమునకుఁ బై నయినపు  
 చిమ్మచీకటిలోనఁ జెప్పకుండ

తే. బిడ్డలను దోడుకొని యిల్లు విడిచి తనదు  
 కన్నవారింటి కేగె నాకన్నబిడ్డ  
 లిద్దరకు శాస్త్రమునఁజేసి యేన కర్త  
 నగుట వారి నా కిప్పింపుఁ డనియు మఱియు. 17

చ. తలపరి సోముఁ డానిశను దారి నెదుర్కొని నానెలంత సొ  
 మ్మలను బరీక్ష చేసెఁ బ్రభుముఖ్యులు వాని నెఱింగి నాదు సొ  
 మ్మలను హరించినగదులకు మున్మును శిక్షవిధించి నాకు సొ  
 మ్మలు నితర్థాముల్ ప్రజలు మోస మెసంగ నొసంగఁగోరుచున్.

\* తే. నాదుకన్యక నీలోన నయము మాలి

యెరులకుం గట్టిపెట్టక యుండునట్లు

మారుడు - ఇటు మకరధ్వజుఁ డని చెప్పకొవలయును.

లాంక్ష విధియించి యుత్తరు వంప వలయు

ననుచుఁ బ్రార్థించుచుంటి నోమనుజనాథ.

19

ప. అనుచు న్యాయస్థానంబున నభియోగంబుఁ దెత్తుమని సంభాషించు  
కొనుచున్న సమయంబున నొక్కభటుండు వచ్చి సమనుకాగితమ్ము  
దెచ్చి మాధవున కిచ్చుటయు నతండు దానిం బుచ్చుకొని వాని  
నంపిపుచ్చి మిఠునిం గాంచి.

20

ఆ. సమను కాగితంబు చనుదెంచె న్యాయన

భాస్థలంబునుండి వండితేంద్ర

వినుతి ! మనము వ్యాజ్యమును వేయుటకు నిల్లు

తలఁచుచుంటి మిట్టితరుణమందు.

21

క. వా రభియోగముఁ దెచ్చిరి

నైరంబునఁ జేసి సమను వచ్చెను వ్యాజ్యం

బేరీతి నుండెనో విను

మారంభించెదను జదువ నాద్యంతముగఁ.

22

—\* మాధవి దెచ్చినయభియోగము \*

సీ. పెరచవులం జిక్కి పెండ్లాముఁ జూడక

కొన్ని నాళ్లులనుండి కూర్చుండగుచు

నాభర్త ధూర్జుఁడై నన్నుఁ జావం గొట్టి

నాతల్లి దండ్రిలు నా కొనఁగిన

తాలిబాట్టాదిగా మేలిమినగ లెల్ల

లాగికొనియు నన్ను లాఘవముగఁ

బో పొ మ్మనుచుఁ ద్రోచి పుచ్చె నే నొక్కతఁ

జమ్మచీకటి నెటు సేయుటకును

తే. దోప కేడ్పుచు నటు నిటు తూగు లాడు

చుండ నాకన్న పిల్లలఁ బిండివెట్టి

అభియోగము - చాట్టి; అంక్ష - ఇంజంక్షను;



తెచ్చి పడవైచి సా మ్మెల్లఁ దీసికొనుచుఁ  
పొమ్ము పొమ్మని పడగెంటెఁ బోతరమున.

23

క. నే నాడుదాన నగుటన్

వానికి బదులాడ లేక భయమున నెట్లన్

కాని ఎచింపఁగ లే నపు

డానిశ మాతండ్రియింటి కరిగితి నకటా !

24

క. తల బ్రద్ద లయ్యె తొమ్మున

జలజల రక్తంబుఁ గారె సంజ్ఞయుఁ జెడియెన్

గలిగెం బ్రాణాపాయము

ఖలుఁ డగుపతివలన నాకు క్షాతలనాథా.

25

తే. నాశరీరప్రకారము నాశరిల్ల

నుండె నని యోగ్యతాపత్ర మొకండు రాజ

వైద్యునివలన నైకొని వచ్చి యిందు

తో నివేదించుకొంటి నోమానవేంద్ర.

26

శా. దాసీలక్ష్మియు నాదుబిడ్డలును నాతమ్ముండునుం దండ్రియున్

నాసాక్షుల్ తగ వీరి నీ వడిగి యే నానాధునిం దండితుం

గా నల్పం గలఁ నై మదీయము లలంకారంబు లిప్పించి నా

గ్రాసార్థంబు భృతిన్ దినంబును నిడంగఁ దీర్పు నిప్పింపుమా. 27

వ. అని యిట్లు మాధవి తెచ్చినయభియోగం బని మాధవుండు చదివిన

న్విని నిన్వేషింపడి కొండొకవడికి మిత్రుండు మాధవునిదిక్కు

మొగం బై.

28

ఉ. మిత్రమ ! చింతసేయకు మమిత్రులవారితలలోన నెన్నియో

పాత్రితఁ గాంచనట్టి వెడనంత్తులు పెక్కులు వాని నింతలో

ధాత్రితలాధినేత యన్యైకంబు లటంచు నెఱుంగఁ భాలి నీ

పుత్రికఁ బుత్రు నీకు నిడుఁ బొమ్మభియోగముఁ జేయ నీవునున్. 29

వ. అని మిత్తుండు పలికిన మాధవుం డతనితో న్యాయవాదికడకుం  
జనియె సంత నక్కడ. 30

—\* మాధవి బావను బెండ్లియాడుమని కూతునకుం జెప్పట \*—

ఉ. తల్లియు మేనమామయును దాతయుఁ దమ్ముడు తల్లితల్లియున్  
దెల్లము గాఁగ నం దొక ప్రదేశమునందు సుఖప్రీతివల్లె  
సల్లపనం బొనర్చుతఱి జక్కి మెలంగుచు నుండుమాలతిన్  
దల్లి ప్రియంబునం బిలిచి దగ్గఱకు స్వచియించె నిగ్గతికా. 31

ఆ. అమ్మ నిన్నుఁ గన్నయయ్య పొ మ్మని నిన్ను  
నన్ను గెంటి వైచె బన్న మయ్యె  
నీకు నాకు నింక నీతమ్మునకు దిక్కు  
నన్నుఁ గన్నవారె కన్నెమిన్న. 32

శా. నిన్నుం గన్నయ కొయ్య యాతనిహృది నిర్మించె గుండ్రాత నా  
పన్నుం డావిధి సుంతయేనికృప తత్సాత్వంతంబునన్ లే దయో  
నిన్నుం దమ్ముని వైనఁ బ్రేముడిఁ గన జ్జిత్తంబుఁ గావింపఁ జే  
మన్నన్ పైఁచియ యున్ననాదుగతి యిట్లయ్యెం దలం పేటికిన్. 33

క. ని న్నొక్కముష్టికొయ్యకు  
సన్నకసన యిచ్చి పెండ్లి సలుపఁ దలంచెన్  
గన్నెరొ ! నా కది సమ్మత  
మెన్నండును గాకపోయె నే మని యందున్. 34

తే. ఎప్పు డేవేళ నిను వాని కిచ్చి పెండ్లి  
సేయునో తండ్రి యని యిట్లు చేయి డాఁటి  
పోకయుండఁగ జతనించి నీకు మేలుఁ  
గూర్చుగా నెంచి యిటఁ దెచ్చికొంటిఁ దల్లి. 35

ఉ. నీ వొకభాగ్యలక్ష్మి వయి నిత్యశుభంబుల నొందుచుంటుకున్  
భావము సేయుచున్ సతము స్వాంతమునం దిటు భాగధేయవుం

జేవను దేఁగఁ జాలితిని జేసెదఁ బెండిలి నీకు నిచ్చుటన్  
బావకు నిచ్చి నీకుఁ గలవాంఛితముల్ సఫలంబు లయ్యెడున్. 36

క. మకరధ్వజుండు కేవల

మకరధ్వజుఁ డనఁగ నొప్పు మహితలమందున్

సుక మనఁగ నీదె సుక మగు

నిక నీభాగ్యంబుఁ జెప్ప నేటికి బిడ్డా. 37

చ. రతి వలె నీవు మన్మథు నిరంతరముం గయిచేసి సంపదం

చిత వయి భాగ్యభోగ్యముల శేవధులుం గలదాననై మహా

న్నతిఁ గొని యుండఁ జూచుటకు నెమ్మది సేయుచు నుంటి మేను నీ

హితు లగు నెల్ల బాంధవులు నీముదుసళ్ళును మేనమామయున్. 38

వ. అనినం జెవులు మూసికొని హరస్మరణంబు సేయుచు మాలతి

మాత కి ట్లనియె. 39

—\* మాలతి తల్లిమాట నిరాకరించుట \*

చ. అకట కటా ! సహోదరునియట్టిఁడు గాఁడఁటె మేనబావ వా

నికి మనధన్యమూర్తికిని నీమతి భేదము సేయ నొప్పునే

యొకయుదరంబునం దయితిరో కద నీవును నీదుతమ్ముఁ డి

ట్లొకఁడుగఁ బుట్టినట్టిరు సహోదరు లంచనఁ బాడియకాఁ గదే. 40

తే. తల్లిచెల్లెలికొడు కై నఁ దమ్ముఁ డనుచుఁ

దల్లితమ్మునికొడు కై న ధవుఁ డటంచు

నెంచు టది తగు నని నాదుహృదయ మొప్పు

దెన్ని చెప్పినఁ గాని యొకన్నతల్లి! 41

ఆ. ఆంధ్రదేశమందు నాచార మిట్లుండె

నందు వేమొ దాని యందు నాకు

నమ్మకమ్ము లేదు నడవడి యది నేను

దగ దటంచు నెంచు దాన నెడఁద. 42

ఆ. ధన్యమూర్తి నాకుఁ దమ్ముఁడు మకరధ్వ  
జుఁడు తలంప నన్న నుమి జనితి  
హితవు గాదు నాకు నింక నీ వీరీతిఁ  
బలుకఁ బూన కమ్మ పాప మమ్మ. 43

ఆ. తాతిగుండెవాఁడు నాతండ్రి కూర్మఁడు  
నన్ను ముప్పికొయ్య యన్నవాని  
కీయ నుండె ననఁగ నే నెద నమ్మను  
వానిఁ బోలువారు వసుధ లేరు. 44

వ. చెప్పెద సావధానచిత్తవై యాకర్ణింపుము. 45

—\* మాలతి తండ్రిగుణంబు లభివర్ణించుట \*—

సీ. జపతపస్సాధ్యాయచతురుండువేద శా  
స్త్రాదిక వివిధవిద్యా ప్రవీణుఁ  
డఖిల విద్వన్మండలాఖండలుఁడు సత్య  
వాచానిరూఢుఁడు ఎనుమతీంద్ర  
వందిత చరణుండు వాణీమనోహర  
వంశరత్నము జగత్పావనుండు  
పరమకారుణ్య సంభరితాంతరంగుండు  
బంధుప్రియుఁడు లోకబాంధవుండు

తే. ఏకపత్నీ ప్రతుండు ప్రజ్ఞాకలితుఁడు  
సాధుసజ్జనవినుతుండు శాంతమూర్తి  
సర్వసముఁ డుత్తమోత్తమచరితుఁ డట్టి  
నాజనకు నిట్లు దూషింప న్యాయ మట్టె. 46

క. పతికన్న సతికి దైవము  
క్షితితలమున వే టొకండు చెప్పఁగ లే దే  
శ్రుతియును సతి నై నీ విటు  
లతిసీచునిఁ గాఁగ నతని నాడం దగునే. 47

మ. తనప్రాణంబుల నొక్కప్రాణముగ నన్ దా నెప్పుడుం జూచుచున్  
 దనవక్షఃస్థలమందుఁ బెట్టుకొని నానాశాస్త్రసత్సంప్రదా  
 యనిబద్ధార్థము తెల్లఁ జెప్పుచును దివ్యజ్ఞాన మేపాటఁగాఁ  
 బొనరింపం గలఁడై కృపాశుఁ డగుచున్ బోషించు న న్నెప్పుడున్. 48

క. న న్ని వన్నట్టులు సే  
 యు న్నెఱి విడనాడి యనుచు నుల్లము సేయన్  
 న న్నే మొ చెప్పి తెచ్చితి  
 విన్నగరికి నతనిఁ జూడ కే మనఁ జాలన్. 49

—\* వసంతునకు వారంటు వచ్చుట \*—

వ. అని పలికినం దల్లియుఁ దల్లివంకవారును డిల్లపడి తమయుల్లంబుల  
 దానిమాటలు సరకుఁగొనక తమయుద్యమంబునఁ బరాబ్రుఖులు  
 గాక కాని మ్మిది వంటయింటికుండే లెందుఁ బోగల దవ్వల దగ్గన  
 భర్జనాదుల వైనఁ గార్యసాధనంబుఁ గావించుకొందమని యుండి  
 రంతలో న్యాయస్థానంబునుండి బంటు వచ్చి సమనుం దెచ్చి నసం  
 తునిచేతి కిచ్చి తనవెంట నంటియున్న మిత్రునికతంబున మాలతి  
 నెఱింగి నీమె కాంక్షఁ గావించితి నిదె యాంక్షాపత్రిం బని చూపి  
 మీపై నభియోగంబు వచ్చె న్యాయస్థానంబునఁ దన్నిర్ణయం బగు  
 నంతకు నీమెకు వివాహము సేయ నొప్ప దని చెప్పి నప్పుడు మా  
 లతి మిత్రునిం గాంచి దుఃఖించుచుం బఱచి వచ్చి వానిం గుచ్చి  
 కాఁగిలించుకొని. 50

ఉ. మిత్రుఁడు లోకశాంధవుఁడు మిత్రుఁడ వీవును లోకబంధు వో  
 ధాతినుపర్వనంశమణి! తావకదర్శనభాగ్య మబ్బుటన్  
 నేత్రయుగంబు చల్లఁబడె నేను గృత్యాను ధవ్య నైతి నా  
 పితృభితః ప్రదేశము లభించిన య ట్లగు నామనంబునన్. 51

తే. రాజసేవకుఁ డవుడు వారంటునందు  
 నున్నమచ్చున మాలతిన్ గన్నెమిన్న

మిత్రునిన్ వెంట నిడుకొని మేదిసీతు

కడకుఁ గొనిపోయి యర్పించె నడకువ మెయి.

52

శా. న్యాయస్థానమునందు రా జపుడు నానాన్యాయవాదుల్ భటుల్  
ప్రాయశ్చిక్రియ వ్రాయువారు నితరుల్ వాదుల్ ప్రతీకారులున్  
రోయం జాలినసాక్షులుం బ్రబలీ వారు స్వీరునుం గూడి కో  
నాయాచోటుల వారివాదము వినన్ వ్యాహారముం జేయఁగన్ 53

—♦ న్యాయస్థానమునందు కారణము ♦—

సీ. ఉభయవాదులవాద మొగి విమర్శింప నై

న్యాయవాదులు నిల్వి నట్టు నట్టు

లాలుమగళ్లలో రరయుపొంటెం బ్రజ

తెందటో యిటుకు గా నందు నుండ

నడుము విరియఁ గట్టి నలుమూలలందును

బిళ్ల బంబొత్తులు కేళ్లువాణ

వారు వీరును జేయువాదముల్ ప్రభునకుఁ

దెలుప ద్విభాషులు మెలఁగఁ జెంత

తే. నున్న తాసనమునయందు నుండి న్యాయ

కర్త భూభర్త ధర్మరక్షణ మొనర్చు

చిత్తమునుఁ జేసి యీశ్వరచింతనంబు

సలిపి సర్వసన్నద్ధుండై సన్నగాఁగఁ

\* గ్రాడ్వివాకులపైఁ గన్ను వైచె నపుడు.

54

వ. ఆనమయంబునఁ బ్రతిహాసినంపేషణంబున మాధవి వచ్చి ధర్మ  
స్థానంబున నిలిచి బాస చేసినవదంపడి న్యాయవాది నీ వేమి చెప్పు  
కొఁ యెద వో చెప్పుకొను మనిన నామె మధుసూదనుం డను  
న్యాయాధిపతి దిక్కు-మొగంబై కోపంబునంజేసి పాపంబు శంకింపక.

సీ. వెలిచవులం జిక్కి వెలఁది నన్ గా దని

తల పగులం గొట్టి ధవుఁడు నెట్టి  
నాతల్లిదండ్రులు నా కొసంగిననగల్  
పెనుకువమై లాగుకొనియు వెడలఁ  
గొట్టి బిడ్డలతోడఁ బట్టి తోలె న్నేను  
బ్రదికి యెట్లో కూడఁ బడితి నిల్లు  
రాజనైద్యుఁడు మేనిప్రణములు వీక్షించి  
వ్రాసి యిచ్చెను నభిప్రాయ మవుడు

తే. నానగలు నాకు నిప్పించి నాకు నాదు

బిడ్డలకు మనువుత్తినిం బెట్టఁ జేసి

కన్యపెండ్లికి విత్తము కట్టడ యిడి

వానికిన్ శిక్ష విధియింప వలయు నందు.

56

ప. అంత రాజేంద్రుండు రాజనైద్యుం బిలిచి నీ వేమి చెప్పెద వీమె  
దేహంబున దెబ్బ లీవు పరీక్షించితివా? యనిన నతండు తొట్రు  
పడుచు.

57

తే. దేహమందున దెబ్బలా? దేహమందు

దెబ్బలా? యంచు మిగుల సందేహమునను

గలిగి యుండెన్ మన మృది గళవళవడ

వినిన వారల కది వట్టి దనుచుఁ దోప.

58

ప. అంత మధుసూదనుండు మాధవశర్మం బిలిచి ధగ్గపీఠంబున నిలువ  
రించి ప్రమాణంబుఁ జేయించి యేమి చెప్పెదవు పైవముఖంబుఁ  
జూచి చెప్పు మనుటయు నతండు.

59

—♦ మాధవశర్మ వాఙ్మూలము ♦—

సీ. కలదాన నని గర్వకలన నన్ దేహించి

దూషించి నాసతి తొఱఁగె నన్ను

వెలిచవులం జిక్కి మెలగఁ గోవాడకు

గా నాహితాన్ని గాని తేడ!

నాతండ్రితాతల సగలును దననగల్

తనవెంటఁ గొనిపోయెఁ దండ్రికడకు

దానిఁ గొట్టను లేదు తల పగులను లేదు

కాయమునన్ లేవు గాయములును

తే. \* తలవరి పరీక్ష చేసె నాతరుణమందు

నాతనయ నుత్తముని కీయ నాతలంపు

తనదుతమ్ముని సుతున కీ దానితలంపు

దాన నాతోడఁ గలహించి తరలి పోయె.

60

తే. కన్న బిడ్డలకుం గర్త యెన్నఁ దండ్రి

నాకొడుకు కూతు రెపుడును నాదుకడన

యుండ నొప్పెడుఁ గాన నోయుర్విసాధ!

వారి నా కిచ్చుటకు నాదుప్రార్థనంబు.

61

ఉ. అంతఁ దలారిసోముఁ డనుసాక్షినిఁ బిల్వఁగఁ బంచి యిందు నీ

వెంత యెఱుంగుదో తెలుపు మేర్పడ నావుఁడు నాతఁ డిట్లనున్.

వింతగ నెల్లవారు విన వీనుల; నీయమ దాసి పిల్లలున్

సంతమసంబుఁ గ్రమ్ముకొన శర్వరి సా మయినంతఁగొంతలోన్. 62

క. నాదారిఁ దారసించిన

భూదేవతపన్ని నీమె పోలించియు నీ

వేదెస కేగెద వెన్నతె

వో దాఁపక చెప్పు మిచ్చు డోడని మదితోన్.

63

వ. అని నేను గద్దరించి పలికినంత.

64



—♦ తలారి లోనగువారి సాక్ష్యము ♦—

క. ఈమెయు నప్పుడు నాతో

నేమియు దాపక వచించె నే నీమెకడన్

ఏ మేమి కలవొ చూచితి

నామెయి నే వ్రాసికొంటి నన్నియుఁ దెలియన్.

65

తే. కుండలమ్ములు పదకముల్ గండపెండె

రమును బంగారువస్తువుల్ రతనములును

శంకరునిపేర హరిపేర సంకితముగఁ

బెక్కు లున్నవి యీయమ్మపెట్టెలోన.

66

క. నావుడు రా జాతని కను

నీవెలదుకమేన నఱకు లేమే గానీ

భావింప వచ్చెనే యన

లే వని సోముఁడు వచించి లిఖితముఁ జూపెన్.

67

ఆ. దాసిలక్ష్మిఁ బిలిచి దానితో రా జను

నీమెపెట్టెలోన నేమి కలవొ

తనువునందు రక్తధారలు గాయముల్

కలిగెనో వచింపు కలికి నిజము.

68

చ. అనవుడు దాసిలక్ష్మి యను నయ్య నిజంబు వచింతుఁ బెట్టెలోఁ

గనకము సొమ్ములున్ మణులుఁ గంకణము ల్పొణిసూపురంబు లా

చనియెడునాఁడు నాకడన చందుకలోఁ గల వామె మేన నె

త్తుని నఱకుల్ కనుంగొనఁగఁ దోవపు పాపము లాడ నేటికిన్. 69

ప. అనిన మధుసూదనుండు మఱియును

70

తే. కట్టో మాధవుఁడు దీనిబుట్టి పగులఁ

గొట్టె నని చెప్పుచుండి రీ వెట్టుచెప్పు

దో యనఁగ లక్ష్మి చెప్పెద నీయమతలఁ

బగులఁ గొట్టెట సత్యంబనఁగను దగదు.

71

తే. కూతు మాధవుఁ డొకని కీఁ గోర్కి సేయ  
 నీమ తనతమ్ముకొడుకున కీఁ దలంచె  
 దాన నించుక పొర లయ్యె దంపతులకు  
 నింత కెక్కువ యెఱుంగ నే నింత యేని. 72

మ. కొడుకుం బిల్చి నరేశ్వరుం డనియె నీకున్ సాక్ష్యముం జెప్ప నొ  
 ప్పెడు నీవ్యాజ్యమునం దెఱింగినది నీపితృర్థముల్ దెల్పునా  
 వుడు ధన్యుం డను దల్లిదండ్రులకు నెల్లం బోరె సిద్ధింప న  
 య్యెడు నొండుక్క రసాధ్యు లెవ్వరికి నేమే మే మనం బోలునే. 73

తే. తల్లి యేమేమొ యను దండ్రి దాని కింత  
 పైఁపఁ బోవక కోధంబు నూప నెంచు  
 దానఁ గలహంబు వారికి దాపురించి  
 పెఱిగి పెద్దదియై యిట్ల పరిణమించె. 74

వ. అనిన రా జి ట్లనియె. 75

తే. రక్తముం గార మర్దించి రవణములను  
 నీదుతండ్రి హరించుట నిశ్చయంబె!  
 చెప్పు మనఁ గోధి యేమేని జేయు రవణ  
 ముల నెఱుంగ నేను నాతండ్రి పొందె నేమొ. 76

వ. అనిన రాజు వెండియును. 77

చ. ఒకనికిఁ దండ్రి కూతు నిడ నుల్లము సేయుచునుండఁ దల్లి దా  
 నికి మది సేయ కానుతను నెయ్యము మీఱఁగ దమ్ముకుట్ట కీఁ  
 గకవిక లై పడం దలంచి కన్నెను నిన్నును వెంటఁ గొంచు ద  
 ల్లికడకు వచ్చె నంచుఁ బొదలె న్నుడి సత్యము చెప్ప నొప్పెడిన్. 78

వ. అనినఁ గుమారుండు కన్నులెఱ్ఱఁబడ మేను చెమరింప నిట్లనియె. 79

చ. ముదుసలి తండ్రి ఛాందసుఁడు మున్ వెనుకల్ గమనింప నేరఁడొ  
 క్కదినమ తిండికిం గఱపు గల్గి దరిదుల కాదిలెక్క కై

కుదిరినకూళ కయ్యనుఁగు గూఁతు నొసంగఁ దలంచె దల్లి లో  
 నది సయివంగఁ జాలక ధనాధ్యుల కీయఁ దలంచు టొప్పదే? 80  
 మ. ధనవంతుం డెవఁ డన్నదుండియు వసంతస్వామి యన్ పేరు గాం  
 చిన మాతామహవంశమందు దనుజన్ జేర్పంగ మాతల్లి యెం  
 చినదానన్ మముఁ దెచ్చె నిచ్చటికి నీచె య్యెన్న మాయన్నకున్  
 మనమం దొప్పనిదంచుఁ దోచె నిది యేమో వారి వాదార్థముల్. 81

—\* మాలతి సాక్ష్యము \*

వ. అనిన విని ధర్మాధికారి ధర్మపీఠంబునుండి వాని దిగి పొమ్మని  
 మాలతిం బిలువం బంచుటయు నంతలో నామె మిత్తునితోడఁ  
 జేరోలగంబునకు వచ్చి యచ్చట నొక్కచోఁ దన్నుఁ జూచి కంట  
 నీరుపెట్టుకొనుచున్న కన్నతండ్రిం గాంచి మొక్కలంబుగ నొక్క  
 లంగ వానిచెంతకుఁ జని వైఁబడి వడిగ నేడ్చుచు. 82

క. నిన్నుం జూడక నే నిట  
 నన్నంబును నీళ్ళు మాన నై యడలుదు నో  
 నన్నుం జూడక నీ పట  
 నన్నంబును నీళ్ళుమాన నై యడలు దయో. 83

వ. అని తండ్రిం గట్టుకొని బెట్టువాపోవునక్కన్నియం దన చెంతకుం  
 జేరం బిలిచి మధుసూదనుండు తల్లీ! నల్లడిల్లకుము భయంబు దక్క  
 స్థిమితం బూని నే నడిగినవాని కుత్తరంబులు సెప్పుము నిన్ను నీ  
 తండ్రి కప్పనంబు గావించు నని యిట్లనియె. 84

శా. నీతల్లిం బ్రహరించి నీదుపిత ని న్నీతమ్మని స్వీధిలో  
 భీతిం గొల్పునిశీధిని విడిచి తా విచ్చేసెనే లోనికన్  
 నీతోఁ జెప్పెనె? నీదుపెండినుడుగుల్ నీతల్లి యె డ్దేని నీ  
 మాతృభ్రాతృకుమారునిం గొనుటకున్ మాటించె నీచిత్తమున్. 85  
 వ. అనినం గన్నియ సరనాధునిం గని. 86

తరువోజ.

నాతండ్రి నాతల్లి నలగింప లేదు నాతమ్ముని న్నను నడిరేయి వెడలు  
రీతిఁ జేయఁగ లేదు రేకెత్తు కిన్క బీతిమై పెండ్లిపే ర్చెప్పలే దపుడు  
భూతలేశ్వర నాకు పురుషుఁ డాతండు పోలండు నామామ పుత్రుఁడుగాన  
భ్రాతఁ బోలినవాఁడు పరిణయమెట్లు? భావ్యంబు గా దని భావంబు నాకు.

తే. అనిన రా జను నోకన్నియా! త్వదీయ

పితృచరిత్ర మెఱింగించి పిదప నామె

వెడలఁ గొట్టుట లోనగువిషయము లవి

నీ వెఱింగినచోఁ దెల్పు నిక్క మిపుడు.

88

వ. అనుటయుం గన్యకయు.

89

తే. ఏకపక్షీవృతుండు ప్రజ్ఞాకలితుఁడు

సాధుసజ్జనవినుతుండు శాంతమూర్తి

సర్వసముఁ డుత్తమోత్తమచరితుఁ డైన

నాజనకుఁ డాగ మొనరించు నాఁగ నగునె?

90

తే. క్షణచరితునకు న్నన్ను నీయ నెంచె

దండ్రి దానికి నొల్లడు తల్లి దానఁ

గలతమైఁ గల్గెఁ గలహంబు కాని యాతఁ

డామఁ బ్రహరించె ననుట సత్యంబు కాదు.

91

మ. వెడలం గొట్టెను మాధవుండు సుతతోఁ బెండ్లాము నం టొప్ప ద  
క్కడ నున్నం దనకొర్కి వ మృగుచుఁ బోకల్ గల్గు నం చెంచియి  
క్కడకున్ వచ్చెను వచ్చునప్పు డెవియో కల్పించి వాక్రుచ్చి నా  
కెడయై యుండినతండ్రిఁ జూచుటకుఁ బో నీ దాజ్ఞ యీనాఁటికిన్.

వ. అని చెప్పిన నమ్మనుజేంద్రుం డమ్మా! మీయమ్మ మఱి యొక్కప్పు  
డైన నిన్నుఁ బెండ్లికిం బ్రోత్సహించినా? తద్వృత్తాంతంబు నవిస్త  
రంబుగం జెప్పు మనిన బాలిక యిట్లనియె.

93

“క. ని న్నొక్క ముప్పైకొయ్యకు

సన్నకసన యిచ్చి పెండ్లి సలుపఁ దలంచెన్

కన్నెరొ! నా కది సమ్మత

మెన్నండును గాక పోయె నే మని యందున్.

94

తే. ఎప్పు డేవేళ నిను వాని కిచ్చి పెండ్లి

సేయునో తండ్రి యని యిట్లు చేయి దాఁటి

పోక యుండఁగ జతనించి నీకు మేలుఁ

గూర్చగా నెంచి యిటు తెచ్చికొంటిఁ దల్లి!

95

ఉ. నీ వొకభాగ్యలక్ష్మివయి నిత్యశుభంబుల నొందు చుంటుకున్

భావము చేయుచున్ సతము స్వాంతమునం దిటు భాగధేయపుం

జేవను దేఁగఁ జూచితిని జేసెదఁ బెండిలి నీకు నిచ్చుటన్

బావకు నిచ్చి నీకుఁ గలవాంఛితముల్ సఫలంబు లై తగన్.”

96

వ. అని యెన్నో మాతల్లి చెప్పినది చెప్పినప్పుడు నే జెవులు మూసి

కొని శివస్మరణంబుఁ జేయుచుం గొన్నిమాటలు చెప్పి.

97

ఆ. ధన్యమూర్తి నాకుఁ దమ్ముండు మకరధ్వ

జుండు తలఁప నన్న సుమి జనితి!

హితవు గాదు నాకు నింక నీ పీఠీతిఁ

బలుకఁ జూడకమ్మ! పాప మమ్మ.

98

వ. అని చెప్పితిని.

99

—\* రాజు చెప్పిన తీర్మానము \*—

నీ. అని మాలతీకన్య తనసాక్ష్య మీ రీతిఁ

జెప్పిన భూమింద్రుఁ డొప్పి యితర

సాక్షివిచారణాద్యభిమున్ విడిచితిఁ

దీ ర్పసంగెద నిష్ట నే ర్పసంగ

వెలిచవులం జిక్కి పెండ్లామునుం గొట్టి

నగలు హరించి పోవఁగ నొనర్చె

మాధవుం డనియెకమాట యసత్యము

పైద్యుఁ డొసంగినవాఁత తప్పు

తే. సోముఁడు తలారి యారాత్రి చూచి వ్రాసె

భర్తృభూషలు గొని భార్య పాటిపోయె

దాసి సత్యము వచియించె దనయుఁ డమ్మ

మీఁదిపేమ నసత్యమే పోడి చేసె.

100

ఉ. కూఁతురు కన్నతల్లి యని కొంచెము నే మది నెంచ బోక యే

రీతిని దల్లిదండ్రుల కరిత్యము గల్గెనొ యెల్లకార్య మే

రీతిని జెల్లెనో సకలరీతులును స్వివరించి సత్యమున్

బూతవచకప్రసంగతులఁ బోహణ చేసి వచించె నెంచఁగన్.

101

క. కావున మాధవువాదము

కేవలము న్సత్యసరణికిం దగి యుండెన్

జేవం గల్పించిన పైదె

భావింపఁగ నయ్యె సుదతినాదం బరయన్.

102

తే. సొమ్ములు హరించి తనభర్త దిమ్మదిగుగ

నేసి యిలు వాపె నని వాని యెల్లసొమ్ము

లును హరించెను దానికి వనజముఖికి

నొక దినము శిక్ష జరిమాన యొక్కనూఱు.

103

తే. మఱియుఁ దలవరి వ్రాతలో మనకుఁ దెలియు

మాధవునిసొమ్ములెల్ల నమ్మానధనుని

కప్పనము నేయున స్త్రీతం డతినభృతికి

నేకరూపిక దినమున కిచ్చు నట్లు.

104

తే. శాస్త్రమునఁజేసి తండ్రికి సంతతియెడఁ

గలుగు నధికార మది గానఁ గన్నతల్లి

ననుకొనక బిడ్డలం దెచ్చి తనవిభునకుఁ

జెలి సమర్పణముం జేయ వలయు నిపుడ.

105

మత్త. రాజునన్నము నారగించుచు 'రాజవైద్యుఁ డితండు నాఁ  
దేజు గాంచినవాఁడు కాలము తీటియుండినవాఁ డిటన్  
రాజు గల్లు నటంచుభీ విడి వ్రాసి యిచ్చెను దప్పవ్రాల్  
రాజదండన మొంద నస్పృహ డరాతిపూరుషుఁడుం బలెన్. 106

తే. వానియుద్యోగ మార్పెలల్ వదలుకొనెడు  
నట్లు నిన్నురురూప్యము లచ్చియున్న  
యటు ప్రభుత్వమునకు నిచ్చునట్లు కఠిన  
శిక్ష విధియించినాఁడ నే నీక్షణమున. 107

వ. అని తీర్మానము వ్రాసి మాధవునకు మాలతీధన్యవరులతో నెల్లి  
వస్తువులు నిప్పించి కొలువు సాలించి చనియె మాధవుండును మిత్రుని  
తోడం గూడి నిజవస్తుభూషాదికంబును నందనులం గైకొని నిజ  
గృహంబునకుం జనియె సంతఁ గుమారుండు తండ్రికడ నుండ నిచ్చ  
గింపక తండ్రిం గాంచి. 108

—♦ కొడుకు తల్లిని విడిచి తల్లికడకుం బోవుట —♦

మ. నెల లార్కూడును మోసి నన్నుఁ గని యెన్నేఁగవ్వముల్ బొంది నా  
కెలమిం గూర్చుఁ బెంచి మంచినతలికా వీక్షింప కే నందు వ  
ర్తిలఁగా నేరను దల్లి పిమ్మట నె యేదేవళ్ళు నేతండ్రి! నీ  
నెల వైనన్ విడనాడి సర్వమును బోఁ జిత్తంబుఁ గావించితిన్. 109

ఆ. అనినఁ దండ్రి యిట్లు లను సర్భకుండ వీవు  
విడిచి పితృ్య మవలఁ గడు వగతువు  
కానఁ జెప్పుచుంటిఁ గష్టంబులకు బాలు  
వడకు మెఱుంగ వీవు బుడుతి వగుట. 110

మత్త. లేదు కోపము నీపయి న్విసళించిపుచ్చుచునున్న న  
న్నేదియుం దెలియంగ నేరఁడు హీనబుద్ధి గలాఁడు తా  
నే దినంబులు వోయినప్పుడు నేని సద్గుణవంతుఁడై  
నాదుచిత్తము నంటి పోయెడు నల్వరు న్నచ్చియించుటక. 111

క. అగ్రే నుం? ససత్యము

లను బలికితి న్యాయసభను ల్లాతి తెఱఁగున

న్నను గర్హించితి వైన

న్నిను విడనాడంగఁ దలఁప నిక్కము తనయా ! 112

వ. అని తండ్రి పలుకుచున్న సమయంబున మాలతి తమ్ముని గాంచి

యిట్లనియె. 113

—\* మాలతి తమ్ముని మందలించుట \*

ఉత్సాము. ఆడుబుద్ధి యగుటఁ జేసి యమ్మ యొం డెఱుంగ లే

దాడి పోసి వాసి పోయె సమ్మగారియింటికిన్

నేడు పొంగి పోవఁగాదు నిత్యదుష్టు లైనవాం

డ్రేడ యీమె కచట సాగు శ్రేడ గెండునాళులే. 114

ఉ. అమ్మకు సాగ దక్కడ దినార్థము నేనయు నింతలోన నే

సమ్మతిఁ జేసి వచ్చు మనచక్కికి నిక్కము చెప్పఁచుంటి నో

తమ్ముడ ! నాదుమాట విను తండ్రిని బాసి గమింపఁ బోకు మే

యమ్మయు నింతకూడు నిడ నక్కడ నుండదు నీకుఁ జెప్పితిన్. 115

తే. పితృపితామహార్జిత మయి వీధ మయిన

ధనము నీవశమున నుంచు జనకుఁ డీవు

నీకుఁబుంబము దిన శ్రితలోకమునకుఁ

బెట్టఁ జాలును నీ కింత వెఱ్ఱి యేల. 116

ఉ. తమ్ముడు పెండ్లి యాడి కులధర్మముల న్నెఱవేర్చుకొంచు సా

ఖ్యమ్మన నుండి పుత్రులను గాంచి గృహస్థుఁడు వై వెలంగుచో

నిమ్మిహ నెల్లవారలు ననేకవిధంబుల మెచ్చుచుండ నే

సమ్మతిఁ జేసి వచ్చి మది సంతస మందఁ దలంపు సేయుదున్. 117

ఉ. మాఱట లక్ష్మియో యనెడు మాటకు వచ్చినకన్నమిన్న నీ

యూరికి నింతదవ్వున యుండినయూర వసించు మేటి నీ



కీరహి నీయఁ జెప్పి చనె నేము వధూటినిఁ జూచి వత్తు మా  
సారసనేత్రఁ బెండ్లి యయి సంస్మృతిసౌఖ్యము నంద నుండుమా. 118  
స. అని యనేకవిధంబులం జెప్పుచు బుజ్జగించి బోధించిన నతండు  
వారిమాటలు సరకుఁగొనక తనదు సర్వస్వమ్మును విడిచి వడి వడి  
దల్లికడకుం జనె నంత మాధవుండును. 119

—\* మాధవుండు మిత్రునిసకుటుంబముగ నింట నిల్పుకొనుట \*

తరళ. సహకుటుంబము గాఁగ మిత్రు నజస్రముం దనయింటిలో  
బహుళగౌరవ మేర్పడం గొని వచ్చి నిల్పుకొనంగ నా  
సహజసన్నిభుఁడైనమిత్రుఁడు సర్వకార్యములందు న  
స్వహ మభిజ్ఞత మై చరించుచు వానిఁ గాంచెదదిష్టుఁడై. 120

ఉ పద్మిని నాఁగ బేర్పడినభామిని మిత్రునిధర్మపత్ని త  
త్సద్దమునందు మాధవవిచక్షణు నన్నఁగ నెంచి సర్వదా  
ఛద్దము లేని వర్తన మెసంగఁ బొసంగినభక్తి యుక్తి హృ  
త్సద్దమునన్ భజించుచును వాస మొనర్చెను దాను బిడ్డలున్. 121

మ. అపు డామాలతి చెంతనే మధుకరాఖ్యాకుండును స్మగ్లయున్  
గృవ దళిత్రఁగ నుండుటల్ దెలిసి తండ్రి న్మెచ్చుకొం చెప్పు డ  
వ్యవదేశస్థితి వారితోఁ గలసి విద్యావ్యాపకత్వంబులన్  
సుపరిష్కారములం బొనర్చుకొనుచున్ శోభిల్లెఁ దెల్లంబుగన్. 122

తే. మల్లికావధుకరులతో మాలతి కడు  
నెనరునంజేసి మెలఁగుచు ననిశము గురు  
వులను దమయింటి కరుగుదే సలుపుకొనుచుఁ  
దగఁ గఱచె నెల్లవిద్య లనుఁగులఁ గూడి. 123

—\* మాలతి విద్యాభ్యాసము \*

మ. ఉరము న్మోయఁగ నేటవాలుగను వామోస్తుంగకాంసంబుపై  
శిరము న్నిల్పి యితస్తతశ్చలనముం జేయించుచున్ హస్తముల్

- సఃగాదిస్వరసంవిధానమున నాలాపంబు రాగంబులన్  
 బరగన్ మంగళగీతము ల్మగువ దా వాయించు జంత్రమునన్. 124
- మ. చతురత్వంబున రక్తి నుక్త మొద లాషడ్వింశతిచ్ఛందముల్  
 ప్రతివారంబును బ్రస్తరించి తెలియన్ భావించి వృత్తాకృతుల్  
 సతి సాహిత్యము మేలు మే లని కవుల్ వర్ణింప సర్వేశ్వరుం  
 బ్రతిపాదించుప్రబంధముల్ సలిపెడుం బద్మాస్య పద్మాస్యనాన్. 125
- చ. గరితలు చుట్టువాటుకొనఁగాఁ గొని కేలఁ బురాణ మొండు నీ  
 శ్వరుని గణేశునిం బలుకుచానను వేడి యనంతరంబ భూ  
 సురముఖవర్ణ ధర్మములు సూర్యముఖామరసర్గమున్ జగ  
 త్సరణియు సజ్జనాళిచరితంబుఁ బఠించి వచించు నెప్పుడున్. 126
- వ. ఇ ట్లెల్లవారికి నెల్లవిధంబుల నల్లారుముద్దుగా నెసంగు నామాలతి  
 దయాసత్యశౌచనిరతయు గురుజనభక్తి భరితయు నై నిరుపేదల  
 నాదరించుచు దిక్కుమాలిన వారి కొక్కలాగున దిక్కుఁ గల్పించి  
 పోషించుచుఁ గలంనైనం గలుషంబులుం బొరయక సకలజనసంస్తవ  
 నీయచరితయై వర్తించుచు గురుల సేవించుచుఁ దండికిం దలలోని  
 నాలిక నా ననుసరించి చరించుచు నిరతంబుఁ దనమనంబున. 127

—\* మాలతి మధుకరుని ప్రేమించుట \*

- సీ. పున్నమచందురుఁ బోలు మొగమువాఁడు  
 తొవల కీడగు కన్నుఁదోయివాఁడు  
 కరుణారసం బొల్కఁ గలహృదయమువాఁడు  
 వివిధవిద్య లెఱింగి వెలయువాఁడు  
 పంచమస్వరమునఁ బాడ నేర్చినవాఁడు  
 కవికులతలక విఖ్యాతివాఁడు  
 శాంతస్వభావుఁ డీశ్వరభక్తి గలవాఁడు  
 క న్నెత్తి పెరకాంతఁ గననివాఁడు

తే. బుద్ధిమద్వరుఁ డెపుడు నాపొంత నుండి  
చదువుచుండెడువాఁడు నాహృదయవర్తి  
నన్నుఁ బ్రేమించి మధుకరుఁ డున్నవాఁడు  
వానిఁ బ్రేమించి నే నున్నదాన నెపుడు. 128

ఆ. నవ్వుమొగమువాఁడు నయనంబులం దళ్ళు  
దంతపక్షి బెళ్ళు కాంతిలోన  
మెఱపు మెఱసినట్ల మెఱమెఱలాడు మేఁ  
పరిమళించుజాళ్ళవా పసిండి. 129

మ. అతనిం గాక మ తెవ్వనిం గనఁగ నే నాశింపఁ దత్కార్యమం  
దితరు ల్విఘ్నము సేయఁ బూనినను లో నింతేని శంకింప నే  
నతఁడుం గూడిన నెవ్వరిన్ సరకుసేయం బ్రాణముల్ దీయ నా  
గతమై యుండిన కాలసర్ప మెదురం గా నోడ నొక్కింతయున్. 130

క. నాకాయ మతని కప్పన  
గా కొరులకుఁ గాదు నాకుఁ గలసౌఖ్యంబుల్  
వాఁనియెడ నతఁడే యని  
లోకమునన్ దైవ మతఁడే లోఁ దలపోయన్. 131

వ. మాలతి యిట్లు ప్రవర్తించుచున్నంత. 132

—\* మధుకరుఁడు మాలతిని వరించుట \*

మ. బడికిం బోయెడునాటినుండియు మదిన్ బాలామణి న్నొలతిఁ  
గడు ప్రేమించి మధువ్రతుండు మెలఁగుం గా నెప్పు డెవ్వారి కే  
ర్పడ నిచ్చ న్వెలిబుచ్చఁ డే మగునొ యిభ్యత్వంబు లేనట్టిఁడ౯  
బడుచుం దండులు భాగ్యవంతులకు నీ వాంఛితు రన్చింతమై.

సీ. మాధవుచిత్తంబు మాలతీకన్యక  
మధుకరునకు నిచ్చి విధివిధమునఁ

జెండ్లి సేయఁగ నెంచుఁ బిన్నతనమునుండి

మిత్రునకును వానిమెలఁతుకకును

మాలతి కోడలుగా లభించిన భాగ్య

మబ్బిన ట్లని కల దాశయంబు

కన్యకాపరులకుఁ గలకాలముననుండి

ఁగిలియుండినవాంఁ డతెలియఁగ నగు

తే. మానవులయత్న మిరీతిఁ గానఁ బడును

దైవచింతన మనుకూలతం దగిలిన

మాలతీమధుకరులకు మహా మెనఁగుట

నిశ్చయం బని యెంచుట నీతియ కద.

134

ప. ఇట్లు మాలతీకన్య ప్రివర్తిల్లుచున్నంత మాధవుండు తనమనంబున  
రానున్న వసంతంబున మాలతీమధుకరులకు వివాహమహోత్సవంబు  
సేయ నిశ్చయించుకొని యుండె నని చెప్పిన శ్రోత లవ్వలి వృత్తాం  
తంబుఁ జెప్ప మని కథకు నడుగుటయును.

135

ఆశ్వాసాంతము.

గ ద్య ము

ఇది శ్రీ మహామహోపాధ్యాయ, కలాపిపూర్ణ, కవిరాజ,

కవిసార్వభౌమ, ఆంధ్రీవ్యాస, అభినవశ్రీనాథ,

వేదవిద్యావిశారదాది బిరుదవిరాజమాన

శ్రీపాద కృష్ణమూర్తిశాస్త్రిప్రణీతం బయిన

మధుకరవిజయం బనుప్రబంధంబునఁ

ద్వితీయాశ్వాసము.

శ్రీ. శ్రీ. శ్రీ.

# శ్రీరస్తు మ ధు క ర వ జ య ము

## తృ తీ యా శ్వా స ము

వ. అక్క-ధకుండు శోతల కి ట్లనియె నట్లు మాధవశర్మ మాలతిని మధు  
కరున కిచ్చి వివాహంబు సేయ నిశ్చయించి యున్న సమయంబున. 1

—\* వసంతర్తువృక్షము \*—

మ. చిరకాలాప్త వనాంగనావిరహముం జిత్తంబునం నైఁప లే  
కురుసంతాపమును న్నెలార్చుటకు నై యెండ్లోక్క-చో నుండి స  
త్వరుడై సర్వవరూఢినీసహితుడై ప్రద్యుమ్నుడుం దోడు రా  
సరగన్ మాధవుఁ డేగుడెంచి కదిసెన్ త్నామండలం బంతటన్. 2

సీ. మావిపూఁదేనెల మత్తిల్లి యలిగాయ

కాళి సుస్వరముల నోలిఁ బాడె

శుకశారికాది సచ్చకునసంతాననై

తాళికాళి ఘనశబ్దముఁ బలికె

జివు రాని జివ గల్గి చిరిరవంబున వన

ప్రియకొటి కాహళఁ బీఁజి బట్టె

తెక్క లల్లార్చుచు నొక్కొక్క గొలఁకుల

హంసకాంతాళి నాట్యంబు లాడె

తే. అట్టి యామని సంతస మామహిల్ల

మన్మథోత్సాహజనకుండు మాధవుండు

సొగసులకు నెల్లఁ దానక మగుచు నెపుడు

వెలయుచున్నట్టి వనలక్ష్మిఁ బెండ్లియాడె.

- ఉ. కమ్మనిమానిపూవులను గాలువఁ గట్టెడు తేనె లాని జం  
జమ్మని తేంట్లు పాడెఁ గడుసొం పలరారఁ జిగుళ్ళుమేసి కో  
కొమ్మని గండుకోయిలలు గూసెను జిల్కలు గోరువంకలున్ 4
- వ. అట్టివసంతాగమంబున మాధవుం డొక్కశుభముహూర్తంబు  
కారాంశిక వినిశ్చయము గావించి తత్తదుచిత సంభారంబు లెల్ల  
సమకట్టుకొనుచుండె నన్వృత్తాంతంబు చారులవలన విని యక్కడ  
వసంతుండును దుండియును మకరధ్వజుండును ధన్యవరుండును మాధ  
వియు నొక్కవిని క్తఫలంబునం గూరుచుండి కార్యాలోచన తత్పరులై  
యుండి రయ్యవసరంబున మాధవి వసంతుని దిక్కుమొగం బై. 5

— \* మాధవి తనవిగారమును వెలిబుచ్చుట \* —

- ఉ. ఓరి వసంత నీ వనిన నుర్వి చలించెడు నంచు విందు నీ  
పేరు స్మరించుకొం చిటులు వెంగలి నై చనుదెంచి యిగ్గతిన్  
గారియ నొంద నైతిఁ గద నల్వరలోపల నవ్వుబాట్లు నా  
కారయ నయ్యె రాజసభయం దటు దండిత నైతి నక్కటా. 6
- క. ఏమొగముతోడ నే నీ  
భూమండలమందు దుండిపుత్రిక ననుచున్  
నామమున మెలఁగఁ గలనో  
నామనికత మెల్లఁ గలసె నట్టేట నయో. 7
- ఉ. పోలఁగ నచ్చె నీదయినపూరుషతాబల మెల్ల నయ్యయో  
జీలుగుబెండు వంచు నినుఁ జెప్పక చెప్పెడి లోకు లెంతకున్  
జాలినసారముం గలఁడు సాహసవంతుండు మీవసంతుం డం  
ద్రాలి యెల్ల వ్యక్త మయి యాఱివోయె నిఁ కేమి చెప్పుదున్. 8
- మ. ధనవంతుల్ బహుధాన్యవంతులును మేధావంతులు న్నేను బు  
ట్టినవంశంబున నున్నవా రనుచుఁ బాటించి దప్పి భాషింతు నా

మనమందుం గలగర్వ మంతయును నిర్మూల్యంబ యై పోయె నే  
నొనరింపం గలకర్జ మెద్దియును లే కుండెం గదా యిం కిటన్. 9

క. నిను నమ్మి నీదుసుతునకుఁ

దనుజాత నొసంగ నెంచి ధైర్యం జెసఁగన్

గొని వచ్చి యుంటి నర్థము

చనియె న్నర్వస్వ మేమి సలుపుదు నింకన్. 10

ఆ. కూఁతుతోడ ధనముఁ గొల్లఁగొట్టె నతండు

చెప్పినట్లే నాకు శిక్ష పడియె

నామనోరథంబు నాయుద్యమంబును

నేటఁ గలసె నింక నేమి యంగు. 11

వ. అనిన లజ్జించుచు వసంతం డక్కలికి కి ట్లనియె. 12

—\* వసంతుండు మాధవితోఁ బ్రసంగించుట \*—

శా. ఈ వె న్నన్నను వాని కన్నిటికి నే నీ డొట కన్తుండ నే

దైవం బగ్గతి నుండె దాని నెవరుం దప్పింప లే రైన ని

దే వాచించెద నాదుదోష మిసుమంతే లేమి నిక్కం బగున్

నావాక్యంబుల నాలకింపుము మది న్నర్జించి శ్రోధం బిటన్. 13

తే. మనము తెచ్చినవ్యాజ్యము మంచిగతి నె

పొంది యున్నది కాని నీపుత్రికయును

దాసిలక్ష్మియు సాక్ష్యముం దగుఁ జెట్టి

మనకుఁ బ్రతికూలముగఁ జెప్పి రన నగు గద. 14

వ. అది యట్లుండ ని మ్మంతమాత్రన వారి కాధిక్యంబును మనకు

న్యూనతయును వచ్చి యుండు నని యూహింపకుము నీసహో

దరుం డిప్పుడు నీ వనినట్లు గాక సర్వసంధ్యం డని యెఱుంగుము

నీయభిమతం బేమియో యెఱిగింపు మెఱింగి దానికిం దగినతెఱుం

గునం బ్రవర్తించెడు నని నమ్మి మనిన నయ్యమ్మ వెండియు. 15

—\* మాధవి తన మనోరథము చెప్పట \*—

సీ. సకుటుంబముగ మిత్రు సదనంబునం బెట్టి  
మన్నించుచుండె నామాధవుండు  
దాని కుత్సర్గముం బూని చేయుట కాక  
వానిపుత్రుని నష్టఁగా నొనర్చు  
టయు మాధవునిఁ బట్టుటయుఁ దద్ధనం బెల్ల  
లలి హరించుటయు మాలతినిఁ బట్టి  
తెచ్చి నీకొడుకున కిచ్చి పెండిలి సేయు  
టయు నీవు చేయంగ నయినపనులు

తే. ఇట్లు చేసిన నాయుల్ల మింత శాంతి  
నొందు నవ్వల మల్లిక నందనునకు  
ధన్యునకుఁ బెండ్లి సేయంగఁ దలపు గలదు  
నాఁగ నొ ననియె వసంతినాముఁ డవుడు. 16

వ. అంత దుండి కూతురం గాంచి 17

క. నీశోఁబ్బు నలంతిగఁ  
జేసోపిధిం దలంపు చేయుదు వాతం  
డేతీఱుగఁ జెప్పుం గ్రియ  
లాతీఱుగఁజేయఁ జాలు నని యెఱుఁగు మదిన్. 18

వ. చెప్పెద నాకర్ణింపుము. 19

మ. మనయన్నంబును దించు నున్న జన మీమాత్రంబు గా దేను జె  
ప్పినఁ బ్రాణంబుల నైన వీడెడు నిట స్వీక్షించుచుండంగ నీ  
మనమందుం గలసర్వవాంఛితములుకా మానొందఁగాఁ జేసి నిన్  
ఘనసంశోషనముద్రమందు మెలఁగం గావించు నిక్కంబుగన్ 20

వ. అంత ధన్యవరుండు తెల్లి కి ట్లనియె. 21

మ. జనకుం డంచు నొకింత సంశయమునన్ సాగించితి న్నాళ్ళు నా  
జననిం జిక్కులపాలుచేసి సకలస్వంబున్ బరాధీనమై



చనఁ గావించి పరిత్యజించె నను వాంఛజేసి ప్రేమించిన  
ట్లు నటించెన నుత లేనిదేబెలకు నీ లో నెంచె నాతం డయో. 22

ఆ. అతని నెల్లు వేసి యైన నాచెలియలిఁ  
దెచ్చి మేనబావ కిచ్చి పెండ్లి  
మనము చేసి దానిమనికి రక్షింపంగ  
వలయు ననుచు నిట్లు పలుకుచుంటి. 23

వ. అనునంతలో మకరధ్వజుండు వచ్చి యెల్లరు విన నిట్లనియె. 24

—\* మకరధ్వజుండు తనయుద్యమం బెఱింగించుట \*—

శా. నామేనత్తకుమార్తె నా కిడుటకున్ సంకల్పముంజేసి న  
జ్జే ము స్వింటిని గాని దాని పయి నా కిష్టంబు లేకుండ నే  
నీమాడ్కి న్వచియింప లే దెవరి కేదె జ్ఞానో యన్ బుద్ధిమై  
మీమాటల్ వినినంతనుండియును నామీనాక్షిఁ గాంక్షించితిన్. 25

చ. మఱి యొకమాటఁ జెప్పెదను మాలతి నన్ గ్రహియింప నిష్ఠతన్  
దొఱిగి సుధాకరాహ్వయునితోఁ జెలిమిం బొనరించి వానినే  
పరిణయ మాడ నెంచె ననుపల్కు చెవిం బడినంతనుండి యే  
వెరవున నైన దానిఁ గొని పెండిలియాడఁగ నంటి వింటిరే. 26

మత్త. అత్తచిత్తమునందుఁ గల్గినయట్టికోరిక లన్ని నే  
నిత్తఱిం జని యొక్కరుండన యెన్నియేనియుఁ బన్ని య  
మృతకాశినిఁ బెండ్లియాడెద మామ కెల్లవిధంబులం  
జిత్తశాంతి యొకింత లే నటు చేసి వచ్చెదఁ జెచ్చెటన్. 27

తే. తాలిఁ గట్టియు దానికిఁ దగినశాస్త్ర  
చేసిపుచ్చెదఁ దల్లిపై నీనుఁ జేసి  
తండ్రిపక్షమ యె నాదుదగుల మొల్ల  
కలుసు చేసినదాన నాపలుకు వినుడు. 28

వ. ఇ ట్లందఱు నన్ని చందంబులం బలుకు చున్నంత వసంతుండు  
 లక్ష్మిం బిలువ నంచి నీవు మాదాసి వయ్యను మాపక్షంబునకు  
 వ్యతిరేకముగ సాక్ష్య మిచ్చితివి కావున నీకు శిక్ష విధించుట  
 లొప్పు నని శిరోముండనంబుఁ గావించి దీనిన్ విడిచితి మేని మన  
 రహస్యంబు లెల్ల వెల్లడించు నని శృంఖలాబద్ధం గావించి యొక్కచో  
 విజనస్థలంబునం బెట్టించె నంత వా రెల్లఁ దమతమకార్యంబులకుం  
 జని యుండి రిట్లుండ నక్కడ నొక్కనాఁడు మల్లిక పరిచర్య సేయు  
 చుండ మాతీమధుకరు లిరువురుం గవితాగోష్ఠిం దవిలి యుండి  
 రప్పడు.

29

—\* మాతీ మధుకరులకడకు జ్యోతిషికుండు వచ్చుట \*—

నీ. నీర్కావివస్త్రంబు నెఱిమీఱఁగాఁ గట్టి  
 భస్మత్రిపుండ్రముల్ పరఁగఁ దాల్చి  
 రాంకవం బొండు శిరంబునం జుట్టి వే  
 తొండు భుజంబుపై నొప్పుఁ దాల్చి  
 వలకేలఁ దాటియూఁ కులగంధము ధరించి  
 పెరకేల గొడుగు పై వేసికొనుచుఁ  
 గుండలంబులకాంతి గండస్థలంబుపైఁ  
 బర్హ దంతపుమెట్లపావలు దొడి

\*తే. చట్టు లెందఱొ తనవెంటఁ జుట్టినడువ  
 శాంతరస ముట్టినడునట్టి చందమునను  
 నాతపంబున వచ్చుట నలసి సొలసి  
 నట్టిడై పురుషుం డొక్కఁ డట్టై వచ్చె.

30

ఉ. వచ్చిన వానిఁ గాంచి భయభక్తులతో నెదు రేగి తెచ్చి వా  
 రచ్చుటఁ జిత్రనిర్మిత శుభాస్తరణం బమరించి నిల్పి మీ

\* చట్టులు - విద్యార్థులు; రాంకవము - సాబుపు;

రిచ్చట విశ్రమింపుఁ డని యింతటిలోపల సర్వపాద్యముల్  
 గ్రచ్చఱఁదెచ్చి యిచ్చటయుఁగైకొని యాతఁడుఁగూరుచుండుడున్.  
 తే. తాశవృంతముఁ బూని యామాలతియును  
 మధుకరుండును మల్లిక మఱియు మఱియు  
 విసరి విశ్రాంతి కలిగించి విప్రవర్య !  
 మీర లేదేశముననుండి చేరితి రిట. 32

శా. ఏయేవిద్యల మీర్ ప్రవీణు లిట రా నిష్టార్థమే మానా పే  
 రేయత్యుత్తమవర్ణముల్ గలదొ మా కేర్పాటు గాఁ జెప్పుచున్  
 మాయందున్ దయచేయరే యనుఁడు నామాన్యుండు విశ్రాంతుఁడై  
 శ్రేయం బేర్పడ దీవెనల్ సలిపి యీగీతి స్వచించె స్వగన్. 33

తే. మెలఁగుచుండుము కాశ్మీరములను మున్ను  
 నిపుడు కాశ్యాదితీర్థము లెల్లఁ దిరిగి  
 కృష్ణసేవించి పోనంగ నిచ్చఁజేసి  
 వచ్చినార మిచ్చటికి నోబాలురార. 34

\* శా. నా పే రీశ్వరశర్మ జ్యోతిషమునన్ బ్రజ్ఞాన మెంతేనియున్  
 రూపింపం దగి యుండె నాకు ధరణీందు ల్లాంకవంబు ల్మహా  
 ద్వీపాంతర్భవరత్నహారములు సందీపించుకేదారముల్  
 నాపట్లం గలప్రజ్ఞకుం దనరి సంధానించి రెన్నేనియున్. 35

చ. మధుకర ! నీవు మాలతియు మల్లికయున్ సుఖులై వసింతురే !  
 బుధులకడన్ భవత్ప్రీతిభ పాల్పెడునట్లు కవిత్వసంపదన్  
 గథనముఁ జేయుచుండితిరే ! కాంచ మాల వచించినట్లు స  
 ద్విధివిహితంబుగాఁ గళలు తేటపడం బొనరింతై చిత్రముల్. 36

ఉ. మల్లికపద్యమందు యతి మంచిది కా దని నీవు వల్క నీ  
 పల్లవపాణి లక్షణము పాఱఁ గనుంగొని పొంది యంచునుం

జెల్లెడు నంచునుం దెలియఁ జెప్పి సఖం బొదలించె నన్న నా  
యల్లము పల్లవించె నొహొహో యని మాలతి మెచ్చె నిచ్చమై.

క. ప్రేమించె నిన్ను మాలతి

ప్రేమించితి వీవు దీని ప్రియు లిద్దఱు మీ

ప్రేమలకు సంతరాయం

బేమాత్రము కలుగకుండ నెనఁగుత మెపుడున్. 38

వ. అనిన నివ్వెఱపడి వారు వానిజోస్యంబు మెచ్చుకొనుచు సంశయించు  
చుండి రచ డీశ్వరుండు వెండియును. 39

శా. నాజోస్యంబున వేరు సంశయము నొందం బోల దీసందునన్  
మీజోడు నివ్వడఁ దీయునిచ్చమెయి నేమే దంత్రేముం బన్ని నీ  
కాజేవుం డనువాఁడు చెప్పిననుడుల్ స్వాంతమ్మున న్నమ్మి నీ  
వీజాంబూనదగాతితోఁ దెలిపి త ప్తేమయ్యె నీచెయ్యముల్. 40

—\* జోసి మధుకరునికి సర్పగండము చెప్పట \*—

క. అని మాలతిపై గ న్నిడి

వనజానన నీదుగతికి వగ పయ్యెడి నే

మని చెప్ప నోరు విప్పడు

ననఁ బోయిన నాకె దుఃఖ మయ్యెడు నయ్యో. 41

వ. అనిన మాలతి కడుంగడుఁ బరితపించుచు నయ్యా నీమాటంజేసి  
నాయల్లంబు తల్లడించెడిని నాకు రానున్నవిపత్తు నాతోడం బోయి  
నది యైన దాని కంత చింతింపం బని యుండదు. కాని యది  
యొండు తెఱంగు గా నుండునో యని గుండెలు కొట్టుకొనుచున్నవి.  
చిత్తంబు తత్తఱించుచున్నది. నోట మాటరాకున్నయది కన్నీరు  
మున్నీ రగుచున్నయది. కన్నతండ్రి ! నాకది యెట్టిదో యెఱుంగం  
జెప్పి నాముప్పాఁ దీర్పం గలవాఁడ వైనం దీర్పు మని ప్రార్థించుచున్న  
దాన నని జాలింబడి పలుకుచున్నమాలతిం గని యీశ్వరశరణ  
యి ట్లనియె. 42

ఉ. రాఁగలకీడుమేళ్ళకుఁ గరంబుఁ దలంకుచు గుందు టొప్పునే  
యోగియు వైన సంచితము నొందెడు నెల్లరుఁ గర్మబద్ధులై  
రాగము గల్గి వేఁగెదరు రాజముఖి ! మన కైనక ర్తృతల్  
సాఁగవు సాఁగుచుండెడిని సర్వము దైవముపేర్చి పెంపునన్. 43

ఆ. కాక మనము వగచి కావించునది లేదు  
గాన వగవు మాని నేనుఁ దెలియుఁ  
జేయునంశ మెల్లఁ జెవి యొగ్గి విని ప్రతి  
క్రియ యొనర్పఁ జూడు మయనుఁ దలఁచి. 44

మ. అయయో ! యే మని చెప్పదు స్వధుకరాఖ్యాకుం డితం డింతలోఁ  
బ్రియ మొప్పున్ విహరించుచుండెడుతటిన్ మృత్యూపమంబై బిలే  
శయ మొక్కం డరుదెంచి కాటు వయిచున్ జచ్చున్ క్షణార్థంబులో  
నయముం దక్కి నిజంబుఁ జెప్పితిని నావ్యాహారము న్నమ్ముమీ. 45

ఆ. అనుచు నుడువ నామె హా ! పరమేశ్వరా  
యనుచు నటకనట్టియరఁటి వోలె  
నేలఁ గూలె మల్లికాలతాంగియు దుఃఖ  
భారమున ముసింగె హారు మనుచు. 46

—\* మాలతి చింతింప వసుధకుఁ దూరార్పుట \*—

క. మధుకరుఁ డించుక మాత్రము  
వృథఁ జెందియు సేదఁ దేర్చి బాలామణులన్  
వృథగా మీ రిటు దుఃఖము  
న ధరం గూలుటలు పోలునా ? తలపోయెన్. 47

ప. మాలతిన్ లేవ నెత్తి శైత్యోపచారంబుల సేదఁ దేర్చియి ట్లనియె.

మ. పురుకుత్స ప్రభుతుల్ ధరాతలము సంపూర్ణప్రభావంబునన్  
బరిపాలించి యొడల్ తృజించి దివముం బాలింపఁగా నేగి రొ  
క్కరుఁడున్ శాశ్వతవిష్ణుకల్పకముగాఁ గన్నట్టిరే ! నేలపై  
వరకీర్తిం జనువారు చచ్చియును జావం బోవ రెప్పట్టినన్. 49

చ. తెలియఁగ నెంతవాడు నిలఁ దెచ్చిర కాని యొకండు మిత్తిక  
న్నుల మసిఁబ్రామి పొల్చుటఁగనుంగొనియే వినియే మెఱుంగ మీ  
పొలిసెడు నంతయుం గనియు బూమె తెఱింగియు నుట్టిగట్టి యు  
య్యెల లిటు లూఁగుచుందు మని యెంచుట వెఱ్ఱితలంపు కాదాకొ.

పంచ. పిపీలికాద్యజాంతమై ప్రవృత్తమై యెసంగునీ  
ప్రపంచ మీశ్వరేచ్ఛమై రవంతలో నివృత్త మా  
నుషాయ మెద్దియేని పన్ని యొక్కజంతువేని పు  
ధ్విపైఁ దిరం బెసంగుచుండ వింటిమే నెలంతుకా.

51

క. కావున నాకై శోకము  
భావంబున విడుము నీవు బాల్యమునందే  
నావంకఁ బ్రేముడించితి  
నేవా రెటు లన్న దీని కే ముదితుండన్.

52

క. ఈయొడ లిపు డె ట్లైనన్  
నారూత్మ యి దెక్కడుండినం గాని సఖి  
నీరూత్మ నంటి యుండిన  
దే యని వగ వుడిగి యుంట కే నన్గింతున్.

52

చ. మఱియొక మాటఁ జెప్పెదను మానవకోటికి మేనఁ బ్రాణము  
ల్పఱతెడునంతదాఁక సకలం బనుభూతము గా నెసంగుటల్  
కరము హింసంబు ధర్మ మగుఁ గావున నాదుప్రబోధనంబు నే  
మరక వివాహ మాడినను మామక చిత్తము సంతసించెడున్.

54

ఉత్సాము. వలచి యున్నవాఁడు మేనబావ వాని కీయ నీ  
తలి తలంపు నన్ను వలచి తద్విధాన మంతయున్  
నెలలఁ ద్రోచి తివుడు నన్ను విడి వాని కాల నై  
యిల సుఖించుచుండు మంచు నే వచింతు నుగ్మలీ.

55

ప. అనిన నప్పలుకులు ములుకులై చెవులు నూడిన ట్లయిన మాలతి  
గుభుల్లున నేలంబడిమూర్చ ముసింగె నంత మల్లకయు మధుకరుండును

గరంబు తైత్తిర్యపచారంబులు నేసి తాలవృంతంబుల విసరు  
చుండి రంతలో మెల్లన మేలుకాంచి లేచి కూరుచుండి కంటికి  
గడవెడునీళ్లుగా వలవల వలపోయుచు మధుకరుని దెస దృష్టి నిగిడించి.

—♦ మాలతి మధుకరునిమాటలకు దుఃఖించుట ♦—

ఆ. అయయో గోరుచుట్టువయిని తోకటిపోటు

పడినయట్లు నీదు పలుకు లయ్యె

జోసిపలుకుబడిని శోకించున న్నిట్లు

చంపఁ బాడి యగునె! సదయహృదయ.

57

ఉ. తొల్లిఁటిబామునం దయినదోషమొ పుణ్యమొ చెప్పఁ జాల నా

యల్లము నీపయిం బడియె నొండాకవానిపయిం బడంగఁ బో

దెల్లజగంబు సాక్షిగను నే వచియింతును నీవుఁ ద్రెళ్ళినన్

ద్రెళ్ళదుఁ గాని నే బ్రదికి దేబెల నొండ్లను గట్టుకొందునే.

58

ప. అని వెక్కివెక్కి వెక్కసంబుగాఁ బొక్కుచున్న సమయంబున

నయ్యార్తరవంబు విని మాధవుండును మధుకరుని తల్లిదండ్రులును

వచ్చి మల్లికవలన సర్వము నెఱింగి గొల్లుమని రోదనము సేయు

చుండి రపుడు మాధవుం డీశ్వరశర్మచెంతకుం జని.

59

—♦ మాధవుం డీశ్వరశర్మతోఁ బ్రసంగించుట ♦—

చ. ఎఱిగినవాఁ డొక్కో యనఁగ నేర్పడుచుంటివి నాదుకంటి కే

ధరణి వసించుచుండెదవో దాఁపక చెప్పుము నీదుజ్యోస్య మే

సరణిది? సర్పద్రుఁ డయి చచ్చు మధువ్రతుఁ డంటి వంట యె

తైఱుగులు చూచి నీ వటులు తెల్పితొ తెల్పుము పండితోత్తమా!

ఆ. అనుడు నాతఁ డనియె నయ్య నే నెవఁడనో

తెలిసికొనక యిట్లు తెని వచింపఁ

దగునె? నే వసించుధరణి శ్రీవగరము

నన్ను మీరు చూడ రెన్నఁడేని.

61

సీ. నీభార్య గయ్యాళి నిరతమును న్నిన్నుఁ  
 గోసిపెట్టుచునుండు దోసకారి  
 కలవారిబిడ్డ నన్ గరువంబున న్నిన్నుఁ  
 గా దని తనకన్న కన్నెమిన్నుఁ  
 దమ్ముని సుతున కీఁ దలఁచె నీతలఁ పది  
 చెల్లకుండఁగఁ జేయుఁ జెల్లుబడిని  
 దండ్రియున్ దమ్ముఁడు తమ్ముని తనయుండుఁ  
 గడుసమర్థులు నీకు నిడుమ లిడఁగ

తే. నీ వొనర్చినదానికి నికృతివలన  
 నీకుఁ బ్రతిసేయ నెంచిరి నీకొమరిత  
 న్నట్టలే న్నెత్తుకొనిపోవ నెంచినారు  
 చెప్పితిని జాగరూకత నొప్పు మెలఁగ.

62

వ. అని యొప్పుఁ జెప్పి యిప్పు డీసర్పంబు విషయంబుఁ జెప్పెద వినుండు.

శా. పారాశర్యములోని వాక్యముల నేఁ బల్కారు వీక్షించి త  
 త్సారంబెల్ల గ్రహించి చెప్పితిని సత్యంబుం బ్రదర్శించునా  
 చారంబుం గలవాఁడనై వితిగ నస్మద్వాక్య మై పోవుటల్  
 వేరుం జూచి యెఱుంగ రీజగమున స్వేయేటికిం జెప్పఁగన్.

64

తే. రాఁ గలయనర్థములకు శాస్త్రములు చెప్ప  
 శాంతు లందున నేదేని శాంతి దీని  
 కగునో యని సర్వశాస్త్రము లరసినాఁడఁ  
 గాన వచ్చెను గొన్ని నిక్కములొ కావొ.

65

వ. నిశ్చయించి పలుకం జాలఁ గాని తద్విధిం బ్రవర్తించిన నీమధు  
 కరుండు మృతికిం దప్పి పో వచ్చునని మఱియు వానినామమునుంబట్టి  
 మఘాదిక్ గుఱించి విజ్ఞానం బభినయించుము.

66



—\* జోషి నీలకంఠుఁ డను యోగి వచ్చుననుట \*—

ఉ. నేటికి నేడునాళ్లఁబయి నీలగళుం డనునొక్కయోగి మీ  
చోటికి నింగినుండి చనుచుం జనుదెంచెడు సిద్ధుఁ డాతఁ ఁ  
మాటలొ చెప్పి మంత్రములమాడ్కి నొనర్చి మధువ్రతున్ జగ  
న్నాటకనూత్రధారి యయి నల్వరు మెచ్చగ్రహించి మించెడున్. 67

ఆ. నీలకంఠయోగి నేర్చెను గశ్యప  
బ్రహ్మ కజఁ డొసఁగినపరమమనువు  
దానఁ దక్షకాహిదగ్ధవృక్షము పుట్టి  
పెఱిగె మధుకరుండు పరఁగుదాన.

68

క. వ్రతములు జపములు తపములు  
సతతముఁ గావింపుడు దగ సత్రమునందున్  
స్థితి కగు నస్త్రీకుని సం  
చితగతిఁ బూజింపుఁ డెగ్గు చెడి శుభ మెసఁగున్.

69

వ. అని చెప్పి మిత్రునిం గని నోరు మెదలుపుచు వ్రేళ్లు లెక్కపెట్టు  
కొనుచు నవల నీకు డానున్న దినంబు లనర్థదంబులు దానికిం బ్రతి  
క్రిమి నీలకంఠయోగి నడిగి యతండు చెప్పిన చొప్పునం జేయుము.  
నా కనుష్ఠానావసరంబుఁ గావున నేను బోయి వచ్చెద నని సహ  
శిష్యుండై వారి నామంత్రించి యమునాద్వీపవతీ తీరంబునైపునకుం  
జనియె నంత నిక్కడ మిత్రప్రభృతు లెల్లరు నల్లశ్శ్లడంపడుచుండిరి  
మాలతి యనశనవ్రతంబు నట్టె నట్టియెడ మాధవుండును. 70

—\* మాధవుఁడు శాంతిఁజ్ఞాప్తికంబులు చేయించుట \*—

నీ. పూర్ణదీక్షలతోడఁ బూజఁచున్ వ్రతములు  
జపములు తపములు సలిపె మిగుల  
గ్రహశాంతులను నవగ్రహశాంతులున్ దివ  
స్థేమస్కృతులు చేయించె మఱియు

వేదపఠాయణ విప్రార్చనాదులు  
శర్వాభిషేకముల్ పర్వః జేసె  
రామాయణాదిపఠాయణములు విష్ణు  
సాహస్రనామముల్ చదువ నిలిపె

తే. అనుదినంబును సర్వపూజాదికమును  
గరుడపూజయు నస్తీక పరమపూజ  
కేయిఁ బవలును విడువక వేయిమంది  
ఋత్విజుల నెలకొల్పి చేయించె నపుడు.

71

న. ఇట్లు దేవపూజానమస్కారాదులు జరుగుచున్న కాలంబున నొక్క  
నాఁడు మధ్యాహ్న సమయంబున నందఱు నాకాశంబున శబ్దంబు విని  
చూచుచు.

72

—\* నీలకంఠఁ డాకాశమునుండి దిగి వచ్చుట \*

నీ. అట్లదె చూచాయ నభ్రమండలమున  
మెఱుఁగులపో) వేమొ మెఱయుచుండు  
మెఱుఁగులపో) నైన మెఱమెఱ లాడెడుఁ  
జంద్రోదయం బగుజాడ యేమొ  
యది పట్టపగఁటింటఁ బొదలెడునే తెల్ల  
మ భీట దిగి వచ్చుచుచ్చు దోఁచు  
నా కల్లలాడనియపు డేల దిగి వచ్చు  
వీనువాక తెఱఁ దేరుఫేన మేమొ

తే. ఘనమును గీనమును గాదు మేనినిండఁ  
బండునెన్నెలఁ బురుణించుభస్మ మలఁది  
దిగుచునున్నాఁడు చూడుఁడీ దివ్యహాని  
యొక్కఁ డదె తేజ దిక్కులఁ బిక్కటిల్లి.

73

తే. లాతవుంగోల కకపాల భూతిపూత

నాగబైత్తము మందులఁ దోగుపాత్త

మొరిమ గనిపట్టు జడచుట్ట యోగపట్ట

మరయ వరయంగ దోఁచెడి నదిగొ కనుడి.

74

ప. అని యందఱు నన్ని చందంబులఁ బ్రశంసించుచుండ విమానంబుడిగ్గి  
యొక్కసిద్ధండు మాఁత మధుకరు లున్న సభాస్థలంబునకుం జను  
దెంచుచు నెదురుపడి స్వాగతంబు పలుకుమాధవునిం గని నీపేరు  
మాధవశర్మగాదా ? నే నిపుడు నీకుఁ గాఁబోవునల్లునకుం గలుగఁ  
బోవునావడిని విని కని పోవచ్చితి నే ననంతపురవాసిని నాపేరు  
నీలకంఠయోగి యనిన నెల్లరు వానిపాదారవిందముల కభివందనం  
బొచరించి రపుడు మాధవుండు ప్రత్యుత్థానాభివందనంబులు సమ  
ర్పించి సుఖాసనాసీనుండేసి యర్ఘ్యపాద్యంబు లొసంగి యిట్లనియె.

చ. మునివర జోసి యీశ్వరుండు మున్న సమాగతుండై వచించే మీ  
ఘనతర యోగశక్తి యది కన్నొన నయ్యెడు మాకు నమ్మహా  
ముని చనుదెంచి “మీ కిపుడు పొంపిరివోయెడు నార్తివోఁ గృపం  
గనియెడు నంచు” ధన్యులమె గా భవదీయసమాగమంబునన్. 76

క. జోసి సమర్థుండు వృద్ధుండు

వీసమునే నతనిమాట వీసర వో దో

భాసురమతి నీహృదయం

బాసాధువు హృదయ మొక్కఁ డని యెన్న నగున్.

77

తే. అనిన నాయోగి యను జోసి యనఁగ నెన్న  
రో యనుచు మున్ను సందేహ మొందినాడ  
శ్రీనిగరవాసి యతఁడు నాశిష్యునకుఁడు  
దైవవిద్యయ్యఁ డరయ నాధునియిరుండు.

78

తే. అతఁడు నాకడఁ జదువుట సతఁడై నేను

గా మెలంగుచు నుంటి మొక్కరణిఁ గాని

మా కడన్ భేదభావ మేమనుజుడైన.

లలప జలఁ డటంచు నేఁ దలఁతు నిపుడు.

79

వ. అని యగ్గిలో.

80

క. ఏడీ మధుకరుఁ డిచటికి

రాడేమి యటంచుఁ బలుకు రా నాలోనన్

మోడువుఁగే ల్భాలంబునఁ

గూడం జనుదెంచి యతఁడు కొడుగక మొక్కెన్.

81

వ. అంత నాతం డతనిశిరంబుపై గరంబుఁ బెట్టి నీవు చిరంజీవి వగుదు  
వని దీవించి మాధవాదులం గాంచి మాజోసి చెప్పిన సర్పంబు  
త్రొఱంగుఁ జెప్పెద వినుం డని యిట్లనియె.

82

—\* సర్పపుట్టాంతము \*

సీ. అల్కమై బుసకొట్టి నాల్క లార్చుచు నున్న

విసతాసుతున కైన వెఱుపు ఫట్టు

గినుక ఫట్టినయేసి నెనుక ముం దరయక

నెట్టఁ దోకపై నిట్టి నిలుచుఁ

గాటు నైచినయేని మేటిపర్వత మైనఁ

గనుచుండ నీ అయి కఱఁగి పోవు

మెలి నెట్టు చింతలోపల వాయువేగము

పర్వంగ నేలపైఁ బాటుచుండుఁ

తే. గాలకూటము కన్నను గాలవహ్ని

కన్ననుం దానివిష మెన్న మిన్న యగుచు

సర్వనాశన మొసరించు క్షణములోనఁ

గృష్టనగ్లాంగ మాసరీసృపవరంబు.

83

శా. నేడే పీసికి మృత్యువాసరము రానే వచ్చె సర్పంబు నా

పాడుంగొయ్యను జూచుచుంటి నదె యీపర్వంతవల్మీకమం

దాడుం గాన మధువ్రతుండు ధరపైఁ దా నంఘ్రిల న్నోప రా  
దీడన్ వాని విమానమందుఁ గొనిపో నెంతు న్నభోవీధికిన్. 84

ప. ఇట్లు సేయుట మీకు మంచి దని తోచినయెడ నట్లు చేసెద  
ననిన నెల్లరు నో మ్మని సమ్మతిం బలికి రపుడు మధుకరుండు తల్లి  
దండ్రిలకును మాధవునకును మాలతికిని మల్లికకుం బోయి వత్తు  
నని చెప్పి విమానం బెక్కె నీలకంఠుడును విచూనంబుపైఁ గాలు  
వెట్టించు నే నీనాలు ననంతపురంబునం గల నాయాశ్రమంబు  
నకుం గొనిపోయి వీనికిగారుడచుంత్రం బుపదేశించి యొక్కపక్షంబు  
లోనం దెచ్చి యిచ్చెద మీ రింతయును జింతింప కుండు నది  
యని మిత్రునిం జేరఁ బిలిచి నీకు నీకుటుంబమునకుం దీఱనికష్టంబు  
రా నున్నది నీవు నాకుఁ బూర్వజన్మంబున సోదరుండవు గావున  
నీయందలి ప్రేమమునంజేసి చెప్పుచుంటి నని చెప్పి నే నిపుడు  
కార్యాంతరవ్యగుండ నై పోవుచుంటి నాశిష్యుండు పింగళకుం  
డనువాని నీకడకుం బుచ్చెద వాడు చెప్పినచొప్పునం జేయు మని  
విమానం బెక్కి మరఁ ద్రిప్పు సంతలో నది. మీఁది కెగసె నప్పు  
డెల్లరు దానిం దిలకించుచు. 85

—♦ నీలకంఠుడు మధుకరుని గొనిపోవుట ♦—

సీ. గాలియోడ యనంగఁ గదలుచు నేలదా

పుగ నీచులాడుచుఁ బోవుఁ బయికి

తెక్కలుం గాళ్లును ముక్కునుం దోకయుఁ

గలిగి గరుడపక్షి గతి గమించు

గాలిపడగ నాఁగ నోలి గింగురు పుట్ట

సంతరిక్షంబున కంటి పఱచు

స్తనయిత్తువులదరి దాఁ పయి సల్లని

పురువునాఁ గనుదోయి కరయ వచ్చు

- తే. అంతాక్షమునం దంటి యవ్విమాన  
మదిగొ చూడుడు మేఘమగ్ధములయందు  
ననుచు బలుకుచు నుండ మాయమ్మ యగుచు  
గానరా కుండఁ జూపఱుకన్నుఁ గవకు. 86
- వ. విమానగతుండగు మధుకరుండు నీలకంఠునిదిక్కు మొగం బై  
నివ్వెఱుంబడుచు నాహా ! యీదేవయానము. 87
- చ. కనకమణిగణద్యుతులు కన్నులకున్ మిఱుమిఱ్ఱు గొల్పుచుక  
ఘనతరకింకిణీధ్వను లఖండములై దిన మెల్ల మోయి నె  
మృగమున కై నవేగమున మానసవీధికి నబ్బరంబుగాఁ  
గనుఁగొన వచ్చెనచ్చటను గన్గొన నెన్నఁడు నిట్టిచిత్రముల్. 88
- మ. కడుదూరంబున నుండుటం గనవునాఁ గన్పించెడిన్ వృక్షముల్  
ముడిబంతుల్ బలఁ బోలఁదోఁచెడి మహాభూధ్రంబులున్ జూడ మి  
య్యెడ నభిం బటు కానవచ్చు నది నీ వేమందువో కాని యె  
ల్లెడల ప్పిండినీరువామి యని యే నెంతున్ మహాత్మా! మదిన్. 89
- క. భూజనులు చీమల్కులు  
రాజులుచున్నారు గోపురంబులు గుడులున్  
రాజగృహంబులు బొమిడిక  
లో జగతికి నాఁగఁ దోచు లోకస్తుత్యా. 90
- ఆ. చూచి చూడరాని చొప్పున నిది తెప్ప  
పాటుగోన దేశభాగములను  
దాటి గాలికన్న మేటివేగంబున  
నేగు నిట్లుచూడ మెన్నఁడేచి. 91
- వ. అట్లు కుమారుం డాకాశం బంటి పోయిన యనంతరంబ మిత్తుండు  
దుఃఖాకాశాంతచిత్తుం డై. 92
- చ. కొడు కరిగెన్ దివంబునకుఁ గొంచెములోపలఁ గాన వచ్చుటల్  
జడునకు మందభాగ్యున కసంభవ మింకిట నేను మేనిలో

నిడి కొని పాణివాయువులు పృథ్విపయి న్నిలుపంగఁ జాల నో  
బుడుతఁడ! నేను వచ్చెదను బోకుము పోకుము మీఁదిమీఁదికిన్. 93

వ. అని పత్నిం పట్టుకొని పుడమిం బడి మూర్ఛిల్లెఁ బత్నియుం  
జచ్చిన మచ్చున తిచ్చవడి వెఱ్ఱిచూపునం జూచుచుండె. మల్లిక  
కంట నీరుఁ బెట్టుకొనుచుఁ గల్గిఁదండుల నాశ్వాసించుచుండె మాల  
తియు మాట లేక మరణోద్యోగంబున నుండి మనఃకాంతు  
నుద్దేశించి.

94

—\* మాలతి దుఃఖించుచు వశనవృత్తము పట్టుట \*—

నీ. తనకు విజ్ఞానము జనియించినది మొదల్

నామీఁదఁ బ్రేముడి నాట నిలుపు

ననుఁ జూడకుండ నెన్నఁడుఁ గాని తనయింట

నిలువఁడు నామీఁద నిలుపు నునుఱు

బడికి న న్గొనిపోవుఁ బ్రత్యహంబును వచ్చి

రాకున్నఁ బాఠము నాకుఁ జెప్పు

నేను దినకయున్నఁ దానును దిన నని

వ్రతము పట్టినవాఁడు నుతచరితుఁడు

తే. నన్నుఁ బ్రేమించి నీతిండ్రి నా కొసఁగిన

నిన్నుఁ బెండ్లాడుదు నొసంగకున్న నేను

బ్రహ్మచర్యవ్రతంబును బట్టియుందు

ననుచు శపథంబు వట్టె నాపాణివిభుఁడు.

95

ఆ. నేను నిన్నుఁ గాక పై నేరినిం బెండ్లి

యాడ నన్నమాట కతఁడు సంత

సించి పొంగిపోవు నెంచ ని ప్తి ట్లయ్యె

నేమి నేయుదాన నేది దిక్కు.

96

ఆ. అరిగె దివికిఁ గొమరుఁ డనుచు నల్లము

వలికెఁ దండి) తాను బలికినట్లు

మరల నతఁడు వచ్చి మనకంటఁ బడునది

వట్టిమాట యనుచు వగతు నేను.

మత్త. కాలసర్పము కాటువేసినఁ గాలధర్మము నొందెడిన్

బాలకుం డని బీతునం బెరవాని బాటికిఁ జిక్కి పో

నీలలిం బొనరించి రిందఱు నేమిసేయుదు నింక నా

శీలవంతునిఁ జూచుభాగ్యము చెప్పఁ జాలని దయ్యో బో. 98

ఆ. ఇట్లు పోకకన్న నిచ్చటం జచ్చిన

మేలు వానితోడ మేము చచ్చి

యిట్టిదుఃఖ మంద మే మందు నాబ్రదు

కిట్టు లయ్యెఁ గట్ట ! కట్ట ! కట్ట ! 99

వ. అని ప్రాణత్యాగంబునఁ గృత నిశ్చయ మై యుండె నప్పుడు మాధ

వుం డెల్లవారి నూరడించుచు దుఃఖోపశమనంబు సేయుచు లేవఁదీసి

కూరుచుండంజేసి మిత్రుంజూచి సంబోధించుచు నిట్లనియె. 100

—\* మాధవుండు మిత్రాదుల సూర్యుల \*

చ. చదివితె వేదముల్ మఱియు శాస్త్రములున్ సకలప్రపంచమున్

విదితము నీకు నేలఁ బ్రభవించిన జంతువు లెవ్విగాని మే

నది విడనాడ కున్నయవి యారయ వచ్చునె ? నీదుసందనుం

డిదె చనుదెంతు నంచుఁ జనె నింతటిలోపలఁ జింత యేటికిన్. 101

వ. అని యందఱ సూరార్చి గృహకృత్యంబులచెసం బోవువారిగ నొనర్చె

వారును మధుకరుం డొక్కపక్షంబులోనం దప్పక వచ్చునని దురా

శంజేసి కొన్ని నాళ్ళు గడవనీదుచుండి రప్పుడు మాలతియును. 102

సీ. జలకమాడుట మాని కలప మలందుటం

దలఁపక యన్నపానములు విడిచి

కవితయుఁ జిత్రలేఖనమును విడనాడి

గాంధర్వ మనుమాట కడకుఁ ద్రోచి



సర్వదా పల్యంకశయనంబు చేయుచుఁ

బవలు రేయియు నిద్రఁ బరిహరించి

పలవరించుచు సారె నులికిపడుచు మధు

కర ! మధుకర ! మధుకర ! యటంచుఁ

తే. బలుకు కొనుచును గంట నీ శ్లోలుక మాటి

మాటి కుహ్య యనుచు నూర్పు మలయుచుండఁ

గనులు మోడిచి మృత్యువున్ మనమునందుఁ

జెట్టుకొని నన్నుఁ గను మని వేడుచుండు.

103

ఆ. కనులు మోడ్చి పలపుకాని లో నిడుకొని

యతఁడు వచ్చె ననుచు నట్టె లేచి

కవుఁగిలింపఁబోయి కన కేమియును హారు

మనుచు నేడ్చె నీళ్లు కనుల నుజల.

104

క. గ్రహ మావేశించినగతి

స్పృహ యింతయు లేక వెక్కి వెక్కి వనరుచున్

దహతహపడుచున్ గన్నీర్

బహుళంబై జాలువాట బమ్మటిలెఁ గడుక.

105

—♦ మిత్రాదులకడకుఁ బింగళకుఁడు వచ్చుట ♦—

వ. ఇట్లున్న సమయంబున నొక్కనాఁడు సాయంకాలంబున నీలకంఠ

స్వామి చెప్పినచొప్పున నొక్కకాషాయాంబరధారి పద్మినీమిత్రులు

పరితపించుచున్న చోటికి వచ్చి నేను బింగళకుండ నని తన్నెఱింగించు

టయు వారు వానివృత్తాంత మంతయుం దెలిసి వానితోడ మాలతీ

మల్లికామాధవు లున్నచోటికిం జని పింగళకుని నివేదించుటయు

మాధవుండు వానిం గాంచి యిట్లనియె.

106

తే. నీలకంఠయతీందుఁడు నిన్నుఁ బుచ్చె

నోయి ! నీవు పింగళకుండవా ? యతఁడు

మాకు నే మని చెప్పగా నీకుఁ జెప్పి

పుచ్చెనే ! యన నయ్యోగిపుంగవుండు.

107

మత్త. ఏను బింగళకుండ వచ్చితి నిట్లు మాగురునానతిన్

బూని మీకు వచ్చిపఁగాఁ దగుబూమి లెన్నియొ యున్న వ

వ్యాని నవ్వలఁ జెప్పుదు న్వి న వచ్చు మీరు తదాది మీ

కీనెఱిం గొని తెచ్చితిం గొడు కిచ్చె జా బిది చూడుఁడి. 108

వ. అని మిత్తున కిచ్చిన నతండు దాని మాధవశర్మచేతం జెట్టుటయు

నాతండు దాని న్విప్పి చూచి యెల్లరకుం జూపి యేకగ్రీవంబుగా

నవి మధుకరునియక్షరంబు లని నిశ్చయించి యిట్లని పఠించె. 109

—\* పింగళకుండఁదెచ్చిన మధుకరునిజాబు \*—

శా. నాకుం గూర్చెడుతల్లిదండ్రులకు విజ్ఞానంబునం బుత్తుఁ డ

స్తోకప్రాంచితభక్తి మొక్కి వచ్చియించు న్విన్నపం బిచ్చమై

నాకర్ణింపుఁడు నీలకంఠముని న న్నారీతి నాకాశయా

నైకప్రాప్తిని గొంచుఁ బోయి తనదివ్యాప్తానమున్ జేరిచెన్. 110

మ. యతిరాజాశ్రమ మంచుఁ దోచ దది రాజాస్థానముం చెఱునే

నతివేగంబున నేగుయానములు రత్నాలంకృతుల్ పెక్కుయం

త్రితతుల్ స్వర్ణ విచిత్రచిత్రములు నుద్యానావృతాగారముల్

నుతపల్మంకములున్ మహాసనములున్ జూపట్టునప్పట్టునన్. 111

సీ. నీటియంత్రంబులుం దీవపు యంత్రము

లావిరియంత్రము లందు గలవు

చిత్రకంబళములు చిత్రాసనంబులు

“మొకమల్ తివాసీలు” ముద మొసంగు

వసుసలు దీరు నుప్పరిగల మాణిక్య

కాంతు లంబరమెల్లఁ గ్రమ్ముకొనుచు

రత్నభిత్తికలపై నూత్నరుచుల సీను

చిత్రము లెన్నేని చెన్నుమీఱు

తే. నాకు భూలోక మది యని కాక దేవ

లోకమో యిది యనుభవ లోన నయ్యె

సం దడుగుపెట్టి త్రిదివేగుడైన గాని

యొందుచోటికి బో నెంచ డుల్లమందు.

112

—\* ఉ చ్చా న వ ర్ణ న ము \*—

సీ. కోకిలరుతముల గొమరొప్పులేచూవి

గున్నల గమగొన్న గన్న లలరు

నలినాదముల నధికాహ్లాద మొనరించు

మల్లికల్ గన మది పల్లవించు

మొగి గవ్రపుదుమారమును గప్పుననటిబో

దెల సొంపు దిలకింప నలరుమేను

బంగారుమేడల రంగారు సంపంగి

యారముల్ మది కిచ్చ లూరఁ జేయు

తే. గేసరంబుల దగునాగకేసరములు

మంజులచ్చవి నొప్పెడు వంజులములు

పొగడఁ దగుతావి నెగడెడు పొగడగములు

నరయ నరయ మేన్ పరవశ హ్లాదలంప.

113

చ. విరహుల వేటలాడుటకు వేడుకఁజేసి త్రిలోకయాత్రకున్

జరిగెడు శంబరారికి నొసంగ వసంతుండు మేలుబంతు లా

శరములు చేసి ప్రోవు లిడె త్కౌతలమం దనునట్టు లామ్రముల్

విరియఁగఁ బూచె నల్లడల లేజిగురే గనరాక యుండఁగన్. 114

తే. మల్లిపూవులపొదలపై మధుపపంక్తి

వ్రాలి జమ్మని మొరయుచో బంచశరుడు

నారిసవరించి శరములఁ గూరిచె నని

మొలచు భయ మెంతయే వియోఁల కెడంద. 115

మ. పసపుంబయ్యెడ లొప్పు పుప్పొడిగముల్ పాలిండ్లు పూగుత్తులు  
ల్లసదంగంబులు పాకదీవలు కురుల్ పైనాడుతేంట్లంఘులున్  
గిసలంబుల్ నగవుల్ సుమంబు లగుచుం గీర్తింపనై యొప్పుచున్  
బసమీఱు న్వనలక్ష్మిలు న్వనితలు న్వర్తింతు రేకాకృతిన్. 116

సీ. తమగాత్రములఁ గావఁ దగుపత్రముల డుల్పె  
నని కారుపై నీసు నానె ననఁగఁ

దమమనోహరునితోఁ దమిఁ గూడికొనఁ గల్గె

నని కెంపుజీరలు గొనియె ననఁగఁ

దమకు నొండొరుల కుత్సనసమయం బని

కొని కుంకుమముఁ జల్లుకొనె ననఁగఁ

దమకు నాధునితోడ సమయకేళి లభించు

నని సీధురసము ద్రావిన వనఁగఁ

తే. నఖిలధరణీతలంబున నావరించి

లేజగురుజొంపములతోడఁ దేజగిల్లి

కన్ను పండువుఁ గావించుచున్న వెన్న

వివిధతరుగుల్పములతోడఁ దవిలి వనులు. 117

—\* సీలకంతాశ్రమ పరిభావవర్ణనము \*

మ. ఇట బంగారము సేయుసాధనము లెన్నే నుండె నానాటికిన్  
బుటముల్ తీటి పదారువన్నెగల దై పోలింప నొపైడి మి  
క్కుటమై మళ్లును బుట్లు బారువులుఁబోగెనుల్ పోయఁగాఁ జాలునం  
తటినై యోగులచేతఁ జేయఁబడు నత్యంతాద్భుతప్రక్రియన్. 118

క. దినదినము రోగు లిచటికి

జనుదెంతురు వేనవేలు సన్మనుల కృపం

గొని పరమారోగ్యంబునఁ

జనుచుందురు నతఁ టొనర్చి స్వాముల కెపుడున్.

119

క. కలవు తిరస్కరణీప్రము

ఖలసద్విద్యలును గాయకల్పంబులు సి

ద్ధులు నణిమాదులు మంత్రం

బులు మందులు వేసవేలు పొలిచెడు నిచటన్.

120

సీ. పసరు వ్రాసినమంత బహుయోజనంబులు

క్షణములోఁ జని వచ్చు జనుఁడు మరలి

కనుదోయి కంజనమును బెట్టుకొనినచోఁ

గన వచ్చు నెల్లలోకములు నిచ్చు

జెవి నొక్కరసము పోసిన సర్వజగముల

పలుకులు వినవచ్చు బజ్జను బలె

ఘటిక యొక్కటి పట్టుకొనిన నెదుట నున్నఁ

గనరాఁడు మనుజుఁ డేజనున కేని

తే. వివిధరోగము లింతలో వెలలు నూది

చిటిక వేసిర యేనియుఁ జెప్ప నేల

చచ్చిపోయినవారలు క్షణములోన

బ్రదుకుచుం డ్రీట సిద్ధులబహుళశక్తి.

121

మ. మృతసంజీవని శుక్రనొద్ద మును గీర్తింపంగనై యుండె గీ

ష్పతిపుత్రుం డది నేర్చె నొం డ్లెవరు నేర్వం బోవ రిం దెందఱో

మృతినిం బొందినవారికిన్ బ్రదికి పేర్నిం గాంచఁగాఁ జేయుటల్

ప్రతిఘస్రంబును జూచుచుంటిని మునీడ్భవ్యప్రభావంబునన్.

122

ఆ. పాలవెల్లి వేయివత్సరంబులు త్రచ్చి

కడకు నమృత మందె నలనురాళి

సిద్ధు లిచటివారు సిద్ధౌషధం బెదో

సంగ్రహించినారు చావకుండ.

123

- చ. త్రిదశులు వోలె యశావనముద్రెల్లక యుండఁగఁ జా వొకప్పుడున్  
గదురకయుండ విద్య లవి గల్గఁగ నెట్టిమనోరథంబులున్  
ముదమునఁ దీర్చుకోఁ గలుగఁ బూజ్యులు సిద్ధు లిట న్నహశాపధుల్  
బొదలఁగఁ జేసికోఁ గలిగి పొంపెన లారుచునుందు రందఱున్. 124
- వ. అని మఱియును. 125

—♦ మధుకరుని సందేశము ♦—

- తే. నీలకంఠయతీంద్రుఁడు నెమ్మి మూఱు  
నాకుఁ దనతోడనే భోజనమును శయన  
మొనరఁగా జేసి కన్నపుత్రుని విధమునఁ  
గనుచు నున్నాఁడు మిగుల నక్కటికమునను. 126
- శా. నాకున్ గారుడమంత్రరాజము ప్రసన్నస్వాంతుఁడై యిచ్చి నీ  
వేకాలంబు జపింపు దీన సకలాభీష్టంబులుం జేకుదున్  
గాఁగోలం బెది గాని నీయొడలి కెక్కం బోదు ని న్ముట్టి పా  
మే కాలుం గొలువంగ నేగు నని వా కిచ్చెం బ్రియం బేర్పడన్. 127
- క. నను నీపింగళకునితోఁ  
జను మని సెల విచ్చెఁ గాని జనకా ! నే నిం  
కను గొన్నినాళ్ళు లిచటన్  
మని వెనుకన్ వత్తుఁ జూడ మాతాపితలన్. 128
- చ. వినుఁ డొకమాట నా కిచట వీనులకు న్విస వచ్చె నవ్వసం  
తునిమకరధ్వజుండు నను ద్రుంపఁ దలంచి చరించుచుండె నం  
చును దనవారి నెందఱునొ దారులు గావఁగఁ బెట్టె సంచునుం  
గనుకలి మాగురూత్తములు గావఁగఁ జేసిరి నాకు నగ్గతుల్. 129
- మ. పులి సింగం బెలుఁగేదు పాము జెఱి తేల్ ముట్టంగ బోకుండున  
ట్టులు ముట్టక మృతి రానియట్టులును బిడ్డం బడ్డఁ జాకుండున  
ట్టులు శస్త్రంబులు నస్త్రముల్ దరికి నెట్లం గాని రాకుండున  
ట్టులుమంత్రంబులు తంత్రముల్ దెలుప నుండు న్నగురుడింతలోన్.

శా. ఆయాసిద్ధు లెఱింగి వచ్చెదను నే నస్మద్విచారంబు మీ  
 రేయేకాలములందునున్ సలుపకుం డీపింగళి ఖ్యుండు సే  
 ధాయుత్తుండు గురుప్రియుం డితనికిన్ దంత్రంబు లెల్లన్ దృణ  
 ప్రాయంబుల్ గను గీటినంతటన సర్వంబున్ సమర్థించెడిన్. 131

తరువోజ

ఏమియోకప్టము లేతెంచు నంచు నెఱిగించె నీలకంఠేశ్వరుఁ డప్పు  
 కావున నవి యెల్లఁ గడ తేరునట్లు గావింప వీనినిఁ గరుణమై నంపె  
 నీవిబుధుం డేమియో జెప్పు నమ్మి యీపు మాయమ్మయు నీలనిం దగిలి  
 పోవుట శ్రేయమ్ము పో యిట్లు చెప్పఁ బూనితిఁ గొడుక నై పుట్టినదాన.  
 చ. మనమధురాశ్రమంబున సుమం బొకఁ డొక్కలతామణికిన్  
 జననము నొంది కాలగతిఁ జక్కఁదనంమును సౌరభగబును,  
 గొన నయియుండె దానివయిఁ గోరికఁ జేసి మధువ్రతం బొకం  
 డనిశము తన్మరందమును నానఁ దలంచెను మాధవాదృతిన్. 133

క. తేటికిఁ బూఁడేనియ యది

మాటికి లభియింపకున్నమాటయె నిజమై  
 తేటపడె వేని మేని

బాటింపదు వ్రాల దొంటిపయి నది తెలియన్.

134

తే. తల్లిదండ్రుల కీరితిఁ దనయుఁ డైన

మధుకరుఁడు వ్రాసె దీనిని మాధవుండు

మాలతియు మల్లికయుఁ జూచి మానసముల

నాదరముఁ జూప నాదు సంప్రార్థనంబు.

135

వ. అని యున్నజాబుం జదివిన నెల్లరును విని మఱియు, నిది మధుక  
 రుఁడు వ్రాసినదియే యనియు నిందు మోసంబు సుంతయును

“ఇందు మధురాశ్రయంబున మధురాపుర మనియు, లశామతెల్లియు బద్ధిని  
 యనియు, సుమంబున మాలతి యనియు, మధువ్రతం బన మధుకరుండనియు, మాధవుఁ  
 డన మాధవశర్మయనియు, తేటియన మధుకరుండనియు నంతరార్థము తెలియం దగు.

లే దనియు నిశ్చయించి భేదంబులోఁ గొంత మోదంబు నొంది పింగ  
శకుం బ్రశంసించిరి. మాలతి మాటలేక భూతలంబునం బడియె  
నపుడు తండ్రియుఁ దక్కినవారును నామె నూరడించి సేదదేర్చిరి.  
పింగశకుండు మిత్రునివలనం గాంచి నే నింకఁ బోయి వచ్చెద ననిన  
నతం డి ట్లనియె. 136

ఉ. వచ్చితి వేటి కేమిటికి వచ్చినమచ్చునఁ బోవ నుంటివో  
సచ్చరితస్తుతప్రతిభ ! సంయమిచంద్ర ! మదీయకష్ట మే  
మచ్చున నుండునో తెలిసి మార్గము గల్గినఁ గాచి ప్రోవఁ గా  
నిచ్చ పొనర్పవే యనుచు నే నిదె సీశరణంబు నొందుదున్. 137

—\* పింగశకుండు కొన్ని నిదర్శనములఁ జూపుట \*—

వ. అనినఁ బింగశకుం డి ట్లనియె. 138

తే. గురువరుఁడు వచ్చి పోయిన మఱుదినమున  
నీకడకు నొక్కపురుషుఁడు నెత్తిఁ గంతి  
గలుగువాఁ డరుదెంచి నీకెలన నుండి  
కొన్నిమాటలు చెప్పె నీకు న్నఱచితె. 139

తే. నీకొడుకు నొక్కమాయావి నీలకంఠఁ  
డ నెడుకాపాలికుఁడు మీకు నదియు నిదియుఁ  
జెప్పి కైకొనిపోయె మీ రప్పు డెదియు  
నరయ కాతనితోఁ బంపితిరి కుమారు. 140

క. ఆతనిగతి యే మగునో  
చూతురు మీ రింక మీఁదఁ జూచుచునుండన్  
ఘాతుకుఁడు వాఁడు సత్తికి  
నాతని బలివెట్టు సత్య మని చెప్పెఁ గదా. 141

వ. ఆతం డెవ్వండ్లో మీ రిప్పటికి నెఱుంగరు చెప్పెద వినుండు. 142



సీ. మిత్రునిపైఁ గలమిత్రతంజేసి మా

ధవశర్మతప్పక తనకుమారి

మాతీకన్యను మఱి యెవ్వరికి నీక

యతనిపుత్రున కిచ్చి కుతుక మెసంగఁ

బరిణయోగమును బచరించుఁ గావున

నట్లు గాకుండఁ జేయంగ నెంచి

దుండియు దుండిపుత్రుండును ఘాతుకు

లం బుచ్చి కూరకార్యం బొనర్ప

తే. నిశ్చయించిరి ఘాతుకు లేడొ రేపా

వచ్చి యిచ్చట నిన్ను నీవనితఁ బట్టి

హింస యొనరింప కుండ రేసంశయంబు

లేదు నీలకంఠుఁ డెఱుంగు నీనొసంగు.

143

\*వ. ఎఱింగియే తా నట్లు నాఁడు నీకు సూచించె నీలకంఠునిఁ గాపాలికుం  
డన్నవాఁడెవ్వఁడో తెలిసినే వాఁడు దుండిప్రేరితుం డగువేఁగుల  
వాఁడు వాఁ డిందుఁ గొన్నిదినంబులనుండి సానుచరుండైయున్న  
వాఁడు కొన్నిసాధనంబులు సమకూర్చుకొని యొలికి మిట్టకడన్  
దాచియున్నవాఁ డచ్చటినుండి నీయున్నచోటికి సారంగంబుఁ ద్రవ్వఁ  
జూచుచున్నవాఁడు మొన్న నాసహాధ్యాయి యగు దాల్భ్యుండు  
వచ్చి వాఁడు వానిపరిజనులలోనివాడై వర్తించి సర్వంబును గుర్తించె  
మీ కది యంతయుం దార్కాణఁ గావించెద నిపుడు దాల్భ్యుండు  
ధర్మశాలదాపునం గలమఱ్ఱివృక్షంబునీడం గూరుచుండి భగవద్గీతా  
పారాయణంబు సేయుచున్నవాఁడు వాని నన్వేషించి నేఁ జెప్పినట్లు  
చెప్పి యిప్పదంబున కిప్పుడ తెప్పింపుఁ డనిన వాఁ రొక్కదూతం  
బుచ్చి దాల్భ్యుం దెచ్చి రతండును బింగళకుండు చెప్పిన చొప్పున

\* ఒలికిమిట్ట = శ్మశానవాటిక; ఇది చిత్రములోని చిత్రము.

దుండిపరిజనులవరమప్రయత్నం బంతయు మాధవాదులకుం జూపి  
యొప్పించె నప్పుడు మాధవశర్మ మిత్రునిం గాంచి యిట్లనియె. 144

మ. మనయాపింగళకుండు చెప్పిన దసామాన్యప్రకారంబున  
స్థన వచ్చెం జమి జాగరూకతమెయిన్ మత్త్యుండు వర్తించినన్  
గనుగో నేమటిపాటు గల్గెడిని గానన్ నీవు నీవామయున్  
జను లెవ్వారికిఁ గానరానియటు సంఘన్నంబుఁగా నుండ నా. 145

వ. అనిన మిత్రుండు పింగళకునిదిక్కు మొగంబై నావిషయంబున నీల  
కంఠం డేమి చేయు మనియె నీ వేమి చేయ నుంటివి న న్నేమిచేయు  
మనియెదవు చెప్పుమనిన నతం డతని కిట్లనియె. 146

—♦ పింగళకుండు మిత్రదంపతులఁ గొనిపోవుట ♦—

క. రా నున్నయనర్థంబులఁ  
కేనరుండును గాని మున్న యేర్పడఁ గా నే  
దేని యుపాయం బరయుట  
లా నని కావ్యుండు చెప్పినట్టిద కానన్. 147

శా. నిన్ను న్నీసతి నొం డ్లెఱుంగనిగతిన్ దె మ్మంచు నాదేశికుం  
డెన్నో చెప్పెను నీకుమారుండును నేనిందుంటి నన్ గన్నవా  
రిన్నా చెంతకుఁ దెమ్ము మే మిచట నార్తిం బాసి వర్తించుచుం  
గొన్నా భ్రండి గమింతు మింటి కని నాకుం జెప్పఁగా నొప్పెడిన్.

తళరము. అని వచించిరి గానఁ జెప్పెద నార్య! నే నీవు డీవు నీ  
వనితయున్ మునివేషముల్ గొని వన్యభూములదారినిం  
జని యొరుల్ గనకుండ నీతనుజన్మఁ దుండినచోట నా  
మునికులేశుననుగ్రహంబున మోదముం గొన నొప్పెడిన్. 149

వ. అని చెప్పిన మాధవుం డిది యొప్పు ననియె సంత. 150

సీ. బోడి మై మే నెల్ల బూది పూతలు పూసి  
 కొని కుట్టుబోగులు కూడఁ దీసి  
 కాపాయవస్త్రముం గట్టి గోచిని బెట్టి  
 యోగదండం బొండు నొడిసి పట్టి  
 జంకనుఁ ములితోలు లంకెను దగిలించి  
 తుంచిచెంబుం జేతఁ దూఁగఁ బట్టి  
 కకపాల లాతామునకుఁ వేలఁగాఁ గట్టి  
 పావకోళ్ళం గాళ్ళు పట్టి మెట్టి

తే. తలకుఁ గంతమునకును జేతులకును రుదు  
 రాకపేరులు చుట్టి శోరమ్ముగఁ గుడి  
 కేలివేళ్ళుల జపమాల లీలఁ దిరుగ  
 జోగి యయ్యెను మితుండు చోద్యముగను.

151

సీ. చనుకట్టు విరిసిపో వను వీపు నుదరంబుఁ  
 గప్పు నట్లుగ వేటకట్టు వైచి  
 కాయముం గప్పుంగఁ గావించిను నెత్తి  
 పైనుండి దిగునట్లు పట్టి కట్టి  
 మూడురేకలు దీర మోముపై దళసరి  
 బూదె మెత్తియు మీఁద బొట్టుఁ బెట్టి  
 తాలిబొట్టుం దీసి తనువెల్ల నిండంగ  
 రుదురాక పేరుల గుదులు చాల్చి

తే. పేపబెత్తపు మడతలు మూపున నిడి  
 కేల వేలొడ నొకజపమాలఁ చాల్చి  
 యోగినీవేషమును వైచె యోగియైన  
 భర్తచెంగటఁ బద్మినీపద్మనయన.

152

వ. ఇ ట్లపూర్వవిధంబున యోగులై యున్నంతఁ బింగళకుండు తాను నేదియో వేషంబు వైచుకొని మాధవునకుఁ జెప్పి పయనం బై నప్పుడు మిత్తుండు మల్లిక మాధవున కప్పగించి తదాజ్ఞం గొని పింగళకునిం గూడి నిజభార్యతో నిష్క్రమించె నని చెప్పిన విని శోత లవ్వలివృత్తాంతంబు చెప్పు మని కథకు నడుగుటయును. 153

ఆశ్వాసాంతము.

గ ద్య ము

ఇది శ్రీ మహామహోపాధ్యాయ, కలాపిపూర్ణ, కవిరాజ,  
కవిసార్వభౌమ, ఆంధ్రీవ్యాస, అభినవశ్రీనాథ,  
వేదవిద్యావిశారదాది బిరుదవిరాజమాన  
శ్రీపాద కృష్ణమూర్తిశాస్త్రిప్రణీతం బయిన  
మధుకరవిజయం బనుప్రబంధంబునఁ

దృతీయాశ్వాసము.

శ్రీ. శ్రీ. శ్రీ.



# శ్రీరస్తు మ ధు క ర వి జ య ము

## చ తు ర్థా శ్వా స ము

వ. అక్కఱకుండు శ్రోతల కి ట్లనియె నట్లు పింగళకుండు పద్మినీమిత్రులం  
గొనిపోయిన యనంతరంబ మాధవుండు మిత్రకుటుంబమునకుం  
గలిగిన దురవస్థకు మిగుల వగలం బొగులుచు నిద్రాహారవివర్జితయై  
తదేకధ్యానంబుఁ గావించుచుఁ బల్కుకంట శరణంబుగా మరణో  
ద్యోగంబున నున్నమాలతికడకుం జని తిల్లీ ! మాలతి ! 1

—♦ మాధవుండు మాలతి నూరడించుట ♦—

తరువోజ.

కన్నెత్తియొకమారుకనుమమ్మనన్నుఁగరుణమైననుఁజూడఁగావచ్చినాఁడఁ  
కన్నకడుపు గానఁ గడుచుమ్మచుట్లు గలిగె యెంతేనియుఁ గారియ కైతి  
గన్నాకవై జాలికామణులందుఁ గళ లన్నియు నెఱింగి ఘనతకు నెక్కి  
యున్ననీకీరీతి నురుతరదుఃఖ ముదయించె నే మందు నోతల్లీ ! యిపుడు.

ఆ. అనుడుఁ దండ్రిసొరము విని ధ్యానమును సమా

ధిని దొఱంగి తెఱచి కనుదొవలను

నశ్శుజలము కాల్చు లై పాఱఁగాఁ దండ్రీ

వంక నరయు చుండె వా కొనకయ. 3

వ. అయ్యవసరంబున. 4

చ. కనికర మింత యింత యనఁగా దగనట్లుహృదంబుజంబునకొ

జననము నొందఁ దండ్రీ సుతకంఠముఁ గొగిటఁజేర్చి తల్లీ ! నీ

- వనయము శోకసాగరమునం దయి కుందుచుఁ గన్నతండ్రినిన్  
నను నీటు కాటియంపడ నొనర్తునె కూర్తునె యార్తి కూతురా !  
మత్త. ఇంతదుఃఖము తెచ్చి పెట్టితి నేన నీదుజనిత్రికిన్  
సంతసమ్మునఁ దమ్ముబిడ్డ కొనంగ నెంచి నఁ గా దటం  
చంతపొంతలవాని కిచ్చెద నంటి నీ వది పట్టి నీ  
స్వాంతంమం దతని స్వరించితి వద్ది కారణ మింతకున్. 6
- ఆ. అనశనవ్రతంబునను నీవు గృశియించి  
పోవుచుంటి విల్లు పూట పూట  
కిట్టు లింక నున్న నీ వుండ వేను నీ  
కతన నట్టివాడఁ గా నగుదును. 7
- క. ఈవిధమున మరణించిన  
నావెనుకం జేయునట్టి దగు నని యందే  
నానెట్టి తల్లికానా !  
“జీవన్ భద్రాణి పశ్యతి” యన న్వివే. 8
- చ. మధుకరుఁ డుత్తరుం డనెడుమాట నిజం బితని స్వరించుటన్  
వృథయును నీది సాజ మన వచ్చును గాని యిటు ల్తపించుటల్  
వృథ యిటు చేతఁ గీడ యగు నెల్లరకు న్నులుసంత లాభ మే  
పథమునఁ గామి నిశ్చయము వానికి మేలుఁ దలంతు వేనియున్. 9
- క. వ్రతములు పూజలు జపములు  
సతితము దానములు సాధుసజ్జనసేవల్  
హితమతిఁ జేయుట లొప్పెడు  
మతిమాలినగతిని నీవు మడియ నథు మగున్. 10
- ఉ. ఇంతకు దుఃఖకారణ మొకింతయుఁ గానఁగ రాదు నీలకం  
తాంతికమందు గారుడమహామనువుం గొని తప్పియుండయై  
యెంతయు సిద్ధులం బడసి యే చనుడెంచెద నెల్లవారికిన్  
సంతసముం బొనర్తు నని జాబు లిఖించె నతండు చూడవో. 11

- వ. అదియుంగాక తనయుత్తరంబులో సర్వసుబోధకంబుగా. 12
- చ. మనమధురాశ్రమంబున సుమం బొకఁ డొక్కలతామతల్లికిన్  
జననము నొంది కాలగతిఁ జక్కఁదనంబును సౌరభంబునున్  
గొన నయి యుండె దానిపయిఁ గోరికిఁజేసి మధువ్రతం బొకం  
డనిశము తన్మరందమును నానఁ దలంచెను మాధవాదృతిన్. 13
- వ. ఇట్లు వ్రాసినపద్యముం జూచి యైన నీవు నీమరణోద్యమంబుఁ  
జాలించి వానికిని నీకును మాకును మేలుఁ దలంచి దానధర్మాది  
సత్కార్యంబులుఁ గావించుచు రామాయణంబు నందలి సుందర  
కాండంబును భారతంబునందలి విరాటపర్వంబును బ్రత్యహంబుఁ  
బారాయణంబుఁ జేయుము నీకు శుభం బగుం గాక యని పలుకుచు  
స్మరణ మభినయించుచు ని ట్లనియె. 14
- చ. మఱచితె యొక్కనాఁడు మనమందిరసీమకు నొక్కవృద్ధ భూ  
సురుఁ డరుదెంచి నీడుకడఁ జొచ్చిలి యున్నమధువ్రతుం గడు  
న్వేరవునఁ జూచి వీడు బహువిద్యలు నేర్చి కవీంద్రుఁడై మహా  
త్తర కృతుల న్రచించి ఘనతన్ దగి తేఁ డగు నంచుఁజెప్పఁడే ! 15
- చ. అతనికి నీవు పత్ని నయి హాసనముల్ శతసంఖ్యగా సుఖ  
స్థితిఁ గొని పుత్రపౌత్రులను జేంది సుఖించుచు రాజ్యవై మహా  
న్నతగతి నొప్పుచుందు వని నాఁడు వచించె మునీంద్రుఁ డద్ది వ్య  
ర్థత కయి పోవ దెప్పు డెడఁదం బొనరింపకు మెట్టిదుఃఖముల్. 16
- వ. అయ్యవసరంబున ముండిత యైనదాసీలక్ష్మి వచ్చి వారికడ గడగడ  
వడంకుచు దండంబుఁ బెట్టుటయు మాధవశర్మ దానిం బోల్చి  
యి ట్లనియె. 17

—\* దుండిగృహంబునుండి దాసీలక్ష్మి వచ్చుట \*—

ఉ. ఈ వెటు వచ్చితో యిటకు నెట్టులు వారలు నిన్ను వీడి రీ  
వావలి కేగినన్ సదసునందు యథార్థముపల్కినందునన్

భావమునందు నీపయిఁ గృపం బొనరించితి నీదుస్పృత్తమున్  
దేవునిమోముఁ జూచి విశదీకృతముం బొనరింపు మియ్యెడన్. 18

ఆ. అనుడు లక్ష్మి యనియె నమ్మతో నరిగినం  
దులకు ముక్తమింపఁ బలుకుచుంటి  
నట్లు నేను జదురునందు సాక్ష్యం బిచ్చి  
నందువలన వార లాగ్రహించి. 19

వ. నా కిట్లు శిరోముండనంబుఁ గావించి నన్నుఁ బో నిచ్చిన నేను వారి  
హరిస్యంబు లేవి యెట్లు వెల్లడింతునో యని యొక్క నేల బొయ్య  
రంబునం బెట్టి కే నందుఁ గొన్నిదిసంబు లంధతమసంబునం బడి  
కొట్టుకొని కొట్టుకొని వారియింటిదాసి యగుగొజ్జంగిపరిచయంబున  
విముక్తిం గాంచి యిట్లు మీకడకు వచ్చియున్నదాన వన్ను ననుగ్ర  
హించి నా కింత యన్నంబుఁ బెట్టి రక్షింపుఁ డనిన నతం డట్లు  
కానిమ్ము నీవు మాకీలకంబు తెఱింగి పో వచ్చినదానవో యని  
సంశయించుచున్నవాడ ననిన లక్ష్మి యిట్లనియె. 20

క. ఇట సూర్యుఁ డటులు పొడిచినఁ  
బటపట యని ధరణి యెల్లఁ బగిలిన దివముం  
దటుకునఁ గూలినఁ గడుసం  
కట మైన నసత్య మాడఁ గాఁ దలపోయన్. 21

ఆ. వారియుద్యమములు బహువిధంబుల నుండె  
బుజ్జగింతుమేని గొజ్జగికడ  
వృత్త మెఱిగి తిగినవిధమున మెలఁగ నొ  
ననుచుఁ జెప్పుచుంటి నార్యులకును. 22

వ. అనిన నతం డక్కడవారిపివర్తనం బెట్లున్నది నీకుఁ దెలిసినట్లు  
చెప్పు మనిన లక్ష్మియు. 23



మ. సరి దాకన్ వచియింపఁ జాల నెవియో సంభారముల్ గూర్చుచున్  
 బరివారంబును జేర్చుచున్ ధన మదభిప్రక్రియన్ బేర్చుచున్  
 నిరతంబు స్త్రిము హింస చేయుటకు నిర్నిద్రప్రకారంబులన్  
 బరివర్తించుచు నున్నవా రరసితిన్ వాక్రుచ్చె గొజ్జగియన్. 24

—\* మాధవునికడకు వెళుకటిజోసి వచ్చుట \*—

వ. అని సంభాషించుచున్న సమయంబునఁ బ్రాంగణంబున నేదియో  
 పరిశుద్ధస్వరంబు వినవచ్చుటయు దాసిం బుచ్చి చూచి రమ్మనిన  
 నది పోయి చూచి వచ్చి యిట్లనియె. 25

శా. జ్యోతిర్విత్తట నీలకంఠునకు శిష్యుం డంట మున్నొక్కనాఁ  
 డేతదీతిగ వచ్చి మీమధుకరున్ హింసించు సర్పం బటం  
 చాతంకంబును జెప్పి పోయె నట నేఁ డత్యంతకార్యాదృతిన్  
 మీతో నేమొ వచింప వచ్చె నట కూర్మింజేసి యోమాధవా! 26

తే. అనిన మాధవుఁ డీశ్వరుం డతఁ డటంచు  
 వడివడిం జని తోడైచ్చి పాద్య మిచ్చి  
 విశ్రమింపఁగఁ జేసి యోవిప్రవర్య  
 వచ్చితిరె? యేమి యందు మాభాగ్యగరిమ. 27

క. మాస్థితియందు నిటు దుర  
 వస్థకునై చూడ నొప్పెఁ బండిత! మాకున్  
 స్వస్థత యనునది లేదు శు  
 భస్థానము కలుగునట్టిభాగ్యము కలదే? 28

ఉ. మిత్రుఁడు మిత్రప్రత్రుఁడును మిత్రునివత్నియు మమ్ముఁ బాసి యే  
 ధాతికిఁ పోయి రే మిచటఁ దగ్గతి కెంతయు వంత నొందుచున్  
 గాత్రము లింకిపో నిటులు కార్య కై యశనంబు నిద్ర యే  
 మాత్రములేక యుంటి మని మాయిలువేలుపు నీకుఁజెప్పుదున్. 29

ఆ. అనుఁడు వ్యగ్రహృదయుఁ డగుచు నీశ్వరుఁ డేది?  
 యేది? మాలతి గనరాదు వచ్చి

ప్రశ్న లడుగ దల్లపల్లంకమున నున్న

దామె యో వచింపు మోమహాత్మ !

30

క. అని నుడివి వడివడిం జని

వనితామణి ! నన్నుఁ జూడు వచ్చితి జోస్యుం

డను నీకు మేలుఁ గూర్చెద

మనమునఁ గలవనఁట యెల్ల మానుము తల్లీ !

31

—\* జోసి మాలతి యనశనత్రత ముడుపుట \*

ఆ. అనినఁ గనులు విచ్చి కని కన్నెకొలుకుల

బాష్పజలము చాలు వాటి మాట

లాడ నేరనట్టి దై యుండె సంతలో

నతఁడు మఱియు నామె కనియె నిట్లు.

32

ఉ. నీదుప్రియుం డనంతమున నెంజిలి వీఁగి మహాన్నతస్థితిన్

మాదయితప్రభావుఁ డగుమాంత్రికయోగి సమాశ్రయించి వి

ద్యాదయితుండు సర్వమహిమాంచితఁడై ఘనుడై తలిర్చుచో

నీ దగుదుఃఖ మేమిటికొ నీ కివియేటికొ నిట్టుపాసముల్.

33

క. నీ కొకకార్యము సెప్పఁగ

నీకడకు న్వచ్చినాడ నెంజిలి విడి నీ

వేకొంతొ గుడిచి వచ్చిన

వాకొందుఁ దదర్థ మెల్ల వనరుహనయనా ?

34

వ. అనిన మాలతి వానిమాట మందుఁ గలవిశ్వాసంబున ననశనత్రతంబు

విడిచి కొంచెము పయఃపానంబుఁ గావించి విశ్రాంతి వహించె

సంత మాధవశర్మ తనకన్యకామణి వ్రతంబు మానినందులకు నీశ్వ

రుం బ్రశంసించి మహాత్మా ! నేను ధన్యుండ నీయనుగ్రహంబునం

జేసి మా మాలతి బ్రతికనట్టి దయ్యె దీని కింతదుఃఖోపశమనంబుఁ

గావించుచుండు మేను గృహకృత్యంబులు దీర్పఁ బోయి వచ్చెద నని

చెప్పి పోయె నప్పు డీశ్వరుండు మాలతిం జూచి.

35

—♦ జోసి మాలతితో సంగతిం జెప్పిపోవుట ♦—

తే. ఉహ్య మని యూదినంత నీయొడలు మీఁది

కెగిరి పో యెడునో యనుపగిది నుండె

నిట్లు కృశించి పోవుట కేమి వచ్చె

నీప్రియుఁడు వైభవంబున నెగడుచుండ.

36

మ. అనిన న్నాలతి నాప్రియుం డిపుడు నిత్యశ్రీసమేతుండునున్

ఘనుడై యుండె నటంచుఁ బల్కితివి వేడ్కఁ గూర్పఁగాఁ బల్కితో

కనుగో సత్యవచఃప్రసంగతియొ పల్కఁ జెల్లు నా సత్య మం

చును నే బాస యొనర్తు నమ్మ విను మంచుం జోసి తా ని ట్లనున్.

మత్త. నీలకంఠుఁడు కొన్ని సిద్ధులు నీదునెచ్చెలికానికిన్

పోలఁ జెప్పటె కాదు వానినిఁ బుత్రునట్లు తలంచుచున్

శ్రీ ల వన్నియు వాని కప్పనఁ జేసి వాసిమెయిం గనున్

శీలవంతుఁ డతండు నాతనిఁ జేరి మొక్కెడు నెప్పుడున్.

38

వ. ఇ ట్లుండుటం జేసి మధుకరునిపై నట నుండుకొందఱ కనూయపుట్టి

వాని నెట్టులైనం బట్టి గిట్టింప వలయు నని యెంచుచున్న వా రిట్టి తఱి

నీవు వానిచేత నుండిన నతండు వారిబాఱినుండి తప్పకొనం జాలుఁ

గావున నీకై చైత్రుం డను తనమిత్రునిం బుచ్చుచున్న వాఁడు నీవు

సంశయింపక వానితోఁ జని వానియిక్కట్టు దీర్చి వానిని వానిఁగన్న

వారిని వెంటఁ బెట్టుకొని ర మృదిగో చైత్రుం డట గుఱ్ఱంబునకుఁ

బల్లం బమర్చుచున్న వాఁడు వాని కటనుండి యిట రాఁ బదినిమేవం

బులకాలం బే నింతలో సంధ్యావందనంబునకుం బోయి వచ్చెద

నతండు నిన్ను ర మృనినఁ బోకుండువో పోకున్న నీకుఁ బ్రియుండు

లేఁ డని యెఱుంగు మని చనియె నంతఁ గొంతలో నొక్కయువ

కుండు పంచకళ్యాణిగుఱ్ఱంబు నెక్కి నభోవిధినుండి వచ్చి మాలతికడ

గుఱ్ఱంబు డిగ్గి.

39

—\* మాలతికిడకుఁ జైతుఁగి డనువాడువచ్చి జా విచ్చుట \*—

నీ. నూఁగు మీసలవాడు జోగివేసము వాడు

పసిపచ్చ బంగారు వన్నెవాడు

నవ్వుమొగమువాడు నాగబెత్తము వాడు

నవనవలాడు మే న్గలుగువాడు

పలుకు పల్కునఁ దేనె లొలుకఁ బల్కెడువాడు

కటితుమ్మెదలఁ బోలుకురులవాడు

కరుణారసం బొల్కుకనుదోయి గలవాడు

ధవళంపు బనుమంబుఁ దాల్చువాడు

తే. తళుకు లీనెడు కావివస్త్రమును గట్టి

పావలం దొడ్డి జాళువాపైడిచేల

ముత్తమాంగముపై నైచి యోగపట్ట

మలర మన్మథమన్మథుం డనఁగ నొప్పె.

40

వ. అతండు మాలతిం గాంచి నీవు మాలతివా ! నీకు మధుకరుం డీజాబు

నిచ్చె నని దానిం జేతి కిచ్చుటయుం బుచ్చుకొని యామె యిట్లు

పఠించె.

41

—\* జాబులోని వృత్తాంతము \*—

నీ. నాబహిష్కరణమా ! నాపాలిభాగ్యమా !

నీలకంఠలక్ష్మప నేను మిగుల

నుచ్చస్థితింగాంచి యుంటి నాతలదండు)

లును నన్ను జేరిరి వనట దక్కి

తనసంస్థ కంతకు ననుఁ బరివృథుఁ జేసి

సర్వస్వమును నావశంబుఁ జేసి

పింగళకునిఁ గూడి వేంచేసె నాగురు

వకుడు కేదారము నరయుపొంటె

తే. నేను దద్వ్యవహారము పూని నడవు

వేళఁ బూర్వపదస్థులు పితరకుఁడు క

తోరుఁడును సన్నుఁ గలహించి కూరకార్య

మాచరింపఁగ నెంచి రో యబ్జవదన.

42

మ. ననుఁ గాపాడెడువారు లే రెవ రిటన్ నాదేశికుం డున్నచో

జను లెవ్వారికి నే నసాధ్యుఁడను నాస్వాధీన మాసర్వమి

ప్పు ననుం బట్టి వధింప నుండిరి ఖలుల్ భోగేశ్వరీదేవి చెం

తను నామృత్యువు నీవుఁ దక్క మఱి యెంతల్ లేరు వాఠింపఁగన్.

ఆ. బ్రహ్మచారి యైనబ్రాహ్మణుండే కాని

బలికిఁ బనికిరాడు భగవతికిని

నేను బ్రహ్మచారిఁ గానిచో నాదేవి

నను ననుగ్రహించుఁ గొనదు బలిగ.

44

తరళ. బలివిధానము రెండుసోరలపై బా సంగెడు నింతలో

పల వివాహముఁ జేసికొన్నను బ్రహ్మచర్యము వోవు నా

కిల గృహస్థునిఁ జంపఁ దెచ్చినయిద్దఱం గొని మ్రింగు నో

పొలఁతి ! చెచ్చెర రమ్ము చైతునిఁ బుచ్చితి న్నినుఁ దేరఁగన్. 45

చ. గడియలు నాల్గుమాత్ర మెడ గల్లుఁ బదంపడి నాకతోరుచే

వడిఁ దెగిపోక గల్గెడిని వచ్చి వివాహము చేసికొమ్ము నా

మడియుట తప్పు నాపగఱ మార్కొని చంపును శక్తి గాన నా

నుడి విని వీనితో ననుఁ గనుంగొన రమ్ము నయ మ్మెసంగఁగన్. 46

తే. ఇట్లు చేసినపిమ్మట మృతికిఁ దప్పి

నేను నీవును దలిదండు లీనలుపుర

మరుగుదము దేవయానమునందు నెక్కి

మనపురంబున కని వ్రాసె మధుకరుండు.

47

—\* చైత్యుడు మాలతీమల్లికలం గోనిపోవుట \*—

వ. అట్లున్నజాబుం జదివి తత్తరంపడుచున్న కన్నీయం గని చైత్యం  
 డేమిచెప్పెద వొక్కనిమేమం బిట నాలస్యంబు చేయ నొప్ప దిమ్మా  
 గ్గంబు తప్పిన గార్యంబు చెడు ననిన నామె మఱి యేమియు ననం  
 జాలక నామనోహరుని బ్రదికించుటకన్న నా కొం డేమి కావలయు  
 నే నిదె వచ్చెద న స్మర్థక్షణంబున నటకుం గొనిపో మ్మని సమ్మ  
 తిం జూపిన నతండు తండ్రికై నంజెప్పనీకమాలతి నశ్వంబుపై నెక్కించు  
 కొని పొక్కుచున్న మల్లికం గూడఁ దదనుమతంబున నెక్కించు  
 కొని తానును వారికిం బురోభాగంబునం గూరుచుండి ధే ధే యను  
 నంతలో నది యంతరిక్షంబున కెగసి యంతర్ధానంబు నొందఁ  
 బడంపడి మాధవుం డట వచ్చి మాలతీమల్లికల నొక్కహ  
 యారోహకుండు వచ్చి కొనిపోవుట దానిలక్ష్మీవలన విని యతండు  
 నోరును నెత్తియు మొక్తుకొనుచు నేలంబడి యడలం జొచ్చె  
 నాలో వానిపరిజనంబు వచ్చి వాని నూతాత్పుచు మీ రిట్లు పామ  
 రునివలెం బరితపించుట పాడిగాడు. మన మిట మాలతి నన్నే  
 పింత మెంతవడి గలహయమైన నింనలోఁ గొంతదూరంబ కాని  
 పోఁ జాలదు మేము నల్వరము మనహయంబుల నెక్కి పోయి  
 నలుమూల లన్నేపించి వత్తుము మనహయంబు లాజానేయంబు  
 లాహయంబుం గూతవేటుదూరంబునం గూడఁ గల పని తదను  
 మతిం గొని హయంబుల నెక్కి పోయిపోయి పోయినట్ల వచ్చి  
 నూతాఱు గవ్వాతు లేగి వచ్చితి మెందు నేగుజ్జంబుజాడయును  
 గానరా దయ్యె ననిన సమ్మాధవుండు వారిని గృహంబు రక్షించు  
 చుండుఁ డని చెప్పి యప్పుడ కదలి మనోనైకల్యంబున. 48

—\* మాధవుడు మాలతిని వెదుకఁబోవుట \*—

౩. జోసి యుండెడుచోటు లాసమైఁ జని రోసి  
 జోసని వానిశిష్యులను గనక

గొజ్జంగియింటికి గొబ్బునం జని దుండి

గీమున మాలతి లేమిఁ దెలిసి

చెటువులు న్నూతులు క్షేత్రంబులుం జూచి

వాఁగులు న్వంతల కేగి యరసి

యమునానదీప్రతీరము లన్నియుం గని

రక్షకభటు లుండురచ్చలు గని

తే. వీటఁ గలరాజమార్గముల్ వీధులు మఱి

సందులును గొందులును గళామందిరములు

హర్ష్యములును బ్రాసాదము లఖిలగృహము

లరసి మాలతిఁ గనఁ జాలఁ డయ్యె నతఁడు.

49

ప. ఎందునుం గనఁ జాలక వసంతుండు వానిప్రతుండును మాలతిన్  
హరించి యుండు రని నిశ్చయించి బంధువిరహితం బై శూన్యం  
బయిన నిజమందిరంబునం గుదిరి యుండం జాలక యెరు లెఱుంగ  
కుండ వేసాంతరంబు స్వీకరించి యేకాకి యై పయనం బై మతి  
భ్రమణంబునఁ గ్రమంబుఁ దప్పి పరిభ్రమించుచు నొక్కవేశవాటికం  
బ్రవేశించె నదియును.

50

—♦ వేశవాటికావృత్తము ♦—

సీ. మల్లెలు న్నొల్లలు మధుమద్యములు తమ్మ

లమ్ము లమ్మెడుదుకాణమ్ము లొప్ప

వీణీయలు ఛైతాన్లు ఫిడలు సారంగులు

లోనగుజంత్రముల్ పూని మోయ

తబలాల్ మృదంగముల్ తప్పెటల్ తాళముల్

మొదలగువాద్యముల్ పొదల మొఱయ

స రి గ మాదులొడ సావేరి సారంగు

పూరి లోనగురాగములు సెలంగ

తే. కోడెకాండగిసందడి గడుగుండి యుండఁ  
బ్రోగ్గహపాంగణంబునఁ బడఁతి యోర్తు  
నిలిచి రమ్మని చేసన్న సలుపుచుండ  
వేశ వాటిక యెంతయు వేడ్క కయ్యె.

51

శ్లో. సెడ్డపై విహరించెడు మెఱుగుబోడి  
మెడను పైకెత్తి చూచుచు నడచుచుండ  
దారి నొకపుష్ప లావక తారసింప  
దానిపై బడె నొక డెల్లఁ దగిలి నన్య.

52

ఉ. నాచనుపూవుగుత్తు లివి నల్ల బొనర్చితి నొచ్చితిం గడుక  
నీచెయిదంబు వింతగతినిం బొలుపొందెడు కోడెకాండ! యీ  
రాచరికంపుతేన లివి రమ్మములే యని దండఁ బట్టి తా  
నాచనువాని నాఁగెను లతాంతయు లమ్మెడు కొమ్మ యెమ్మెమై.

చ. నలిగినరెండుగుత్తులకు నాలుగురెల్లుగఁ బైక మిచ్చియుక్  
గలిగినవేదనాభరము కాంతకుఁ దీఱ నవర్య సేయున  
ట్లలనెలఘాండ్రీవీధి నగునందఱు తీరుపు చెప్పి వానినిక  
బలికిన రీతిగా నడచువానిగఁ జేసిరి వాసి మీఱఁగన్.

54

నీ. సారె కిం తమ్మని సానితల్లి వచింప  
నిం తిత్తు నని విటుం డిడియె నుడుగు  
గడుమిన్న యగునన్నకాండపు నీ వని  
వలపించె విటు నొక్కనలపుకత్తై  
గుత్తు చేసియు రావు రిత్తిపండితి రాత్రి  
ధనము తెమ్మని యోర్తు తటిమె నొకని  
విత్తము శేష్టు వెఱది పొత్తిమ్ము నే  
డనిన కా దని పల్కె నతివ యొకత

తే. యిట్లు పోగిగ్గహమందు నే దేనియొక్క  
తగవు పడ సానులును సానితల్లులు విట



కాండు) మాటలు నల్పుచు నుండు) సాని

వీధి నీరీతివేడ్క లవ్వేళ నయ్యె.

55

—\* మాధవుడు వేశ్యను దనకూతురుని భ్రమించుట \*—

సీ. సంపంగిఁ దలరాసి చక్కఁగా నెఱకలు

కర మరుదండఁ గీల్గంటు వైచి

పున్నమచందురు పోల్కి నున్నట్టి నె

మోమునఁ గస్తూరిబొట్టుఁ బెట్టి

కన్నాకురతనంపు పొన్నుసొమ్ములు పెట్టి

రాజిల్లుపైతాళిరైక దొడిగి

బంగారునీ రాకు పసిగేరుజలతారు

చెఱఁగుల నొప్పారుచీఱఁ గట్టి

తే. అందె లంతంత గల్లు గ ల్లనుచు మోయఁ

జెలగి కుచ్చెళ్ళు మీగాళ్ళఁ జిందలాడఁ

గొను నసియాడ నడయాడుఁగలికిఁ జూచి

మాలతీకన్య యని లోన మమతఁ జేసి.

56

ప. సమీపించునంతలో నది గృహంబులోనికిం బోవుటయు మాధ

వుండు తెన్ద్రహాస్యాంగణంబునకుం జని మాలతీ ! మాలతీ ! యని

పిలుచుచు నిలువం బడి యుండునంత.

56

మత్త. చప్పిదొడలు బోసినోరును జారిపోవునురోజముల్

దొప్పకన్నులు గూనుమూపును దోనెకడ్పును వెల్లనై

విస్సవాఱుశిరోజముల్ గలవేశ్యమాత యొకర్తు మేల్

చెప్పుచుం జనుదెంచి ఖాబులు ! చేర రం డిట నుండఁగన్.

58

తే. అరయ మాయిల్లు పావన మయ్యె నేడు

ధన్యులము మేము మాబిడ్డ ధన్యురాలు

సంజఁ బడ నుండె రాత్రి మాసదనమందు

నతిఘ లై యుండ నర్థింతు నార్యవర్య.

59

వ. అనిన మాధవుండు. 60

మ. ఇది యేవారిగృహంబు వేశ్యలదియా యే విందుఁ గార్హార్థి నై  
మదిఁ గావించి సమాగతుండ నయితిన్ మాకస్య యిందున్న య  
ట్లదగుంబాటునఁ దోఁప వచ్చె ననఁగా నజ్జంత మీ రెంతలో  
యిది వేశ్యాగృహమం చెఱంగిఁకొనకే యి క్లేగుదే నైతిరో. 61

క. ఎంతటిజాణలు మీ కే  
నింతటిలోఁ గన్య నిత్తు నిభ్యులు మీ రే  
మెం తనిన సంత యిత్తురు  
సంశోష మటంచుఁ బలుకుసమయమునందున్. 62

వ. మాధవుండు సిగ్గుపడుచు మఱియును. 63

ఆ. వేదజడుఁడ నేను విప్రుఁడ విటుఁడను  
గాను నాకుమార్తె కరణి యిప్పు  
డిందుఁ జొచ్చె నొక్క యెలనాఁగ దాఁకై  
యేను వచ్చినాఁడ నెఱిగిఁకొనఁగ. 64

క. అన నది యను వేశ్యావృ  
త్తిని నీనుత మెలఁగుచున్న దే యిటు కాకుం  
డిన నిట్లూహించుట గలు  
గనిదే యను టొప్పు నెంత గడుసరి వాహః. 65

వ. అనిన సతండు. 66

శా. తల్లీ ! కూఁతురు తప్పిపోయె నెట నో దానిన్ గవేషించు చే  
ని ల్లిల్లుం దిరుగాడుచుంటి గదె యి ప్తీలోనికిం బోయె సం  
పుల్కాబ్జేక్షణ నాకొమారిత యనం బోలింప నై దానిచొ  
ప్పెల్లం జూడఁగ వచ్చినాఁడ గరుణన్ వీక్షించి రక్షింపవే. 67

ఆ. అనిన వేశ్యమాత యనునట్టు లైనచోఁ  
బిలుతు దాని నిటకుఁ దెలియు మనుచు

నిట్లు రమ్మ మాలతీ ! నిన్ను నీబాప  
నయ్యవారు చూచు ననుచు బిలిచె.

68

చ. పిలిచిన నో యటంచు నలవేళ్ళకుమారిక ధూమ్రపానముక  
నలుపుచు వచ్చి మాధవునిచక్కి నిలం గని భ్రంసితాత్ముడై  
తెలియ కతండు తల్లి ! ననుఁ దేరి కనుంగొన విట్లు రాకకున్  
గలకత మేది చెప్ప మని కాఁగిటఁ జేర్పఁగఁ బోయె బోయినన్.

చ. లోలఁగి విటుండఁ గా ననుచుఁ దోఁపఁగఁ బల్కితి విప్పు డిట్టిచే  
తల కయి తెట్టు వేదజడతం గలవాడవో బాపనయ్య ! నీ  
తలపులు వేటుగాఁ దెలియుఁ దావకదేహము జీర్ణ మైన లోఁ  
గలతమి జీర్ణ మైనటులు గానఁగ వచ్చుట లే ది దేమొకొ.

70

ఆ. అనిన మాధవుండు ననుఁ గన్నతల్లి ! నీ  
విట్టులాడుచుంటి వేమికతమొ  
కన్నబిడ్డ వనుచుఁ గాఁగిటం జేర్చుట  
తప్పు గాఁ దలంచు టొప్పు నొక్కొ.

71

ఉ. మాటలు హావభావములు మంజులహాసము దేహసౌష్ఠవం  
బాటలు పాట లొద్దిక లి వన్నియుఁ బుట్టిననాఁటినుండియున్  
మాటికిఁ జూచుచుండుటను మాలతి పీ వని చెప్ప చుంటి నీ  
వేటికి నిట్టులాడెదవో యే నిసుమంత యెటుంగ హేతువున్.

72

క. నాపై గోసము సేయకు  
మోపట్టిరో ! మిత్రపుత్రు నుద్వీళిలో  
నేపగిది నైన వెదకెద  
నీవతిగాఁ జేయువాడ నే నిదె వినుమా.

73

ఆ. వేళ్ళ యిట్లు లనియె వెట్టిగాఁబ్బాణుడ ! నే  
సానిబిడ్డ నగుదు గాని నీదు  
బిడ్డఁ గాను నాదుపేరు మాలతి యందు  
విడిచి బ్రాంతిఁ జనుము వేటుకడకు.

వ. అని యెన్నియో విధంబులం జెప్పిన నతండు నామెం దరియం జని  
నుదుటఁ బిల్లువుం గానక యెట్టకేలకు నామె దనకూఁతురు గా దనియు  
వేశ్యకూఁతురే యనియు నిశ్చయించుకొని తద్గ్రహంబు విడిచి పోయి  
మఱియుం గొన్నిగ్రహంబులు వెదకి యెందుం గానక డెందంబునఁ  
గొందలంబు నొందుచు.

75

—\* మాధవుఁడు మాలతిని వెదకుచు దేశాటనము చేయుట \*

సీ. మధురాపురమునుండి పథి వట్టి పోవుచు

బృందావనంబునయందు వెదకి

సాతమున కేగి సరయువుకడ రాము

నడిగి మాలతిఁ జూచితయ్య యనుచుఁ

గాళికిం జని యెల్లఘట్టంబులుం జూచి

గయఁబ్రయాగముం గాంచి వెదకి

శ్రీజగన్నాథమున్ శ్రీకృష్ణును సింహ

శైలము వేంకటాచలము సరసి

తే. కాంచిపురమునకుం జని కలుగు నెల్ల

చోటలును బేటలును జూచి శోట లరసి

రంగనాథునిపురి కేగి రంగుమీఱు

నేడు ప్రాకారముల సంధు లెల్ల వెదకి.

76

తే. మఱియు నెన్నేనిక్షేత్రముల్ మహితలమునఁ

గలుగు నన్నియు మాటికిం గలయఁ దిరిగి

కన్నకూఁతు నెం దెందును గానఁ జాల

కతఁ డరణ్యమార్గము వట్టి యరిగె నంచు.

77

ఉ. కొల్వులి లేడిఁ బ్బుకొని కొనదరిం బడి పోవుచుండఁ గా

నల్పుప్రదృష్టిపాతమున నట్టై కనుంగొని కట్ట! కట్ట! నా

మే ల్పొనరించుమూఁతిని మేహినిపోయెను నం చతండు లోఁ

బొల్పటి వెంట నంటి చ నె భూచిరవం బొనరించుచు న్నడిన్.

78

వ. అయ్యవనరంబున.

79

—\* అడవిలో రాక్షసుడు ప్రత్యక్ష మగుట \*—

సీ. కొఱవి ద్విప్పినరీతి గుండ్రైన మిడిగుడ్డు

చండ్రనిప్పుల బోలు వేండ్ర ముమియ

నెలవంక లిరువంక నెలపుల లంకె ల

ట్లయి కొఱదుగ స్ఫులింగార్చు లీనఁ

బ్రజ్జలజ్వలన వేల్చజ్వలికను బోలి

వేలునాలిక మృత్యుభీతిఁ జూపఁ

గడిది కాటుకకొండ నడరించుచుండుమేన్

గటికచీకటిపిండుఁ గనుచునుండ

తే. గుడుసుజంజరు వెండుకల్ గడుసువాఱ

మొఱిదు దేరినభూకుటుల్ ముడులు వడఁగఁ

గుణవమును సారెసారెకు గొఱికి కొనుచు

దండికొండ యనన్ రాక్షసుండుఁ దోచె.

80

వ. వానిం జూచినంతలో మాధవుండు మూర్ఛం బడి కొండొకవడికిఁ గన్నుఁ దెఱచి యండ నున్నవానిం జూచి గడగడ వడంకుచు నొం డెఱుంగ కుండె నాసమయంబున రాక్షసుండు వానిం దరియ వచ్చి కరంబుల శిరంబుఁ బుణకుచు నావలన నపాయంబు రాఁ బోదు వెఱి పుడిఁగి స్థిమితవడి సంభాషింపం జాలు మని బుజ్జవం బొనరించె నంతఁ గొంతలో నతిం డింతి శాంతి గలండ్లై రాక్షసు నకు నమస్కరించి దేహభిమానంబు లేనివాడయ్యును నేఁ గొండి న్యుండ నన్ను రక్షింపు మని ప్రార్థించుటయు నతండు.

81

శా. “నారుద్రః కృమపాతకొ” యనుట నీ వత్సంతమేధావివై పారం బందఁగ వేదమున్ గృమగతిన్ వల్లించి తెన్నంగ నీ వారుద్రుండవు మాధవద్విజృఢ వయ్య నన్ను నే నెక్కుదున్ బ్రారబ్ధంబు మదీయ మిప్పటికి భవ్యం బయ్యె భావింపఁగన్.

28

వ. అనిన నిన్వేషింపడి మాధవుండు.

83

శా. నీ కీరూప మ దెల్లు వచ్చినదొ కానీ నీవు విద్వాంసుడై  
వాణ్ నైనమహీనురుండ వనుచున్ స్వాంతంబునం దోచె న  
న్నేకల్పంబున నీ వెఱింగితివా పే రె ట్లాడఁ గాఁ జాలితో  
నా కీయెల్ల సవిస్తరంబుఁ దెలుప న్వాంఛింతు విద్వన్మణి.

84

ఆ. అనిన నాతఁ డనియె నయ్య నావృత్తాంత

మాదినుండి నీకు నడుగకున్నఁ

జెప్పఁ దలఁచియుంటి నిప్పు డీ వాలించి

నన్నుఁ గరుణఁ జూడు మన్న యనుచు.

85

చ. అలరుఁ గవేరజాతటమునందు మణివ్రజ మన్పురీవరం

బలఘుతరప్రభాకలిత హర్మ్యసమంచిత మందు నెందఱే

గలరు శ్రుతిస్మృతుల్ దెలిసి కంజభవప్రతిమాను లైన వి

పులు చతురాసనుల్ ననుసమున్నతు లున్నతకీర్తు లెన్నఁగన్.

86

క. అం దేనొక్కఁడ విప్రుఁడ

నుందుం గొండిన్యముని కులోత్తమగోత్ర

మృందున్ బుట్టితిఁ గృష్ణా

నందుం డనువాడఁ గృష్ణనందనుఁ డగుచున్.

87

మ. గురుధిక్కార మొనర్చినాఁడను గడుం గూరిత్యబుద్ధి న్ననున్

గురుఁ డీక్షించి శ్రుతిస్మృతుల్ చదివి నాకుం గూర్చుశిష్యుం డవై

దురితం బిట్లు పొనర్చి తిందువలనన్ దుష్టాసురుం డై మహిం

బరివర్తింపుము పొ మ్మటం చలివి శాపం బచ్చె నుచ్చైర్గతిన్.

88

మత్త. అప్పు డే నతిసాస్వసంబున స్వాంత మెంతో చలింపఁగాఁ

దప్పుఁ జేసితి సైఁపు మంచును దల్పిదద్వయిఁ బట్టినన్

దప్ప దే ననినట్టు లయ్యెడుఁ దల్ స్థితిం బడి నంత పై

నెప్పడో నినుఁ జేర మాధవుఁ డేగుదెంచెడు విప్రుడై.

89

ఆ. అతనిఁ జూడ నీదు స్వాంతము శాంత మా

సతనివలన శతము లాఱు నాల్గు

మాఱులుగను వేదమాత జపించిన

ఫలము వడసి దీనిఁ దొలఁగఁ గలవు.

90

తరళ. అని విశావము వల్లి తొల్లిటి దైనపుట్టువునందు నా

జనకుఁ డీవని చెప్పె నోద్విజచంద్ర ! యక్కటికంబునక

గల వరం బిడి యిట్టినాదగు కష్టముల్ తొలఁగింపవే

నిను భజింతు నిరంతరంబును నీదుకాళుల మ్రొక్కుచున్.

91

చ. నలువదియేండ్ల నుడియును నాదగుపొట్టను బడ్డజంతుకో

టులు గణించు పేరికిఁ గడుంగడు శక్యము గానియట్టిదే

సలిపితి హింసలన్ దెలుపఁ జాలఁ బతివ్రత నోర్తు బట్టి బి

డ్డలు మగఁ డేడ్వ మింగితిఁ గటా యది నాహృదయంబు నేచెడిన్.

క. నే నింక నోప హింసకు

నానేరము లెల్ల సైచి నను బ్రదికింపం

గా నిచ్చ సేయవే యనఁ

గా నాతఁడు వల్లె యనుచుఁ గరుణామతిమై.

92

వ. జలోప స్పర్శంబు చేసి సావిత్రి సప్తేశ్వరసహస్రంబు జపించి సగో

త్రజం డగువాని గోత్రనామంబులు సెప్పి ధార వోయుటయు

సంతలో నతండు దేవత్వంబు నొంది మాధవుని సమక్షంబునఁ

బ్రత్యక్షంబై యొక్కమహామణిం జూపుచు.

93

మ. ఇది చింతామణిసోదరంబు మును దేవేంద్రాదు లంభోధిఁ ద్ర)

చ్చఁ దడియాంతరమందుఁ బుట్టి యసురస్వాధీనమై నాటనుం

డి దితిప్రోద్భవహస్తగం బగుచు నుండెన్ దీని నేనొక్కచోఁ

గదసంబం దొకసోకునండి దొఱకోగం జాలితి స్థలమై.

94

వ. నీది నీకు బ్రహ్మర్షణబుద్ధి నొసంగుచుంటిం గొను మని పానిచేతి

కిచ్చి నీకు మే లగు నని పానిచే నసించుకొని తనకై వచ్చిన దేవ

యౌనంబున దివంబునకుం జనియె నంత మాధవుండును బయనంబై  
చని చని యొక్క ఋష్యాశ్రమంబునఁ దపంబుసేయుచున్న గాలవుం  
డనుమునిం గాంచిన నతండు. 95

—\* మాధవుండు గాలవాశ్రమమున కరుగుట \*—

ఉ. ఎవ్వఁడ వీవు నీయునికి యేనగరంబునయందు నీదు పే  
రెవ్వలనం బ్రవర్తిలెడు నెక్కడి కేగుదు నీదుమోమునన్  
నెవ్వఁగ నాట్య మాడెడి ననింద్యచరిత్రుఁడ విట్టిరట్టు నీ  
కెవ్విధి జాపరించె విన నెంచితిఁ గొంచక చెప్పు మంతయున్. 96

చ. అనుఁడు నతం డను స్మధురయందు వసియించెడువాఁడ విప్రుఁడన్  
ఘనులు మదీయవంశజు లఖండయశంబును గొన్నవారు నే  
ననదను మాధవుం డనెడునాఖ్య వహించినవాఁడ నాదుక  
న్యను హరియించె వంచకుఁడు నాఁబడువాఁ డొకరుండు వింటివే. 97

క. ఆనాకన్నియ వెదకుచు  
నానాదేశములు వీండ్లు నానానగముల్  
నానావనములు దాటుచు  
నే నీకడ కరుగుదెంతు నిట్లు తిరుగుచున్. 98

వ. నాకన్నియ నీకంటికిం గాన వచ్చెనే యనిన నతం డతని కిట్లనియె.

క. నాకుం దెలియ దొ కింతయు  
నీకన్నియజాడ యైన నే వింటి నిటన్  
గాకులకై కట్టినవల  
నేక న్నె యొ ఁడియె ననుచు నిందలు చెప్పన్. 100

వ. అని విబుధుం డనుశిష్యుం బిలిచి యీనడుమ నీ వొకకన్య వలలోఁ  
బడిన దంటి వది యెట్టిది చెప్పు మనిన నతం డిట్లనియె. 101

మ. ఒకపద్మంబున రెండుకల్ప లగు నోహో యంచునూహించులోఁ  
బ్రకటంబై యమృతాంశుబింబమున భాస్వ ద్రేఖ పీయూషమున్



సుకృతాత్మ్యం డగుమేటి కా నని రసజ్ఞం గూడి భాసిల్లు న  
ట్లు కన న్వచ్చెను గన్యమౌముపయి దృష్టల్ వెట్ట నప్పట్టునన్.

మ. మొగముంగన్నులుకంతమున్ బ్రపదముల్ పొల్పొందుజంఘాదు లొ  
ప్పుగఁ జూడక ధననాధునింట వసుసంపూర్ణంబులై పొల్పునం  
దగుమూడార్నిధులో యనం దలచ నై తాత్పర్యముం గూర్చె నా  
దగు చిత్తంబున కా నెలంతుక మదీయాక్షిద్వయిన్ జేరుచున్. 103

ఆ. వాడివత్త లైనవదనంబునన్ ఘర్మ

బిందువులును గన్నులందు బాష్ప

బిందువులును గల్గి విధుమండలం బిది

యేమొ యనగ నొప్పె నామెముఖము

104

క. అరచేతులు సరకాళ్ళున్

గర మరుదుగ నెఱుపుడాలుఁ గలిగి తలిచ్చున్

తరుణీమణి యాసుందరి

ధరణీశ్వరపుత్రి యనుచుఁ దలఁపఁగ వచ్చున్.

105

ప. ఇట్లు వర్ణింపం దగి చిక్కంబునం బడి యున్నకన్నెమిన్నం గని  
మే మామె కేమియు నపాయంబుఁ గలుగ కుండునట్ల క్రిందికిం  
దింపి నేడఁ దేర్చి జలంబులు ద్రావ నిచ్చి యొక్కచో శయనింపం  
జేసితి మామెయు సొమ్మసిల్లి శయనించి నట్ల శయనించి యెవ్వ  
రికిం జెప్పక యెప్పుడో లేచి పోయిన దామె యెవ్వరో యెందుఁ  
బోయినదో యేమి యైనదో మే మెఱుంగ మనిన గాలవుండు  
మాధవునిం గని బ్రాహ్మణోత్తమా! యిక్కడి కొక్కింత దూరం  
బులో భార్గవాశ్రమంబు గల దందు నీవు కొన్ని నా ఘంటి  
వేసి కొన్నికొన్ని జాడలు తెలియ వచ్చెడివి భార్గవుండు ని న్నాద  
రించు ననిన నతం డతనికి వలగొని పయనం బై కతిపయప్రయా  
ణంబుల భార్గవాశ్రమంబునకుం జనియె నదియును. 106

సీ. శ్రుతులు ఋగాదులు శ్రుతిహితంబుగ నాల్గు  
 సధ్యయనము సేయనట్టివారు  
 శబ్దశాస్త్రాదులు పట్టాస్త్రములు నొగి  
 బట్టి పఠించెడునట్టివారు  
 స్మృతులు మన్వాదు లంచితపురాణములు బ్ర  
 హ్మాండాదులఁ జదువు నట్టివారు  
 సుశ్రుత చరకాది శుభకరాయుర్వేద  
 ఘట్టము లెఱిగెడు నట్టివారు

తే. బ్రాహ్మ్యవాయవ్య పార్శ్వ్య వారుణాది  
 బహుతిరాస్త్రములను ఫలప్రదము లైన  
 వివిధశస్త్రముల న్వింట వ్రేయ నేర్పు  
 నట్టివారును జూపట్టి రాశ్రమమున.

107

—\* మాధవుండు భృగ్యాశ్రమమున నివసించుట —

వ. అట్టి పరమాశ్రమంబుఁ గాంచి మెచ్చుచు నచ్చేరువన ముకుళిత  
 కరకమలుండై నిలువం బడి మాధవుండు చూచుచుండె నంతలో  
 పల నటఁ దపించుభార్గవుం డాతనిం గాంచి కులగోత్రనామాదు లడిగి  
 యేవోచెప్పం దెలిసికొని నీవు మాయాశ్రమంబునఁ గొంతకాలం  
 బుండి మనోభీష్టంబు లొండఁ గల వనిన నతండు నేను ధన్యుండఁ జరి  
 తార్థుండ నైతి నని తదాజ్ఞంజేసి ముసన్ నేవించుచుఁ బూవులుం  
 బత్తిరియుం దెచ్చుచు విద్యార్థులకు వేదములు వల్లె వేయించుచు  
 దినంబులు గడుపుచుండె నప్పుడు.

108

క. మునికిని మునిశిష్యులకును  
 ఘనుఁ డగుమాధవునిమీఁదఁ గడునాదరమున్  
 గనికరమును బుట్టి మనం  
 బున నాతని గౌరవించి పోషించి రటన్

109

వ. ఇ ట్లున్న పూడు మాధవుండు పృత్యహంబును. 110

మ. తనకృత్యం బది యంతయు న్సలిపి యాతర్వాత వ్యాయామముం  
బొనరం జేసెడిచోటికిం జని యటన్ మోదంబునకొ దత్త-మం  
బును పీక్షించుచు నుండు న ప్థాకమునీట్లుత్రుండు శస్త్రాస్త్రవి  
ద్య నెఱి న్నేర్చుచు నుంటఁగాంచి మిగుల న్దౌత్యర్యముంజేయుచున్.

—\* మాధవుడు మనిపుత్రులఁ జేమించుట —

ఉ. ఆతఁడు శస్త్ర మేసినపు డస్త్రము నేసినయపు మల్లుడై  
చేతుల నన్య నెత్తి వడిఁ జేడ్చడఁ ద్రోచినయపు నుబ్బుచున్  
జేతమునందు వానివయఁ జిన్నతనంబున నుండి యెగ్గిన  
ట్లాతఁడిఁ బ్రీతి సేయు నెనరారఁ గను గొనుఁ బిల్లుఁ జెంతకున్.

చ. ఇతఁడు మధువ్రతుం డనఁగ నింత వితర్కము సేయుచుండు నం  
చితముగ మాటలు న్నడలుఁ జెయ్యులు తద్విధమున్ స్ఫురించు నీ  
చతురుని నీ వెవండ వని సంజ్ఞ యొనర్చిన నేమి చెప్పనో  
మతి నగు సందియంబునకు మాటగుదెంచినఁ జింత యయ్యెడిన్. 113

చ. అతఁడును మాధవుం దనదునయ్య తెఱంగునఁ జూచుచుండు నీ  
కత వివరించు మం చెప్పుడుఁ గాని రవంతయుఁ బృచ్ఛ సేయఁ డి  
ట్లితఁడు నతండు గోరికలు నీరిక లెత్తఁగఁ గొన్నినాళు లా  
క్రితి వసియించి రెంతయును సిల్లు మనంబులఁ గల్గి యుండఁగన్. 114

వ. ఇ ట్లుండియుఁ కొంతకాలంబున కాబాలుగడు జయంతుం డను  
నామంబుఁ గలవాఁడనియు రామచాధపురవాసి యనియు నితరుల  
వలనం దెలిసికొనియె నంత మఱియు నయ్యాశ్రమంబున. 115

సీ. సుకుమారదేహము సురుచిరం బగుపేడి

మొగమును పోఁగకన్దుగయు మిగుల

నుగ్గులు దీరిననునుపోఁగ వెండుకల్

క్రంగిన మెడయును గూనునడుము

తా మరతూండ్లు నాఁ గోమలము లయిన

కరములు తళుకు లీన్ కరరుహములు

కడుసన్న మైన నెన్నడుము విశాలజ

ఘన మనంటులఁ బోలుకాలుదోయి

తే. మృదులవాచాస్వరంబును మెత్త నయిన  
హృదయమును గల్గి మెలమెల్ల పదము లిడుచు  
ఁల్లు విద్యను గఱచెడువిప్రులును  
గాంచి యెంతయు సందేహకలితుఁ డగుచు.

116

చ. జవజవలాడునెన్నడుము చక్కఁగ మెట్టుట కేనిఁ జాలఁ డీ  
వెవ రన నుత్తరం బిడఁగ నేనియు నేర్వఁడు చేతు లెట్టి చెం  
దొవలకు నీడు వచ్చుఁ దమిశో విలువిద్యల నేర్వ నుండు రూ  
పపునెలనాఁగ నాఁగఁ గడు నచ్చెట్లు వయ్యెడు వీనిఁ జూడఁగన్. 117

౪. నవ్వుగాని యెపుడు నలుపురతో నిచ్చు  
గలసి మెలసి యుంట గాని త్రుళ్ళి  
పడుట గాని యెపుడు పరికింపరాదు త  
న్ముఖమున న్విచారము గన వచ్చు.

118

౫. వీనిమీఁద నాకుఁ బ్రేముడి తెట్టించు  
వీఁడు నన్నుఁ జూచి విడిచి యెగు  
పలుకరించు నేను బలుక కుండినఁ గాని  
నేను గన్నబిడ్డ యానొ వీఁడు

119

౬. ముదిరెనుగాని నాదయినమోమును నీతనిమోము నొక్కఁజా  
పదనున నుండె నవ్వులును బుల్కులు బొంకము నావి వీనికిం  
గుదిరె నటంచుఁ జెప్పదురు కొందఱు మానిసిఁ బోలుమానుసుల్  
పొదలెద రీతిఁ డాడు దయి పోయిన నానుత యంచు నెంచ నొ. 120

తే. నీ వెవరు చెప్పు మో యన్న నేను విందు  
సనిన జాబాలి న నెఁ గాని యన్య మెదియు

నెప్పుడుం జెప్పఁ డీబాలుఁ డెవనివాఁడో

నామదిం జూఱఁ గొనియెడు నేమి చెప్ప. 121

వ. అని విచారించుచుఁ గాలంబుఁ బుచ్చుచుండె. 122

—\* మునిపుత్రుఁడు పులినిఁ జంపి మాధవుని రక్షించుట \*—

తే. మాధవుం డట్లు కొన్నాళ్ళు లాధరిత్రి

నుండి భార్గవునకుఁ జెప్పి యొందుచోటి

కేగువాఁ డయి పయనమై భాగవతులు

కొంద అరుదేరఁ గాఁ జనఁ గొండదారి. 123

ఆ. కొండదారిఁ బట్టి కొంతద వ్వరుగఁ గాఁ

గోలుపులి యొకండు ఘోరశబ్ద

మడవి మాఱు మోయు నట్లు అంకె న్వైచి

దారినడుమ నపుడు తారసించె. 124

ఉ. భాగవతుల్ రయంబునను బాఱఁగ జొచ్చిరి మాధవుండు నా

లో గతసాధ్వసుం డగు చలోలమతిం బులి నడ్డగింపఁ బోఁ

గాఁ గడురంహ మేర్పడఁగఁ గాయముమధ్యము వట్టి నెట్టనన్

భాగవతుల్ కనుం గొనుగఁ బాతెను భార్గవునాశ్రమాశక్తై. 125

క. కఱచుకొని నోట మనుజుని

బఱచెడుకోల్పులిని జూచి భార్గవశిష్యుం

డరసి ససంభ్రమముగ మేల్

శర మొకఁ డరివోసి యేసి చంపెం దానిన్. 126

క. పులి నోటినుండి నేలన్

దలక్రిందుగఁ బడినబడుగునరునిం గని మైఁ

జలిసీళ్లు జల్లి నోటన్

జలముల నిడి విసరె గాలి చల్లగఁ దాఁకన్. 127

వ. దానంజేసి యతం డింతలోన సేదదేరి చెంత నున్నమునిపుత్రుం

గాంచి యతండు భారవనింట దాను బేమించిన బాలుం డనియు

జయంతం డనియుఁ బులిని సంహరించి తన్నుం బ్రదికించె ననియుం  
దెలిసికొని వానిం బొదివి గాఢాలింగనంబుఁ గావించి పెండ్లికొడుకైనై  
దీర్ఘాయుష్కంతుఁడవు క మ్మని దీవించిన నతండు. 128

—• మాధవుండు మునిపుత్రుని నాశీర్వదించుట •—

తే. విపు) నాశీర్వచన మెన్న వృథ యగుటలు  
కనము విన మెట్లు మీయన్నకరణి నాదు  
కడ వృథా వృథ యయి పోవుఁ గాదె? యనుచు  
వగచుచుంటి విరక్తుఁడ నగుటఁ జేసి. 129

తే. అనుడు నిన్వేరపడి మాధవాఖ్యుఁ డనియెఁ  
బిన్న వింతవిర క్తికి నెన్నఁ గతము  
కానఁబడ దేను బలికినకరణిఁ గాక  
తప్ప దిటు నూర్చుఁ డటు లయి తప్పె నేని. 130

ఉ. నీ వెవ రేకతంబున వనిం దిరుగాడుదు నీదుతండ్రి పే  
రేవగ నుండుఁ జెప్పు మన నే నిటఁ జెప్పిన లేదు లాభ మా  
దేవుండు నైన నావెతలు దీర్పఁగఁ జాలఁడు జాలి పుట్టెడున్  
నీవు వినంగ నేమిటికి నీదగుచిత్తము తత్తఱింపఁగన్. 131

వ. ఓయీ! నీ వెవ్వరో నైదేశికుండవు నీ వేమిచేయుదువు నీకు నా  
వెతలం జెప్పిన నేమిప్రయోజనం బగుఁ గావున నన్నింక బాధింప  
కుము నా కాజ్ఞ యిమ్మని చనియె. మాధవుండును దనవృత్తాంత  
మాభార్గవునకుం జెప్పి తదనుజ్ఞం గొని యనంతపురంబునకుం బోవు  
వాఁడై పయనంబై చనియె సంత నమ్మాన్గమధ్యంబున నొక్కతటా  
కంబు చూపట్టె నదియును. 132

—• త టా క వ ర్ణ న ము •—

తే. రక్తపద్మాకరము మధురజలపూరి  
తము మధుకరసేవితము మత్స్యప్రకీర్ణ

మమలహంససమంచిత మయి సరోవ

రము కనులపండ్లువై కాననమున నొప్పు.

133

ఉ. తామరపాకులం జలము దాఁకొని యుండఁగ నల్కెలంకులన్

గోమలపద్మపండములు త్రొందలిరాకుల వీక లీనఁగా

శ్యామలగౌరవర్ణ కలితావనిఁ బ్రోగుగ నిడ్డకెంపులో

నా ముదమావహిల్లఁగ నొనర్చె సరోవర మీక్షకాళికిన్.

134

క. తీరుగఁ దామరపాకులఁ

జేరినజలబిందువులు ప్రసిద్ధతరములై

ధారణి హరుముంజిం గల.

పే రగుముత్యములు నాఁగ వీక్షింప నగున్.

135

సీ. పద్మముఖంబులున్ బహుమత్యనేత్రముల్

హంసకూజితనూపురాదికములు

చక్రాంగగమనముల్ శంఖకంధరములు

భంగహస్తంబులు బాహులతలు

వర్వతస్తనములు ప్రపదకచ్ఛపములు

శైవాలకేశపాశప్రతతులు

దీప్యద్వ్రతతి చలదైహయమ్ములు బహు

విధపుష్పనఖరముల్ వితతశాలి

తే. జంఘలును గల్గి గంభీరసారహృదయ

మున నమృత మొల్కుచును జగజ్జనులఁ బోచు

నట్టిజీవశక్తిని గల్గినట్టి దగుచు

సరసి యది పొత్తు సఁగు నాదిశక్తియనఁగ.

136

—\* పు ర మ ద ర్ప న ము \*—

వ. ఆసరోవరంబు తీరంబున.

137

సీ. వెల్లకితల గాఁగఁ గాళ్ళునుం జేతులు

నట్టు నట్టును బడునట్లు చాపి

నో రట్టె తెఱచి కన్నుందోయి మోడిచి

దీర్ఘనిశ్వాసంబు దీటుకొనఁగఁ

గట్టినపుట్టంబు నట్టిట్టు విడివడ

లాలాజలము గాఱఁ గాలు వగుచు

నక్కలున్ గ్రద్దలు నలుతట్టుల న్ముగ్గి

కడుపుచి చ్చార్చుకొఁ గనుచు నుండ

తే. దేహ మంతటఁ జీమలు దిరుగుచుండఁ

గౌలు నాలుగుమూలలు గ్రమ్ము కొనఁగ

గుణపమో యని జను లనుకొనెడు నట్లు

పండుకొనియుండఁ పురుషుఁ డొక్కండు నేల.

138

వ. మాధవుం డది శవం బని దానిచెంతకుం బోక దవ్వుగాఁ జలా  
శయంబునం దిగి జలంబు లాని శవంబుపై దృష్టి నిగిడించి సమీ  
పించునంతలోఁ గాకగృధ్రజంబుకంబులు తొలంగి పోవుటయు  
నిశ్వాసశబ్దంబు విన వచ్చుటయు నెఱింగి శవంబు గా దనియు నలసి  
యెవ్వఁడో యొడ లెఱుంగక పడి నిద్రపోవుచుండె ననియు నిశ్చ  
యించి యీగలం జీమలం బోవఁ ద్రోలి కొన్నిజలంబులు తెచ్చి  
నోటం బోసి మఱికొన్ని మోమునం జల్లినంతఁ గొంత సేపటి కతం  
డువ్వా యని జృంభణంబుఁ గావించుచు లేచి మేను సవరించుకొని  
కన్నుఁ దెఱచి యెదుట నున్న మాధవుం జూచి తన్ను హరించిన  
వాఁ డని యులికిపడి మఱియుం గన్నులు మూసికొని. 139

క. న న్నిట్లు సేయుకంటెన్ .

నిన్నున్ భజియింతుఁ దండ్రీ ! నీకరవాలం

బున్నది నాకంతమ్మునఁ

గ్రన్నన నిడి తుంప రాదె కారుణ్యమునన్.

140

వ. అని మఱియు నతివైన్యంబునం బలుకుచున్నంత మాధవుండు. 141



శా. నీ పూహించినవాడఁ గాను ద్విజాడన్ నే నాదుకర్మంబువ  
 న్భీవం జాలెద నీసరోవరము దాపుం జేరఁ బో నీ విటన్  
 జీవంబుం బెడఁబాసినట్టిఁడు బలె న్నిదించుచుండంగ నీ  
 పై వారిం జలుకంగ లేచితివి చెప్పం జెల్లు నీచొప్పలన్. 142

మ. నిను హింసిం చెడివాఁ డెవం డెటులు నిన్ హింసింపఁగాఁ జొచ్చె నా  
 తని కె గ్గేమి పొనర్చి తీ విటకు నేదారిం బ్రవేశించి తే  
 విన నౌ నే నెఱిగింపు మన్న నతఁ డోవిజ్ఞానపాథోనిధీ !  
 విని యే గేమి యొనర్తు రిట్లు విధి న స్పీడింపఁగా నుండఁగన్. 143

ప. అయినన్ జెప్పెద నాకర్ణింపుము. 144

—† పురుషుండు తనవృత్తాంతముఁ జెప్పుట †—

ఆ. నేను జూచుచుండ నా నెలంతుక కొప్పు  
 వట్టి తిగిచి కాల నెట్టి కొట్టి  
 కట్టి రెందొ నన్ను ఖలులు హింసించియు  
 గోత్రకందరమునఁ గూలఁ ద్రోచి. 145

ప. దానిముఖంబున నొక్కశిలాఫలకంబు వెట్టి పోయి రాకర్ణింపు  
 మగ్గుహగేహంబు. 146

నీ. ముకుదోయి బ్రద్దలై పోయెడుగౌ లందుఁ

బ్రతిఫలకమునకుం బట్టి యుండె

సూదికిన్ భేదింపఁ జొప్పడ నట్లు గా

గాఢాంధతమసంబు గలిగియుండె

గత్తుల కెత్త గుకటకుఱాల్ మొస్తము

లై న్నామూలల నమరి యుండె

ననిశంబు గింగురు మనియెడుశబ్దము

సాధ్యసదం బయి సాగి యుండె

తే. దేళ్ళు జెట్టులు సాములు తెలుప నేల

యంధతామిస) మను పేర నైననిరయ

మది యనం జను మృగరాజ మందు సతము

కాపురం బుండు నెవ్వారికంటఁ బడక.

147

శా. ఆరే యంతయు నాగుహాంతరమునన్ హస్తంబునం బ్రాణముల్

గూరం బీతున నుంటి సంతటను వేఁగుంబ్రొద్దు గా నాగుహం

జేరన్ సింహము వచ్చి ద్వారమునకుం జేర్పంగ నాతాతినిన్

నోరం ద్రోసి ప్రవేశము స్సలిపి నన్నుం జూచి గు ర్వెట్టుచున్. 148

సీ. కబళింతు నొకపెట్ట కంజజాండం బను

పాటి సెప్పెడు తెఱనోటితోడఁ

బర్హతావళి నొక్కపట్టునఁ బెకలింపఁ

గల ననువజ్రనఖములతోడ

మృత్యుదంష్ట్రలకన్న మిక్కిలివాడి యన్

పేరు నొందిన కోఱపెచ్చు తోడ

ఘట్టనంబున భూమి నట్టిట్టుఁ బడఁ జేయ

నోవినమీగాళ్లతోపు తోడ

తే. కేవుఁ జూపెడుపెంజాలుం మోపుతోడ

నాఁకి వజ్రము నఱిగించు నాల్కతోడ

నింత యనరాని పెన్బొబ్బరింతతోడ

రాజుచును వచ్చె నట సింహరాజ మపుడు.

149

తే. చెంత కరుదెంచి మూచూచి కొంతకొంత

నామెయి న్నాఁకుచును ముట్టె నాదుపొట్ట

మీఁదఁ బెరియు గురుగురునాదు పుట్టఁ

గూరుచుండి న న్నొడిలోనఁ జేరఁ దీసె.

150

వ. అంత సూర్యోదయం బయి చీకటి వో సింహరాజంబు కన్ను

మోడ్చి యున్నయప్పు డెట్లో తప్పించుకొని వెడలి వచ్చితి నెట్లు

వచ్చితి నో చెప్పఁ జాలం గాని యీకాసారతీరమ్మునఁ బడదె పాటు

గాఁ బడి నిద్రోవోయితి నవ్వల నేమి జరిగినదో నే నెఱుంగ ననిన  
మాధవుండు వాని కిట్లనియె. 151

తే. సింహమిత్తుండ వీవు నీచేత లెన్న  
నిన్ను మిత్తుని బలఁ జూచి నేను గొంచుఁ  
బోదు నాతోడ రమ్మ నాపోవుకడకు  
ననుటయును సింహమిత్తుండ డిట్లనుచుఁ బలికె. 152

ఆ. పరితోడ నేగ నేను నాతో నేరు  
నేగుదేర వలవ దేను దక్షి  
ణమునయందుఁ బేర్చి నమరునయమనికి  
నేగుచున్నవాడ నెఱుఁగు మీవు. 153

వ. అనిన మాధవుండు మఱియును. 154

క. ఆనయమిసీపురికిం  
బో సమయము నీకు లేమిఁ బోలింపం గా  
నాసింహమైతి చెప్పెడు  
నోసాహసవికృమాంక ! యుడుగుము దానిన్. 155

—† మాధవునకు జనసమాహము కానవచ్చుట †—

వ. అని యెంతబోధించిన నతండు తనతో వచ్చుట కంగీకరింపమి నెఱింగి  
యోసింహమితా! నీవు నామిత్తుండ వని నిన్నింతగా బలిమాలు  
చుంటి నింక నీయిష్టప్రకారంబునం బ్రవర్తింపుము నీతో నా కేమిటికి  
నని వానికొ వీడ్కొని కతిపయప్రయాణంబులఁ గాంతారంబుఁ  
గడవ నీది జనపదంబునకుం జేర నరిగె నంతలో ననంతపురంబు  
ప్రాంతంబున రక్షకభటులును జననమూహంబును బోగొగుపడి పెద్ద  
కోలాహలంబుగాఁ బోవుచుండ నిది యేమి యుత్సవం బని యందుఁ  
గొందఱ నడిగిన వారును. 156

తరువోజ. ఒకకాంత భూమిశు నుకుసౌధమునకు

ను! మాదునిం జంపి సొమ్ములు మణులు

చూటలాడి గమించే జోరత్వమెసగఁ

బ్రకటితమైనంత రక్షకభటులు

రమణి రాసుతతోడ రవణాలతోడ

నొకచోటఁ బట్టి రాజోత్తమునకును

నొగి జెప్పఁ గొనిపోవుచుండిరి కనుమ.

157

శా. హత్యానోపవిచారణ స్ఫులిపి గోత్రాధీశుఁ డీశాంతకున్

దైత్యస్త్రీకిని బోతె దండ మిడుటల్ తథ్యంబు రూపించుటల్

నిత్యప్రక్రియ సర్వము న్నడచుటల్ నిక్కంబు తద్దర్శన

ప్రత్యాసత్తిని వత్తు రత్తఱి బ్రజల్ వాంఛించి యిచ్చోటికిన్. 158

వ. అనిచెప్పిన మాధవుం డప్పటికి నప్పురంబునకు వచ్చి తత్తద్వృత్తాంతం

ఁ తయుం బరిశీలింతుం గాక యని నిశ్చయించి రామనాథ

పురంబున నెవ్వరినో భార్యాభర్తలం బట్టి కారాగారంబునం జెట్టి

రని విని యీలో దానిం బరిశీలించి వత్తు నని యచటికిం జనియె

నని చెప్పిన శ్రోత లవ్వలివృత్తాంతంబుఁ జెప్పు మని కథకు

నడుగుటయును. 159

ఆశ్వాసాంతము.

గ ద్య ము

ఇది శ్రీ మహామహోపాధ్యాయ, కలాపిపూర్ణ, కవిరాజ,

కవిసార్వభౌమ, ఆంధ్రీవ్యాస, అభినవశ్రీనాథ,

వేదవిద్యావిశారదాది బిరుదవిరాజమాన

శ్రీపాద కృష్ణమూర్తి శాస్త్రిప్రణీతం బయిన

మధుకరవిజయం బనుప్రబంధంబునఁ

జతుర్థాశ్వాసము.

(శ్రీ. శ్రీ. శ్రీ.)



శ్రీరస్తు

# మ ధు క ర వి జ య ము

## ప ం చ మా శ్వా స ము

వ. అక్కఱకుండు శ్రోతల కి ట్లనియె. నట్లు మాధవుండు తన్ను వీడ్కొని  
చచినయనంతరంబ సింహమిత్రుండు సింహశార్దూలసేవితంబు లగు  
నానారణ్యంబులు తిరిగి తిరిగి యెందునుం దనపుత్రునిం గాని కళ  
త్రంబును గాని కాన కందందుఁ దిరుగులాడుచు నొక్క పక్కన  
సమీపంబున సంజపడుచుండ శయనించిన యాలమందం గాంచె  
నదియును

1

సీ. మగతాలజిగికి నెత్తుగుజిగి బిగి గల్గి  
మిఱుమిట్లుఁ గొలిపెడుమేను లలర  
సింగంబు నేనియుఁ జించి వేయఁగఁ జాలు  
కొదమయ్యాఁలెలఁ బోలు కొమ్ము లలర  
నిద్రసీలముతళ్ళు లీనుచుకొ రుచు లిలఁ  
గప్ప జాల్ కాటుకకన్ను లలరఁ  
బాలుకాలువఁ గట్టి పాఱఁగా నేల నిం  
పొదవ జీరాడుపెంబొదుగు లలర

తే. నడుమ మంచెయు లేగలు నడరఁ జాట్టి  
మండలాకృతిగా ముఖమండలములు  
వెలుపలకుఁ బెట్టి చదు నైనతలమునందుఁ  
బండుకొని యుండె నట్టిలు లేండము లయి.

2

క. ఆమందచుట్టుఁ దిరుగుచుఁ

బ్రేముడియున్ భక్తిచాలఁ బెంపొందం గాఁ

గోమలరూపుం డొక్కరుఁ

డామెయి నరయంగ నచ్చె నామిత్రునకున్.

3

వ. అపుడు వానిసమీపంబునకుం జని సర్వాంగ పరీక్షం జేసి సంత  
సిండుచు సింహమిత్రుండు వాఁడు తన కొడు కని నిశ్చయించి  
సమాదరంబున నిట్లనియె.

4

శా. నిన్ను నీతలి నీదుచెల్లెలిని నీ నెయ్యంపు జెల్వం గనం  
గన్నుల్ గల్గనివాఁడ నై తిరిగితిన్ గాంతారభూభాగమం  
దన్నా ! నీ విట నాడుకంటఁ బడి తే నత్యంతధన్యుండ నా  
కన్నుల్ చల్లఁబడెన్ మనోవ్యధయుఁ బోకారెం గుమారోత్తరా.

5

ప. అనిన గోపాలుం డిట్లనియె.

6

ఉ. దైవము చెల్లి సంతయును దాపర మయ్యెడుఁ గాని కర్త యీ  
భావలయంబునందు నొకపూరుషుఁ డైనను గాఁడు దేనికిన్  
భావమునందుఁ జింతిలుట భావ్యము గా దెలువంటి వానికిన్  
గావున నిట్లు నీ వనుట కానిది నా వచియింప నొప్పెడిక.

7

తే. నేను గోపాలుఁడను నాకు నీకు నెట్టి

బాంధవమ్మును దలఁచుటం పాడి గాదు

నన్ను నీకొడు కనుకొంటు లెన్న భ్రమయ

శ్రాహ్మణోత్తమ ! కరుణింప వలయు నన్ను.

8

వ. అట్లు చెప్పినను నమ్మ కతం డతనిహస్తంబు వట్టుకొని పరీక్షించి.

9

చ. హలకలిశాదిరేఖ లవి హస్తతలంబునఁ గల్గి రాజు గా

నలరఁగఁ జేయుటన్ దెలుపు నాత్మజునిం గన నట్టిలక్షణం

బులు గనరా విటన్ భ్రమయె పొందితి నంచుఁ గుమారు నాతనిక

బలుకుల నాదరించుచు శుభం బగుఁ గా కని పల్కరించుడుక.

10

వ. గోపాలుం డి ట్లనియె.

11

చ. నినుఁ గనఁ జాలి పుట్టెడి ననింద్యచరిత్రుఁడ వీవు నీనుతుం  
డని వచియింపఁ గాని విను మయ్య ! యొకానొకవిప్రబాలకుం  
డనుభవి, నన్నుఁ బో ల్వయసు నాకృతియుం గలవాఁడు పాడ నే  
ర్చును గవనంబు సెప్పఁ గడుసొంపలరారఁగ వ్రాయుఁజిత్రముల్.

ఆ. ముద్దు లొలుకు మొగము ముచ్చటల్ గలవాఁడు

పాదతలమునందుఁ బద్మరేఖ

లతని కలరు వానియడుగుజాడలలోన

నరసి యున్నవాఁడ నపుడు నేను.

13

ఆ. అతని కాలమంద లనిన నెంతయుఁ బ్రీతి

నాదు కడకు వచ్చి నాళ్ళు కొన్ని

యిచటఁ గడిపె నిచట నే శయనించె నే

నిడఁగఁ ద్రావె నెట్లో యిన్ని పాలు.

14

శ్లో. గో పాల ! పా హ్యనాథం మూ

పా పా ప హ కృపా మ ధు

ల క్షీం చ దేహి లోకై క

కృ బ్ధ నా భి జ్ఞ తా క ర.

15

తే. అనుచుఁ బద్యము సెప్పి యిం దాది సంత్య

మునను నీనాదుపే ళ్ళుండె ననుచుఁ బలికి

చనియె నాతనిఁ జాడఁ గ న్నొనినఁ దోచు

బ్రతుకఁ డనునంతవైరాగ్య మతనియెడల.

16

—† సింహమిత్తుఁడు సింహగుహకుం బోవుట †—

వ. అని చెప్పిన సింహమిత్తుఁడు వాని కాలమందలం బ్రీతి పాదంబులం

బద్మరేఖలుం గల పని చెప్పుటం జేసి వాఁడు తనకొడుకే యని

నిశ్చయించుకొనియు నామాక్షరంబున వ్యత్యయంబు గలుగుటం

జేసి యిందుక శంకించుచు వానిన్ వీడ్కొని తా నెందుఁ బోవుటకుం  
జాలనివాడై జాలింబడి మేను జాలింప నెంచి తొంటిసింహో  
గేహంబునకుం బోయి తన్ముఖంబున విశ్రమించి యుండె నంతలో  
సింహంబు వచ్చి మిత్రునాఘాఢింబి యతండు తొల్లి తా నరసిన  
వాఁ డనియు నప్పటి తనవిస్మృతియు నభినయించుచు గుఱువెట్టి  
లోనికి ముట్టెతో స్వైకొనిపోయి యొక్కచో వెనుకకాళ్ళపైఁ  
గూరుచుండి మునికాళ్ళ నతని తనపొట్ట కద్దుకొని యుపలాంచుచుం  
గొంతసే పుండి యంతలో గుహలోనికిం బోయి యొక్కతాళపత్ర  
గ్రంథంబును శ్యమంతకంబునుం బోని యొక్కమహారత్నంబునుం  
గఱచుకొని వచ్చి వానిపాదంబులకడం బెట్టె నంతలోన. 17

సీ. పంచాస్యమున మేలు పడయ నేరక యుండి

ప్రణతపంచాస్యఁ డై ప్రతిభ కెక్కె

నమలజటాపటలము గల్గి యొప్పుక

యమలజటాపటలమున నొప్పె

గజరిపు వయ్యును ఘనత కెక్కక పాస

గజరిపునై చాల ఘనత కెక్కెఁ

గంఠీరవం బయి క్రాల కుండియు వేద

కంఠీరవం బయి క్రాల నయ్యెఁ

తే. బింగదృష్టియు మిక్కిలి వేడఁదవక్ష

మధికశాంతియు దాంతియు నమలబుద్ధి

శ్వేతభస్మాంగరాగము చెన్నమిఱ

సింహ మప్పుడు తాపససింహ మయ్యె.

18

తే. అల్లు ముని యైనవానిని నరసి సింహ

మిత్రుఁ డిట్లను నెవగయ్య మీర లిట్లు

కావుటకుఁ గారిణం బేమి కరుణఁజేసి

చెప్పఁగాఁ జూడుఁ డనుచును జేసె వినుతి.

19



- చ. ముని యను నేను గర్గుడను ము న్నొకనాటను గౌళికాశ్రమం  
 బునకు గమించి కొన్ని దినముల్ వసియించి యట నృహోన్నతిం  
 దన రెడుపుస్తము నృణియుఁ దత్పరత న్నొని వచ్చినాఁడ నం  
 దున నతఁ డల్లి చోరుఁ డగుదుర్జనుఁ డందుత సింహరూపమున్. 20
- వ. అని శపియించె దానంజేసి నే నిట్లు సింహంబనై పూర్వస్మృతి గల్గి  
 యుంటి నీరత్నంబు శ్యమంతకంబు వోలఁ బూజితంబై దినదినంబును  
 జాంబూనదంబుం గను నీపుస్తకంబున నానావిధకాయకల్పంబులు  
 నణిమాద్యష్టసిద్ధులు నానావిధమణిమంత్రోపధంబులు భూతభవిష్య  
 ప్రభవాదులు లోనగునవి యెన్నోయున్నవి కొళికుండు నన్ను  
 శపించినప్పుడు నాపుస్తకరత్నంబులు నాకులంబునం బుట్టి తనగుహం  
 జేర వచ్చినవాని కిచ్చినప్పుడు సింహరూపంబు విడిచి పోవు నని  
 విశాపంబు పలుకుట లెఱింగి యున్నవాఁడఁ గావునఁ గౌళికుం డగునీ  
 కిచ్చి శాపమోక్షంబుఁ గాంచితి నే నింకఁ దపోవనంబున కరిగెద  
 నీవు వీనిం గ్రహించి యనంతశయంబునకుం బొమ్ము నీ కట మేలు  
 చేకూరు నని చెప్పి చనియె సింహమిత్తుండును గొంతశాంతిం గలిగి  
 గర్గుండు చెప్పినచోప్పునం గావించె. అంత నక్కడఁ జైత్రుం డానాఁ  
 డట్లు మాలతీమల్లికల నశ్వంబుపైఁ గూరుచుండఁ బెట్టుకొని వియ  
 న్నార్గంబునఁ బోవుచు మాలతీదర్శనస్పర్శనాదుల మనోజవికారంబు  
 నంజేసి తనమనంబున.

21

—\* మాలతిం గొనిపోవు చైత్రుని చిత్తజవికారము \*—

- నీ. మోహంధకారంబు భువి నిండఁ గలిగింప  
 నేర్పరుల్ నిద్రంపు నెలఁత నెఱులు  
 చేతశ్చకోరముల్ ప్రీతి నందఁగఁ జేయ  
 నెఱజాణ కామిని నె మ్ముగంబు  
 సంతోషచంద్రికల్ సతతంబు నిల్పు న  
 మర్థంబు భామిమందహాస

మధికార్తిశత్రుసంహారంబుఁ గావింప

బాణముల్ కోమలివారుఁగనులు

తే. కామమున నిస్సృలై యున్న భూమిజనుల

స్వర్ణపేటిక బోటి లేఁబ్రాయపుమెయి

వేయు నేటికిఁ జెప్పంగఁ బృథియందుఁ

బూపుఁబోడులఁ బోలినరీపు లున్నె.

22

వ. ఇట్లు నాధారణస్త్రీలవిషయమే మేధావులు చెప్పుచుండ నింక నీ

సర్వలక్షణలక్షితయు సర్వాంగసుందరియు నగు సీమాలతిమాట

చెప్ప వలయునా? నేనీమె నెట్లయినంజేసి వశంపదం జేసికొనియెద

నని నిశ్చయించుకొని.

23

సీ. వెనుక నొక్కింతెడగ నెసంగుమాలతి

నంత కంతకు దరియంగ నగుచుఁ

దనవీపు సకితోమ్ముఁ దాఁకించి మెలమెల్లఁ

గదలించి కదలించి కడకు నొక్కి

మరలు దిప్పట కని మఱిమఱి యటు నిట్లు

మే నూఁగఁగా బిగ్గ మెలఁత నొరసి

కుదులువున ననంగఁ గొట్టి చన్ద్రానలపై

బలువికారము లిట్లు ప్రస్తరించి

తే. చైత్రుఁ డుండుట మాలతి సంశయించి

మనమున స్వీనిచెయ్యులు మాఱుపుంతఁ

బడిన యట్లుండె ననుచును భయము వడియు

నిది గమనవేగగతి యని కుదిరి యుండె.

24

వ. వాఁడు నట్లు కొంతదూరంబు వోయినట్లు పోయి యొక్కచో

నశ్వంబు నడవక స్తంభించి యుండుటంజేసి కాలవిశంబనంబుఁ

గావించె దానికి పైఁప నోపక మాలతి రావుతుదిక్కుమొగంబై

యిట్లనియె.

25

చ. తపనుఁడు గురికిన ట్లయినఁ దప్పదు నావతి కెన్న మొప్పు మా  
 తఁడె మదె చెట్లకొమ్మలను దాఁకఁగ వచ్చె నొకింతలో నదే  
 తపనునిబింబ మబ్ధిపయిఁ దాండవ మాడుచు ముగ్ధి పోవు ని  
 ట్లపగమనంబ యైన మనయాస ల వన్నియు ముగ్ధి పోయెడిన్. 26

కం. తండ్రి ! వేగమ తోలుము

తీండించెడు వాపురంబు తేగ్గి యి దేమో

గండ్రితనంబున మెలఁగెడు

గండ్రింపుము దీనిమంకు గావ యెల్లఁ.

27

—† చైత్రుని కీలుగుఱ్ఱము నడవకుండుట †—

నీ. ఇది మోర పైకెత్తి యి ట్లట్లు ద్రిప్పుచు

సకిలించు గురుగురుస్వనము దోవ

నంగుగా నలుకాళ్ళు పంగటించుచు దోఁక

కడు పంటు నట్లుగా నడచి కొంచు

నిక్కించి వీనులు నొక్కొక్క ప్లు కదల్చుఁ

దలవంచి తోకరా గలుగఁ జేయుఁ

గళ మెత్తి నెత్తిపై గాటంబుగా నైవ

వెన్నవెన్నకుఁ బోవ వేయు నడుగు

తే. హూ! యనుచు నేయ నిదియు హూ! హూ! యటంచు

నెగిరిపడు మీఁది మీఁదికి నేగుచొప్పు

కాన వచ్చుట లే దెల్లొ కాని మొద్దు

పాతె నిదె పొద్దు గ్రుంకఁగ వచ్చె నటక. 28

ఆ. ఇట కనంతశయన మెంతద వ్వింతలో

నడచి వడిగ వడిగ గడియలోనఁ

జేరుకొందు మోటు చేయు మవ్విధ మైనఁ

బుణ్య మబ్బు నీకుఁ బురుషమూర్తి.

29

వ. అని వేగిరించుటయు నతండును.

30

సీ. మడమలఁ దాటించి నడఁచి పెంగక్కుల

కశ్యపముం బిగలాగి సశ్యః జేసి

నెత్తిపై గట్టితో మొత్తి యత్తఱి ముని

గాశ్యపైఁ గొట్టియుఁ జెళ్ళుఁ మనఁగ

నూపి యింతయు నాఁగ నోపి ముక్కులు నోరు

మూసియు వాలము ముడుత వెట్టి

యసితోడ మే నందు నందును గోసియుఁ

జాఱిన నగ్గి మై నూడనిడియు

తే. ఎన్నియేనియుఁ జేయుచు నున్నవాడు

వలెను జూపఁజేఁ గాని యవ్వారువంబు

కదలి మెదలినజాడ యే కలుగ దయ్యె

వారిపయనమ్ము నాఁగనిపగిది నయ్యె.

31

—† సూర్యాస్తమయ వర్ణనము —

శా. సందెల్ వచ్చిన యప్పు ప్రత్యహము తన్ పంపంగ నే తెంచునా

మం దేహారుణులన్ నుథించుటకు నై మంత్రోదకం బెత్తి నా

రిం ధోరించెడువాఁబిడ్డ కగునార్తిం జూడ లే నన్నమా

డ్కిం దేజం బఱిమిత్రుఁ డాత్రపడుచుం గించై పడె న్నార్నిధిన్. 32

క. మిత్రుఁడు తానై యుండియు

మిత్రునికోడలికి నట్లు మిత్తి గలుగుచో

ధాత్రి మెలంగం దగ దని

గోత్రముపై నుండి జలధిఁ గూలం బడియెన్.

33

క. కెంజాయ లడరి యుడిగెన్

సంజయు సరిపడియె నపుడు సాంద్రంబై నిం

గిం జతపడియెన్ మబ్బులుఁ

బెంజేకటు లలముఁగొనయె బృథివితలమునన్.

34

క. పుడమి యిది యాకసం బిది

కడ లియ్యవి యనఁగ రానిగతిఁ జిక్కఁగ నై

కడుకొని నూదులఁ బొడువఁగ

నడ మింతయు లేక ధ్వాంత మెంతయు విరిసెన్.

35

వ. ఆసమయంబున మాలతి జాలింబడి కంటికిని మంటికిని నేకధారగా

నేడ్చుచు నశ్వచోదకుం జూచి యిట్లనియె.

36

తరళము. బలివిధాన మ దేకతంబునఁ బాటి దప్పినదైన నా

చేలుపునిం గన వచ్చు నంతయుఁ జెల్లియుండిన వానితో

వెలల వచ్చును మీఁదికి న్నను వీడ కక్కడి కేగఁ గాఁ

జలుపవే నడయాడి వచ్చెదఁ జక్క నీవెనుమెంబడిన్.

37

వ. అనినఁ జైత్రుండు చిటునవ్వు నెమ్మోమున మొలక లెత్త నత్తస్విం

దరియ వచ్చి యిట్లనియె.

38

—† చైత్రుండు మాలతిని బలాత్కరించుట †—

క. పడఁతీ ! యిఁక నీప్రియుఁ డె

క్కడ ? పితరకయోగి వానిఁ గడతేర్పక యుం

డెడునది యెక్కడ ? సర్వము

కడముట్టెం గార్క మింకఁ గన నే ముండున్.

39

క. నీ కామధుకరుతను వా

లోకింపఁగ నీరు కాన లో నీచింతన్

గాకుము వాకొందును నా

వాకులు చెవిఁ బెట్టు మిట్టిపట్టునఁ దెలివిన్.

40

తే. తాలి గట్టినమగఁడు గాఁ డేల నీకు

వానిపై నింతటివిరాళి వాఁడు చచ్చె

వానిపై నింక యోహము మాని వైచి

తగినవానినిఁ జెండ్లాడఁ దగును నీకు.

41

శా. ఏంజోదూరము పోవ నేమిటికి నేనే నీమగం డయ్యెదన్  
సంతోషంబున నన్ను నేలుకొను మోచానా ! ననుం బోలు ను  
స్వాతంత్రం డందము చందముం గలుగువాఁ డంతంతమేధావి శు  
ద్ధాంత స్త్రీవరణీయుఁ డర్థపతి లేఁ డంచు న్వచిం బ్రెల్లరున్. 42

చ. కవిశయుఁ జిత్రలేఖనము గానము కాన్యకథానులాపమున్  
భువి నగునెల్లవిద్యలును బోహణచేసి యెఱింగినాఁడ భా  
ర్గవుఁడును నీతిశాస్త్రమునఁ గాఁడు సమానుఁడు నాకు సత్కళల్  
సవనవగా సమస్తమును సద్గురుసన్నిధి సంగ్రహించితిన్. 43

ఆ. కామశాస్త్ర మెల్లఁ గడముట్టఁ జదివితె  
కూచిమారముఖ్యకోవిదులకుఁ  
దీసిపోను నేను దెలియుదుఁ గళ లెల్ల  
మన్మథునకు నేన మన్మథుండ. 44

ఆ. నీలకంఠయోగి నిత్యప్రసాదము  
కలిమి సిద్ధు లెల్లఁ గరతలామ  
లకము లేను మృతుల నొకక్షణంబున వెండి  
బ్రదుకునట్లు సేయు ప్రజ్ఞఁ గొంటి. 45

చ. ధనములు ధాన్యము ల్మణులు దాసజనంబులు సౌధరాజము  
ల్లినదునికన్న మిన్నగను దండము తండములై మదీయముల్  
గనఁబడు నెల్లవారల కిఁకన్ సురవల్లభు మించునైభవం  
బును గల దంచు నీయడుగు ముట్టి వచించెద సంగనామణీ. 46

చ. హరుఁ డరమేనిలో నిడియె యచ్చ్యుతుఁడో యెదయందుఁ జేర్చె వా  
గ్వరుఁడు నిజాన్యమందుఁ గొనె వాసవుఁ డంకమునందు నుంచె నే  
సరమర లేక లియ్య మగునట్లు పొనర్చెద నాతలోదరిన్  
గర మనురక్తి గల్గికొని కావున నన్ను ననుగ్రహింపుమా. 47

ప. అని మఱియుం దరియవచ్చి కరగ్రహణంబు గావించుటయు  
సమ్మించుఁబోడి యించుక విదళించి వానిచేయి విడిపించుకొని  
ధిక్కరించుచు ని ట్లనియె. 48

—† మాలతి విమానంబునుండి క్రిందఁ బడుట †—

ఉ. నీ వొకసిద్ధపుత్రుఁడవు నెచ్చెలికాఁ డనుపంగ నన్నుఁ గొం  
పోవఁగ వచ్చినాఁడ వొక బొజ్జను బుట్టినయట్టివాఁడ నెం  
తో వగ కై నకార్య మని తోఁచుటఁజేసి భవత్సకాశమం  
దీవరున స్వసించితి నిఁ కే మని చెప్పెద నీదు చెయ్యముల్. 49

క. నను నెఱిగి యెఱిగి యివ్విధ  
మునఁ బలుకుచుఁ జెనక నుంటి పోలునె కుమతీ!  
నిను నీవ పొగడుకొనుచున్  
ఘనుఁ డను నా కెవరు సాటి గా రంటి వహా! 50

క. నీ వెట్టివాఁడ వైనం  
గావచ్చును గాని నాదుకాంతుని గా కే  
నేవరుసవాని నైన  
భావించి వరింతు ననుట వట్టిది కాదే! 51

ఉ. అతనితోడ లోక మగు నన్యము లేవియు నాకుఁ గావు నీ  
వీతరుణంబుపం బలుకు లిగ్గతి సేయుట లొప్ప దిప్పుడే  
బూతమసన్నుఁడై ప్రకృతిఁ బొందుము డెందమునందుఁ దోడఁబు  
ట్టితిరళాక్షి యంచు నను నెంచుము నించుము కూర్చి నాపయిన్.

ప. అనిన హుంకరించుచు నతండు. 52

క. నీతులు చెప్పఁగ వచ్చితి  
వీతటి నీనీతు లెవ్వఁ డేర్పడ విను నీ  
చోతోవీధిఁ దలంపుము  
నాతత్త్వము నాదుశక్తి నాతుక! యనుచున్. 54

ఆ. నిన్నుఁ గాచు నెవఁడు నే నేమిచేసినఁ  
జేయఁ గలను నిన్నుఁ జెలియ ! వంట  
యింటికుండె లైతి వీ వింతయు నెఱింగి  
సమ్మతింపు నాదుసంగమునకు.

55

వ. అని యెన్ని విధంబులం జెప్పిన నంగీకారంబు నూచింపక ప్రతిఘటించి  
పలుకుచున్నమాలతి నట్టే పట్టి గట్టిగఁ గాఁగిలించుకొనుటయు  
నామె పెనఁగులాడి పట్టు తప్పించుకొని మేనిపై నాస లేనిది కావున  
నుప్పరంబునుండి తెప్పన నేలన్ గూలఁ బడియె నప్పు డామెతోడం  
బడ నున్న మల్లికం బట్టుకొని పడనీక కార్కంబు తప్పివచ్చిన దనియుఁ  
దనప్రయత్నం బంతయు విఫలం బయినదనియుఁ దాను వృథా  
స్త్రీహత్యం జేసినవాడ నైతి ననియుఁ జిత్తంబున నుత్తలంపడుచు  
నైనదానికి వగవన్ ఫలంబు లే దని ముందు వోవుటమాని వెనుకకు  
మరలి నిజపురంబున కరుదెంచి యొరు లెవ్వ రెఱుంగకుండఁ దన  
మందిరంబున మల్లికం బెట్టి కాపాడుచు నీ వృత్తాంత మంతయుఁ  
దండ్రికిం దాతికుం జెప్పిన వా రయినదాని కేమి చేయుద మని  
యుండి రంతం గొన్ని నా శృయినపదంపడి యొక్కనాడు వారిక్రూర  
పరివారంబు వచ్చి.

56

—\* దుండిపరివారము భాగ్యవు హింసింప నేగుట \*

ఉ. మాలతి భార్గవాశ్రమముమాటునఁ గూలెను మింటినుండి యం  
చీలుగ లే దటంచు ముసియింటఁ దలిర్చుచు నుండె నంచు జం  
ఘాలుఁ డెఱింగి మా కిపు డొకానొకవార్త నెఱుంగఁ జేసె మీ  
కేలవిచార మందఱుము నేగి కనుంగొని వత్త మిత్తఱిన్.

57

ఆ. ఇనియుఁ గాక మనల హింసించుటక భార్గ  
వుం డెఱుంగఁ జెప్పుచుండె విల్లు  
విద్య యనుచుఁ దెలిసె వేగము మన మేగి  
వానిపస యెఱుంగ వలయుఁ గాదె.

58



వ. అనిన నెల్లరు నా నా నని నంగీకరించి ధనుర్బాణతూణీరపాణులు  
 సర్వసన్నద్ధులు నై భార్గవాశ్రమంబునకుం జని సర్వప్రదేశంబు లరసి  
 మాలతిన గానజాలక భార్గవుని ధాన్యంబుగాదులంగొట్టువారై. 59  
 సీ. కరవాల ముసల ముగ్ధర గ దాసి భుసుండి

భింది వాలాదులు వివిధయుద్ధ  
 సాధనంబులు గొని సంయమిశ్వరునాశ్ర  
 మము ముట్టడించి రక్రమము దోచ  
 మునిశిష్యు లెల్లరుం గని కూడుకొని వచ్చి  
 వల ది ట్లపాయము వచ్చు మీకు  
 మాజోలికిన్ రాకుఁ డీజడదారి మి

మ్రేమి చేయం జాలఁ డేగుఁ డేగుఁ

తే. డనుడు వారిమాటలు విన కాదురాత్ము  
 లఘు మనక వారి నందఱ హత మొనర్ప  
 నెంచి నానావిధాస్త్రము లేసి శిష్య  
 సమితి నొంచిరి కొలాహలము లెసంగ. 60

వ. అట్లు నొంచి మించి పోరాడుచున్న సమయంబున. 61

—\* జాబాలిజయంతులు దుండగీండ్ల నోడించుట \*—

ఉ. చట్టులు చుట్టువాఱుకొని శస్త్రము లేయుచు దుండగీడులన్  
 గొట్టుండు వారు కొంతవడిఁ గొంచెము కించుతనంబు నొందియున్  
 బట్టినపేరువంబునను బాహుబలంబు చలంబు పేర్పడన్  
 బిట్టలఁ దోలునట్లు వెఱపించుచు నొంచుచుఁ ద్రోలి రందఱన్. 62

ఆ. అట్లు తోలి కొలఁచుకొ ట్లన్నియుం గొల్ల  
 గొట్ట నున్నయప్పు డట్టై వారి  
 నఱిమి గరిమమై జయంతుఁడున్ జాబాలి  
 యేసి రమ్ము లెన్నియేని కనలి.

చ. అలతి యలంతి యేటులకు నాఖలు లింతయు లక్ష్మ్యపెట్ట క  
కొలఁలఁచు హరించుచుండఁ గని కోలుమనంగిన కోపదృష్టి వా  
రలను జయంతఁ డాశుగపరంపరల న్నిగిడించి నొంచియున్  
మలఁగక మారుతాస్త్రమభిమంత్రణముం బొనరించి శస్త్రమున్.

ఆ. విసరి వారిమీఁద వ్రేయుటయును బ్రళ

యానిలంబు వోలె నది కడంగి

దుండగిండ్లదండు కొండలు దాటి పో

వెడలఁ ద్రోచె నొక్కవేలుమిడిన.

65

వ. అట్లు దుష్టులెల్లరుం దెళ్ళుట విని భార్గవుండు జయంతజాబాలురం  
బ్రళంపించె ననిన శ్రోతల ట్లానాఁడు నీలకంఠునితోడం బోయిన  
మధుకరునిగతియేమి యయ్యె నెఱింగింపు మనుడుఁ గథకుం డి ట్లనె  
నట్లు నీలకంఠయోగి మధుకరుని విమానంబుపైఁ గూరుచుండఁ బెట్టు  
కొని గగనమార్గంబున మళయాళదేశంబునకుం జని యొక్కపురీవర  
పరిసరోద్ధ్యానంబునం డింపె నదియును.

66

—\* నీలకంఠుడు మధుకరు సుపవనంబున దింపుట \*—

సీ. వానకాశ్యకు దీటు వచ్చి చక్కఁగ నున్న

పోకమాఁకులతోడ జోక మిగిలి

కుతపవేళల నూర్చు నతిథిం బలె న్నెత్తిఁ

గొనునారికెడముల గొనబు మిగిలి

యతనుతూఁపులప్రోవు లన నాఁకు గన రాక

పూచిరమాపులపాలుపు మిగిలి

యమృతమో యనువిమలామృతంబున నొప్పు

కేళాకుళులతోడ లీల మిగిలి

తే. మల్లెలును మొల్లెలును జాజు లెల్లకడలఁ

బొదలఁ బొగడలుఁ బొన్నలుఁ బాలుపు మిగుల

సందనోద్యాన మిది యనుచందమునను

బరంగుఁ బ్రమదావనము కన్నుపండు వగుచు.

67

ఆ. చలువతాలతోడఁ జదునుగాఁ జేసిన

బాట లెల్ల కడలఁ బరంగు చుండు

నిలువఁ బడియె నందు నీటియంత్రంబులు

దీపయంత్రములును దేజుమిగుల.

68

ఉ. మాలతిపై మధువృతము మాటికి మాటికిఁ దేనె లానఁ గా

వ్రాలుటఁ గాంచుచున్ మధుకర ప్రవరుండు కడుంగడు స్వగన్

దేలుచు నేటికే యిటులు తేటి ! పొనర్చెదు పేరు గొంటి నీ

కిలలి లే దటంచు హసియించుచు మించుచు నుంటివో కదే. 69

క. మాలతి ! నీ కిటు తగునే ?

జాలి యొకింతయును లేక సఖుఁ డని వన్నున్

బోలింప కిట్టు లన్యున్

లాలించుచు నుంటి వరయ లగ్గి యగునే.

70

నీ. తగువచ్చతాకట్టు మగతాల గోడలు

నీలాలపని నెలతాల మెట్లు

నవరంజి నెడఁ గూర్చునద్దాలకిటికీలు

పటికపునునుత్వార బంధములును

తమ్మికెంపులు జెక్కుతలుపులు వైదూర్య

ముల జిల్లుపని గలవలభితతులు

పసి గలపవడంపు వట్టువకంబముల్

మేలిమిజాళువా దూలములును

తే. మఱియుఁ జిత్రవిచిత్రముల్ మలయుపనులు

కలిగి కన్నులపండువై కనుఁగొనంగ

నొగి హారం గలరారెడు నొక్కదివ్య

భవనమును గాంచె నవ్విప్రబాలకుండు.

71

మ. కులుకుం గుబ్బలు తొంగి తొంగి పయటం గ్రోడాడుచుండన్ గటి  
సలి నొడ్డాణపుమువ్వ లందియలు పెల్చున్ మ్రోయుచుండంగ మం  
డలకుం దాకుచు భృంగముల్బలె గురుల్ సర్తించుచుండం గడున్  
మళయాళాంగన లెందతో భవనముం బాలించుచుం డ్రేప్పుడున్. 72

తరళము. నిలువుటద్దము చెంత మాలతి నెయ్యుఁ డుండఁగ వేడ్క నె  
చ్చెలి యొకర్తుక పైట వీడ వసించి నవ్వు మొగంబుతోఁ  
గులుకు మేల్మెయిసారు వానికి గోచరించెడు నట్లుగా  
మెలఁగె నాతనిమీఁద వ్రాలెడుమేలు దోపఁగఁ జేయుచున్. 73

ఉ. అద్దములోన రమ్మనెడునట్లు స్ఫురించెడుహస్తసంజ్ఞలున్  
ముద్దు లొసంగు మంచుఁ గడుముచ్చటఁ జూపెడుమోముసంజ్ఞలున్  
గద్దువఁ బట్టు సంజ్ఞలును గొఁగిటఁ జేర్చెదనన్న సంజ్ఞలున్  
గద్దరికత్తై లాతనికిఁ గన్గొనఁ జేసిరి తద్ద్రహంబునన్. 74

సీ. పయట జారఁగ నొక్కపడఁతి దాఁ బఱతెంచి  
తొమ్మున గుమ్మె పేరెమ్మె నతనిఁ  
జేలచెఱంగులు జీరాడఁగా నడ  
యాడు చతనిఁ దాఁకె నతివ యోర్తు  
పూబంతల లాడెడుఁ బోయనునెపమున

విసరె బూ వతనిపై వెలది యొకత  
చిమ్మనగొట్టానఁ జిమ్మె నాతనిపయిఁ  
బడ మల్లె యత్తరు పడఁతి యోర్తు

తే. నన్నఁ గయిళొను మని యోర్తు నన్నఁ జేసె  
నేను నీదాన నని యోర్తు నేర్పు చూపె  
వలచితిని బ్రోవు మని యోర్తు పలుకరించె  
నాగృహంబున మధుకరు సతివ లెల్ల.

75

మ. కులుకుంతొమ్ములఁ గ్రుమ్మియున్ బడములం గ్రోడాడు వాలమ్ములన్  
గలయం జుట్టియుఁ గొఁగిలించియును వేడ్కముద్దులం బెట్టియున్

బలుకుల్ తేనియ లొల్కఁబల్కియు నటం బద్మాస్య లవ్వానినిన్ .  
వలలో వేసికొనంగఁ జాల రగుచున్ వర్తించి రత్నార్తిమై. 76

వ. ఇట్లనేకప్రకారంబులఁ బ్రవర్తించియు నతనికి మాలతియొడ విముఖ  
త్వంబు గలిగింప నేరకుండి రిట్లు కొన్ని నా శృరిగిన పదంపడి యొక్క  
నాఁడు. 77

—♦ మధుకరునకు మాలతి గానవచ్చుట ♦—

మ. ఒకపల్వంకమునన్ మనోహరునితో నుత్సాహ ముప్పొంగఁ గా  
నుకముం గాంచుచునున్న మాలతిని దాఁ జూచాయ నీక్రించి కొం  
చక తత్ప్రాంతధరితి కేగి దృఢ విశ్వాసమ్మున స్మితపు  
త్రకుఁ డొక్కించుక కించువోలె వగచెన్ దధేశుభూతాదృతిన్. 78

శా. నన్నుం గా దని నాదుప్రాణ మగుచున్ నల్వొందునాకాంత పా  
పౌన్న త్యంబును బాటిసేయ కొరుతో హత్తంగఁ బొత్తింతలో  
గన్నుందోయికిఁ గాన వచ్చెడిని నాకాలంబు దుష్టంబు నే  
నన్నెంబున్ మఱి పున్నెముం దెలియ లే నట్టిండ నైతిం గటా. 79

తే. ఎన్నె బాసలు చేసె నా కెన్నె చెప్పె  
నన్నియును గంగలోఁ ద్రోసి యన్నమిన్న  
యిట్లు చేసిన దక్కటా యేమియందు  
నానొసటివ్రాత యిరీతి గా నెసంగ. 80

చ. ఒకగడెసేపు కానఁ బడకుండిన నేమి మనోహరా ననున్  
గకవికలాడఁ జేయుదువె కా దిటు సేయఁ గ నంచుఁ గోపమున్  
మొకమునఁ జూపుచుండు నలమోహనమూర్తి మదీయజీవ మి  
ట్లకటకటా ! యొకానొకని యంకతలంబున నుండఁ గాంచితిన్. 81

క. మాలతి యిరీతిగ నా  
జోలి నిడ్డనాడు ననుచుఁ జూచినవారల్  
లీలఁ గ నైనఁ దలంపరు  
కాలం బీరీతి మార్పు కలిగించె నయో ! 82

తే. అని వితర్కించి మఱియు నిట్లని తలంచె

నిట్లు సేయదు నాసతి యెన్నఁజేసి

కారణం బెద్దియే నిందుఁ గలుగ వచ్చు

ఖలులనిర్బంధమీరీతిఁ దెలియ వచ్చు.

83

మత్త. నీలకంఠుఁడు నన్నునుం బలె నీరజేక్షణ దీనినిన్

జాల మాటలు చెప్పి మోసము సల్పి తెచ్చి కడంక నీ

లీల నన్యనిసంగతిం బొడలించి యుండును గానిచో

నేల యిట్టియసంగతం బగుహీనకార్య మొనర్చెడున్.

84

ప. అయినను విచారించెదం గాక యని యింత చనినంతలో నయ్యింతి

పల్కంకంబు నుండి దిగి మధుకరునిచెంతకుం జనుడెంచి యిట్లనియె.

చ. మధుకర ! నీకు నాకుఁ గలమానసబంధము లివ్విధంబునన్

వృథ లయి తెవ్వ నయ్యె నిఁక నేమని చెప్పిన నేమిలాభ మ

వ్విధమున నిన్నుఁ గొంచుఁ జని పిమ్మట న న్నటు తెచ్చి బల్కిమై

బథ మిటుగా నొనర్చె నలపండితుఁ డే మని చెప్ప నుండెదన్.

86

క. నీనాసంబంధము తెగె

నే నీపురుషున్ వరించి యిగ్గతి దాంప

త్యానంద మనుభవించుచు

నీనగరున నుంటిఁ జనుమి యీ వెట కేనిన్.

87

తే. అంతఁ బల్కంకగతుఁ డగునప్పరుషుఁడు

హంకరించుచు దిగి వచ్చి యోసి కులట !

నన్నుఁ గనుగప్పి విటునితో సన్నకసన

నాడుచుంటివె యని కోపితాత్ముఁ డగుచు.

88

ప. గడ్డరించుచుం జేయి పట్టి తివిచి కొనిపోవుచు మధుకరునిపైఁ దీక్షణ

దృష్టి నిగిడించి తల పంకించుచుంబోయె సంత మధుకరుం డదియంత

యుం దనమదికి వింత గొలుపుటయు నింతలో దీని నడవడులు దీని

భావంబులు దీనిసంభావణంబులు మాటుప్రంతంబడి యుండునట్లు  
 తోచెడిని గానిమ్ము దేనికిని దైవమే ప్రమాణం బని నిశ్చలుండై  
 యుండె నంత నీలకంఠయోగియును వీని నిట్లు సేయుటకంటె సింహ  
 శార్దూలాదులచేతం జంపించుటయ పోలు నని విమానంబుపైఁ గూరు  
 చుండం బెట్టుకొని యొక్క-మహారణ్యంబునం బడవైచి పోయె నంత  
 నక్కడ.

89

— \* మధువైరి సుధురకువచ్చి విచారించుట \* —

సీ. మధురాపురమున కామడ దూరమున నున్న  
 మధుపల్లి యనునూర మధురిపుండు  
 మాధవునకు మేనమామకుమారుండు  
 లౌక్యదక్షుండు సల్లక్షణుండు  
 తనవారి కారీతి దైవ మయ్యె నటంచు  
 విని మధురకు వచ్చి వనట హెచ్చఁ  
 జనుదెంచి మాధవునదనంబునకు నటఁ  
 బరిజనులను లక్ష్మి నరసి కరుణ

తే. అడుగ వలసినవిషయము లడిగి యడిగి  
 తెలియ వలసినసంగతుల్ తెలిసి తెలిసి  
 పరిజనునిఁ బుచ్చి గొజ్జంగి దరికిఁ బిలిచి  
 దాసి కడనుండ మాటాడె దానితోడ.

90

తే. ఈపు మాలక్ష్మికిని మాకు నిఘ్నంబు చేసి  
 చేయ చున్నట్టి యుపకృతిఁ జెప్ప గిప్ప  
 రాదు మావాండ్రగతి యిట్టిప్రకమమున  
 నయ్యె నిష్ట నీసాయ మత్యవసరమ్ము.

91

తరళము. చెడినవారల నుద్ధరించుటఁజేసి వచ్చెడిపుణ్యముల్  
 నుడువ శక్యము గాదు గానఁ గనుంగొన న్నమయంబు వ

చృడి మా కుపకారముం దగఁ జేయు మంచును నిన్ను నే  
నడుగుచుంటిని సత్య మాడెడునట్టిదానవు గావునన్. 92

ప. వినుము నే నీవిషయంబునఁ గొంతరాజకీయకార్యంబు నడుప నున్న  
వాడ దుండికుటుంబమువారివర్తనం బెల్లున్నది మాధవకుటుం  
బము నిట్లు చేసినకూరులు వారే యని నానిశ్చయ మ్మిప్పుడు నీకుఁ  
దెలియ వచ్చినయంశంబు లున్నం జెప్పము చెప్పినదాన నీకు నట్టి  
యిక్కట్టును రానీయ ననియు వచ్చిన నిన్ను నీవారిని నేను  
బోషింతు ననియుం జెప్పుచుంటి ననిన గొజ్జంగి యిట్లనియె. 93

ద్విపదము. నాకూడువడిపోవు నా నాకు భీతి

యేకోశమున లేకయే యుండుఁ దెలియ

వాఁకొందు సత్యము వచ్చెనే సేగి

వీఁక ననుభవింతు వెగ డొంద నందు. 94

తే. ఇంతయును వారు చేసినదే నిజంబు

కాని యెవ రెల్లుచేసిరో కనినయట్లు

చెప్పఁ జాలను దారి కొంచెము లభించు

నేమొ యనుకొందు నేఁ జెప్ప నెంచుదాన. 95

చ. అలమకరధ్వజండు తనయత్తయుఁ దండ్రియుఁ దండ్రితండ్రియున్

దెలియ వినంగ మాలతినిఁ దెచ్చెద నంచు వచించి నట్లు గా

నలు పగ నెంచి వేష మది సంధిల మాలతిచెంత కేగి మా

యలు పచరించి కీలుహయమందు వసించెడునట్లు చేయుచున్. 96

ప. మాలతీమల్లికల నాకాశంబునం గొని పోవుచు మార్గమధ్యంబున  
మాలతికొ దన్నుఁ బెండ్లి యాడు మని పట్టి బలాత్కరించి పరిరంభ  
ణంబు చేసికొనుటంజేసి వానిబారి నుండి తప్పించుకొన నెంచి యంత  
రిక్షంబునంగల గీలుగుఱింబునుండి క్రిందం బడి మడియుటంజేసి తన  
కార్యంబు విఫల మయ్యె నని విగతమనోరథుండై మల్లికం బదిలం



బుగాఁ దెచ్చి తనయింటం గలభూగృహంబునం జెప్పి రక్షించు  
 చున్నవాఁ డీవృత్తాంత మంతయు రహస్యంబున మల్లికయే నాకుఁ  
 జెప్పిన దనిన నతం డౌ నౌ నే నిపుడ పోయి యభియోగంబు  
 దెచ్చెద నీవు జాగరూకురాలనై నీగృహంబునకుం బొమ్ము రక్షక  
 భటులు వచ్చిరేని వారికి మల్లికజాడ తెలింగింపు మని సమాదరం  
 బున నంపి పుచ్చుటయు నామె పరు లెవ్వరు నెఱుంగ కుండఁ దన  
 యింటికిం జనియె నంత మరునాఁడు మధునైరి న్యాయవాది  
 సాహాయ్యంబున.

97

—† మధునైరి వ్యాజ్యము వేయుట †—

సీ. దుండిసంబంధులు దుండగీడులు మాధ

పునియింటిలో నున్నజనుల నెల్ల

మాటువేషములతో మాట లేవో చెప్పి

వంచించి కొనిపోయి రెంచ నేరి

నెట్లు చేసిరొ చెప్ప నిపుడు నేరము తొంటి

పైర మీచేతకుఁ గారణంబు

విను మకరధ్వజం డనువాఁడు మాలతీన్

మల్లికం గొనిపోవు చల్ల నల్ల

తే. ఆకసమునుండి పడఁ ద్రొబ్బి యట్టె నెట్టి

మాలతీం జంపి మల్లిక మటుగు పఱచె

నిల్లు శోధించి మల్లిక నెఱిగి వారి

నెల్లఁ బట్టి విచారించు టింత యొప్పు.

98

తే. దీని కంతకు మాధవి యాను గర్తి

కడమవారలు కర్తలు కారయితలు

గాన నందఱ బంధించి తేని తప్ప

తేట తెల్లంబుగా మీకుఁ దెలియ వచ్చు.

99

వ. అని మధువైరి మధుసూదనునికడ నభియోగంబు తెచ్చుటయు  
నతండు క్రూరులగు దుండిసంబంధుల నట నున్న నెల్లరం బట్టి  
బంధించి మల్లిక నన్నేపించి తెచ్చి నీ వేమి చెప్పుదు వనిన నామె  
యిట్లనియె నయ్యా మకరధ్వజుండు చైత్రుం డనుపేరితో మాటు  
వేపంబున మాధవునింటికి వచ్చి. 100

శా. నన్ను న్మాలతి మోసచేసి యెటకో నాకంబునందుండి పా  
పాన్నత్యంబునఁ గొంచుఁ బోవుచు వసంతాత్మోద్భవుం డంతలో  
నన్నాతిం దనకోర్కి దీర్పుఁ దనుదుష్టాత్మం బడం ద్రొబ్బె దా  
న న్నేలం బడి చచ్చె మాలతి నృపేంద్రా! చెప్పఁగా నేటికిన్. 101

వ. నన్నుమాత్ర మట్లు చేయక తెచ్చి తనభూగృహంబునం బంధిం  
చినాఁ డని చెప్పిన మధుసూదనుండు మకరధ్వజునిం బిలిచి  
బోనునం బెట్టి, 102

తే. చైత్రుఁ డను పేర మాటువేషమున నీవు  
మాలతీమల్లికలను విమానమందు  
నిలుపుకొని పోయి నట్లును నింగిదారిఁ  
జెనకి మాలతిఁ గౌగిలఁ జేర్చి నట్లు. 103

ఉ. ఆయమ నీదుసంగతికి స్వాంతము సేయక నిన్ను రోసి న  
ట్లాయెడ నామె నీవు కడు నాగ్రహముం గొని క్రిందికిం బడన్  
ద్రోయఁగఁ జాలినట్లు నలతోయజనేత్ర మృతించినట్లు వా  
లాయ మెఱుంగ వచ్చెను గలంకక చెప్పుమి యేమి చెప్పెదో. 104

క. మల్లిక చెప్పెను సాక్ష్యము  
తెల్లంబుగ దాని నిటకుఁ దెచ్చితి వఱు నీ  
ప్రల్లదనం బంతయు మా  
కెల్లవిధంబులను దెలిసె నిట నిక్కము గన్. 105

వ. మఱియు మధుకరాదులం గొనిపోయిన వా రెవ్వరో సర్వంబు దా  
వక చెప్పుము చెప్పుకున్న నిన్ను బ్రతికియుండం గాల్పింతు నని

కంఠంబునం గఱకు కత్తెఱం దగిలించినంత సతండు ప్రాణభయంబు  
నంజేసి చేయునది లేక తబ్బిబ్బు లాడియుం బిమ్మటఁ గత్తెఱ కుత్తుక  
నుత్తఱించు ననుభయంబున. 106

—♦ న్యాయస్థానమున వైతుండు తనసేర మొప్పుకొనుట ♦—

సీ. చైత్రాఖ్య నేను వేషము తోడఁ దెచ్చితి

మఱిగించి మాలతీపల్లకలను

ననుఁ బెండ్లియాడుమీ యని మాలతికరంబు

పట్టఁ బోయితి నంత నట్టు నిట్టు

విదళించు కొంచుఁ దాఁ బృథివిపైఁ బడె నామె

నేను జంపితి నంట నిజము కాదు

మధుకరునిన్ నాదుమామ కిశోరుఁడు

కొని నీలకంఠాఖ్యఁ గొంచుఁ బోయెఁ

తే. బింగళకుఁ డయి మూతండ్రి వెడలి మిత్ర

దంపతుల హరించెను నాదుతాత యీశ్వ

రాహ్వయుం డయి జ్యోస్యము నాన తిచ్చె

జీవదాల్బ్యులు దుండినజ్జుల తేలియ. 107

వ. అని చెప్పిన రాజేంద్రుం డనంతపురంబున నీలకంఠపింగళు తెద్ది

యోనేరంబునంజేసి బంధితు లై యుంట వినియున్నవాఁడు గావున

భటులం బుచ్చి రాజానుమతంబున వారిం దెప్పించి మఱియొక్క

దినంబున. 108

తే. అంత గొఞ్చంగి పిలిపించి యడుగ నామె

మీరు పేర్కొన్నవా రెల్లఁ గూరు లెంత

లెంత లైనను జేయుదు రెల్లరు నిట

సలుపుదురు దురలోచనములు సతతము 109

వ. మాధవి యొక్కనాఁడు తనవారితోఁ దనకై నపరాభవం బెఱింగించి

దుఃఖించునప్పుడు మకరధ్వజుండు వచ్చి నే నీమనోరథంబు నెఱ

వేర్చెదను మాలతిం బట్టి తెచ్చెద నని చెప్పి పోయె నవ్వలఁ గొన్ని  
నాళ్ళకు. 110

తే. మల్లికను దెచ్చి యింటిలో మఱగుపఱచె  
మదనుఁ డామాలతినిఁ జంపె మహినిఁ ద్రోచి  
యనుచు మల్లిక నాఁకెల్లఁ దెలియఁ జెప్పె  
సత్యమును మీకుఁ జెప్పితి ట్లాతలేంద్ర. 111

తే. లక్ష్మి చూచుచునుండ మాలతినిఁ గొంచుఁ  
బోయె మదనుఁ డంచును వింటి భూతలేంద్ర  
ఘోరకార్యము లీరీతి ధారుణిపయి  
జరుగుచుండ నుఖించెడుజనుఁ డెవండు. 112

తే. తమకు వ్యతిరేకముగఁ జెప్పి దాసి లక్ష్మి  
యనుచు సద్దానితల గొన్ని రప్పు డిప్పు  
నన్ను నెల్లు పొసర్పఁగా నున్నవారొ  
ఖలులు వీరికి జంకంగ వలయు నొక్కొక్క. 113

ప. అంత మధుసూదనుండు మాధవిం బిలిచి బో నెక్కించి నీవు నీ  
వారి నీనేరంబు సేయఁ బ్రేరేచితి వనియు మాలతిం బట్టి తేర మకర  
ధ్వజం బుచ్చితి వనియుం దెలియ వచ్చినది నీ వేమి చెప్పెదవు  
చెప్పు మనిన నామె యి ట్లనియె. 114

ద్విపదము. నేఁ జెప్పినటికి నెంజలిపడిన, యేజాతివాఁ డైన నీరీతిఁ జేయు  
మకరధ్వజనితోడ మాలతి నీకు, సకలవిధంబుల సరిపడు నంటిఁ  
గాని బంధించి తేఁ గదలు మటంచు, నేనుఁజెప్పితి నంట నిజముగా దెన్న.

ప. అంత రాజేంద్రుండు దాసీలక్ష్మిం బిలువ నంచి మాలతి నెవం  
డేమి చెప్పి తీసికొని పోయెం జెప్పు మనిన నప్పడంతయు. 116

చ. ఇగువదియేండ్ల యీడు గలఁ డెంతయు వింతగ మాటలాడెడున్  
వెరవరి చైత్రనాముఁ డొకవేషముతోఁ జనుదెంచి నీప్రియుం

డరిమురి నొందు ర మృదుచు నాతనివాలను జాబుఁ దెచ్చి య  
 త్తరుణిని మల్లికం గొనుచుఁ దత్తటతోఁ జనె మింటిత్రోవగన్. 117  
 ప. అంత మధుసూదనుండు దుండివసంతకిశోరులం బిలిచి మీ రేమి  
 చెప్పెద రనిన వారు మే మేమియు నెఱుంగము మామకరధ్వజుండు  
 మూడుమాసంబులనుండి యపస్కారిరోగంబున నెదిరి ద న్నే  
 ఱుంగ కున్నవాఁ డాయుర్జ్వేదవైద్యుండు సుశ్రుతుండు వైద్యము  
 చేయుచున్నవాఁడు పిచ్చివానిమాటలు పాటింపక సత్యంబు పాలింపఁ  
 బ్రార్థించుచుంటి మనిన నౌ లెం డని యుతుండు. 118

క. ఆయుర్వైద్యుని రమ్మని  
 యోయీ సుశ్రుత ! మరునకు నొనరుఁతె వైద్యం  
 బేయామయంబు నావుఁడు  
 నేయది లే దనుచు నాతఁ డెఱిగించె నటన్. 119  
 ప. అట్లు విచారించి మధుసూదనమహీమహేంద్రుండు నే నీయభియో  
 గంబు తీర్మానించుచుంటి వినుం డని యి ట్లనియె. 120

—\* రాజు దుండిని బరివారంబును శిక్షించుట \*—

సీ. మకరధ్వజునకు నామరణంబుగాఁ జెఱ  
 సాల నుండుటకు నీశ్వరుఁడ యైన  
 దుండికి నీలకంఠుండయై తగుకిశో  
 రునకుఁ బింగళకుండై చనువసంత  
 నకును బడేసిలెక్కకు నైన వర్షముల్  
 కారాగృహంబునఁ జేరుటకును  
 వేయేసి రూపికల్ వెక్కసం బగుజరి  
 మాన యున్ శిక్షయై మానని దగు  
 తే. మగని వంచించుటకు నిట్లు తగనిరీతి  
 నెల్లరం బ్రోత్సహించిన కల్లలాడి

మాధవికి శిక్ష రెండైన మానములును

రెండువేల్ రూప్యములు సమర్పించుటయును.

121

వ. మఱియు నీసంఘంబునం జేరి దుష్కార్యంబులు చేసిన జీవదాల్భ్యులకు రెండేసిసంవత్సరంబులు శిక్ష విధించితి నని తీర్మానంబు వ్రాసి నీలకంఠపింగళుల ననంతశయనంబున కంపిస్తుచ్చి తక్కినవారిఁ గారాగారంబునం బెట్టించి వారియిండ్లు వాకిండ్లు భూములు గీములు లోనగునవి యేలము వేయించి శిక్షితద్రవ్యం బెల్ల బొక్కసంబునం జేర్పించె నంత నక్కడ ననంతపురంబున.

122

—• అనంతపుర హత్యాభియోగము •—

శా. పోరుల్ జానపదుల్ ధనాధ్యులును విద్వాంసు ల్మహామాత్యులున్  
శూరు స్త్రీకులుఁ బ్రాడ్వివాకులును రాజుల్ విప్రులు స్సూద్రులున్  
నారీలోకము లోనివా రపుడు తన్నారి న్మహాఘోరసం  
హారంబున్ వినునిచ్చ వచ్చిరి మహీంద్రాస్థానముం జేరఁగన్. 123

తరువాత. సభకు మాధవుఁడు కేసరిమిత్రుఁ డల్ల

జాబాలియు జయంతసంయమినుతుఁడు

నిభరాజగమన తా నెవరొ రాసుతుని

నేటికిఁ జంపెనో యెల్లయ్యె నట్టి

ప్రభవ మంతయుఁ గన వచ్చు నప్పురమె

ప్రకృత మైనది తమవనులకుఁ గాన

శుభ మెద్దియే నందుఁ జొప్పడునో యను

చుఁ దలంచి వేర్వేఱఁ జొర వచ్చి రిచ్చ. 124

వ. ఇట్లు సర్వప్రజలు వచ్చి సభాస్థలం బలంకరించి యున్నయప్పుడనంతనారాయణుండు కొలువుదీరి మంత్రుల దిక్కుమొగంబై నిజపుత్రకుని విషమంబు గావున నించుక విచారించియు రాజధర్మంబునంజేసి ధైర్యంబుఁ గలఁడై నేరంబు చేసి రను సనుమానం

బునం బట్టిన నీలకంఠపింగళులం దెప్పింపుఁ దనిన వారు చెప్పిన  
చొప్పునం జేయుటయు రక్షకభటులు విచ్చుకత్తులతో దోషులం  
బ్రవేశపెట్టి రాసమయంబున సభాసదులు హంతకురాలిం దిలకించి  
తమలోన.

125

సీ. ఎంత సాహస మమ్మ యింతి యియ్యది యెంత  
ఘోరకార్యము చేసె నార యార  
దోమ యైననుగాని దూరి పోవఁగ రాని  
యంతిపురికి నెట్లు లరిగె నొక్కొ-  
యరిగి నగలఁ గొంచు నవలఁ బడుటె కాక  
పసిపాప నెట్లు చంపంగఁ గలిగెఁ  
గన్నకడుపు వోలె గానిపించెడు దీని  
కిం తైనఁ గనికర మెట్లు లేదొ

తే. పిచ్చియొ వెట్టియొ దీని కెచ్చి యుండఁ  
బోలు లేకున్న నీరీతి బోగిమంట  
లోనఁ బడి చావఁగా నెట్లు తాను దలఁచు  
నద్యుతం బిట్లు కనివిన మపుడు నెపుడు.

126

వ. అప్పుడు మఱికొందఱు.

127

సీ. ఆడుది యేమి యి ట్లంతఃపురమునకుఁ  
గన్నము వేయుటె మన్న యన్న  
యిది యసాధ్యం బెట్టి సదమలమతి విప్ర  
సతి యిట్లు చేత యసంభవంబు  
పిల్లలఁ గన్నదీపేదము జైనువు  
మనుజ్ఞేంద్రసుతుఁ జంపె ననుట కల్ల  
రామూలి భూషల దోచుకొనుటయును  
గల్లలోఁ గల్ల యేఖలులొ కాని

తే. అంతిపురిఁ జొచ్చి యారీతి నధిపనుతునిఁ

జంపి వానినగల నెల్ల సంతరించి

యెన్నియే కారణంబున నీమచేత

వేసి యుందు రద్దాన నివృద్ధము వచ్చె.

128

తే. అంతట జయంతుఁ డాయమ నరసి యామె

యాకృతిం జూడ నాతల్లి యనుచుఁ దోఁప

వచ్చు నాయమ కీరీతి వచ్చు నెట్లు

లయిన నరయు చుండెదఁ గాక యనుచు నుండె.

129

ప. అని యందఱు నన్నిచందంబులం బలుకుకొనుచున్న సమయం  
బున మాధవ సింహమిత్ర జాబాలీ జయంతులును హంతకులం  
జూచి పరమాశ్చర్యంబు నొందుచు వారివారిమనంబుల ననేక  
విధంబులం దలంచుచుండి రపుడు జయంతుండు నీలకంఠుం దిలకించి  
తనలోన.

130

ఉ. సిద్ధులలోను మేటి యగుసిద్ధుఁడ నేను మదంతికంబునన్  
సిద్ధు లనేకముల్ గలవు శ్రీయు ననంతము చచ్చినట్టిరన్  
సిద్ధమహాపథంబునను జేసి వడిన్ బ్రదికింతు నంచు వన్  
బద్ధునిఁ జేసి తెచ్చె నయె పాపపరీవృతచిత్తుఁ డారయన్.

131

ప. అప్పుడు సింహమిత్ర మాధవులు పింగళకుం జూచి వారివారి  
మనంబుల.

132

ఆ. నీలకంఠయోగి నెయ్యంపుశిష్యుఁడ

నెల్లసిద్ధు లేను నెఱుంగుదు నని

యెంత మోస చేసె నీఖలుం డక్కటా

యెఱుంగఁ జాల మైతి మింత యేని.

133

ప. అని వా రీఘాతుకు లిద్దఱు నిల్లు పట్టుపడిరి. వీరిమూలమునఁ దమ  
వారివృత్తాంతం బెఱుంగ వచ్చెడునో యని లోలోన గంపెడం



తాస పెట్టుకొని యుండి రనంతరంబ రాజానుమతంబునఁ బ్రాడ్వి  
వాకుండు రక్షకభటులం జూచి మీరు తెచ్చిన యభియోగం బెట్టిది  
చెప్పఁ డనిన వా రి ట్లనిరి. 134

—\* పాడ్వివాకుడు నేరము విచారించుట \*—

ఉ. ఈమెకడన్ మృత్యుం డగునరేంద్రకుమారుడు వానిసొమ్ములున్  
మేము గనుంగొనం గలిగి మిక్కిలి నేరము చేసె నంచు నీ  
భామినిపై మహాగమును బన్నినవారమ యై సభాస్థలం  
బీమెయిఁ జేరఁ దెచ్చితి మిలేశ్వర ! నేరము చిత్తగింపుమా. 135

చ. నిలిచినవీర లిద్దఱును నేరము చేసె నెలంత యిద్ది యీ  
పోలఁతికడం గుమారశవముం గన వచ్చెడు నంచుఁ జూపుటన్  
దెలిసినవారమై మొదట నిక్కము సాక్షు లటంచు నమ్మి య  
వ్వలఁ గొని కొన్ని హేతువులఁ బట్టితి మిట్టులు వీరి నిద్దఱన్. 136

తే. వీరిచెంతను గత్తులు వీగిమేన  
నెత్తుమొకలు గలుగుట గాత్రము లొగిఁ  
దొట్టుపడుచుంట సంశయాత్మకమ యగుచు  
వీరినిం గూడ నరికట్టినార మేము. 137

వ. అంతఁ బ్రాడ్వివాకుండు శిశుహంతకురాలిం బిలిచి నీవు రాజాంతః  
పురంబునకుం బోయి రాజపుత్రుం జంపి వానిసొమ్ము లన్నియు  
నపహరించితి ననియు నీకడ నన్నియుం దొరకె ననియుం జెప్పుచున్న  
వారు నీ వేమి చెప్పెద వనినఁ గన్నులనీ రొత్తుకొనుచు నమ్మత్త కాశిని  
యి ట్లనియె. 138

తే. చేసినం జేయ కుండినఁ జేసె నేర  
మీమె యని నిశ్చయించి యోభూమినాథ !  
నీదుకరవాలమునఁజేసి నాదుశిరముఁ  
ద్రుంచి నావెత దీర్పఁ జేదోయి మోద్దు. 139

వ. అయినను సభాస్థలంబునం బెప్పుమని యడిగినప్పుడు చెప్ప కుండుట  
తప్పు గావునఁ జెప్పెద నవధరింపుడు. 140

— \* పద్మిని తననృత్తాంతముఁ జెప్పుట \* —

సీ. మధురాపురనివాసి మాధవుమిత్రుండు

నాపాణనాథుండు నాదుపేరు

పద్మిని యండ్రు నాభర్తను న్నన్న నీ

పింగళకుం డేదొ భీతు పన్ని

కొనితెచ్చి మిత్రుని ఘోరాటవిం ద్రోచి

నన్నిటకుం దెచ్చి మన్నిగొనఁగ

నెంచియు నటు గాక యీరాజపుత్రుని

దుర్గించి యాభరణముల్ దోచి తెచ్చి

తే. యితఁడు నీతఁడు నాపాలిమృత్యువు లయి

నాకడం బెట్టి దొంగ యీనాఁతి యనుచు

నరచి రక్షకభటులకు నప్పగించి

రేమిచెప్పుదు నాదుఃఖ మోమహీశ !

141

తే. అప్పు డాసభామధ్యమునందు నుండి

మధుకరుఁడు వచ్చి పద్మినీమాత కెఱిగి

అమ్మ ! నీ విడ్డయీరావియాకుపదక

మిదిగొ కైకొను మని యామెయెదుటఁ బెట్టె.

142

— \* మా యా మధుకరదర్శనము \* —

చ. అది గని యెల్లవారు పరమాద్భుత మందుచు నుండి రంతలో

నదురు జనింపఁగా నలజయంతుఁడు శాంతి యొకింత యేని లే

కిది కడువిస్మయంబు జనియింపఁగఁ జేయునభూతకార్య మే

చదురుఁడొ నన్నుఁ బోలి పెలుచం బచరింపఁగ నయ్యె నియ్యెడన్.

చ. నడలును గాలిపొంకమును నవ్వులు మాటలు హావభావముల్

పడుచుతనంబు రూపమును బల్కునల్ స్వరసౌష్ఠ్యంబు నె

న్నడుము రుచిప్రభేదము గనంగఁ గనంగ మధువ్రతుం గడున్  
బుడికియ పుచ్చుకొన్న విధముం గల దయ్యెఁ దదీయమూర్తియున్.

తే. అంత జాబాలి పోయినప్రాణ మపుడు

మరల వచ్చినమచ్చున మసలుకొనియె

మిత్తుఁడును మాధవుండు లో నాత్రపడిరి

పద్మినీకాంత యెంతయు బమ్మరిల్లె.

145

వ. అప్పుడు ప్రాడ్వివాకుం డాయువకుం జూచి యిట్లనియె.

146

చ. ఎవడవు నీవు నీయునికి యెప్పురమం దగు నిన్నుఁ గన్నవా

రెవ రిటు రాకకుం గత మదేమి? కుమారమణివిభూషణం

జెవరిది యెట్లు వచ్చె? వచియింపుము దాఁపక యెల్ల నావుడున్

యవ యిటు లుత్తరం బిడియె నోలగ మంతయు నొల్ల బోవఁగన్.

సీ. పద్మినీమిత్తుల వరపుత్తుఁడను నేను

మధుకరుం డండు నామమునఁజేసి

మధురాపురంబున మాధవునింటిలో

నుండ న న్నీమ నే రో దురాత్ము

లపహరించి యరణ్యమందు వైచిరి మేము

బికిర మెచ్చుచు నెల్లపృథివిఁ దిరిగి

యిటకు వచ్చితి మిపు డీమ నగరు సొచ్చి

రాసుతుఁ జంపియు రవణములను

తే. దెచ్చె రక్షకభటు లేగుడెంచి పట్టు

కొనెడు నవ్వు డీపదకముఁ గనకయుండ

నెవ్వరును నాదుకడఁ బెట్టె నింతలోన

భటులు కొనిపోయి శీయమ్మ బందిఁ బెట్టె.

148

క. నాకుఁ బ్రమాదాన మయ్యెడు

నాకడ నీరత్న భూషణం బుండినచో

నేకరణి నైనఁ దెలిసినఁ

గాకుండదు మృతి యటంచుఁ గావించు నిటుల్.

149

తే. అనిన నధికారి యను దోషు లైనవీరు

పురుషు లెవ్వరొ తెలియఁ జెప్పమి యనంగ

నగలవ్యాపారు లీయిద్దఱు అగణితధను

లరుగు దెంచి యిచ్చోటులఁ దిరుగుచుండు.

150

వ. అని చెప్పిన విచారణకర్త వెండియు.

151

—♦ మాయామధుకరుఁ డసత్యము లాడుట ♦—

తే. వీరిచెంతను గత్తులు వీరిమేన

నెత్తుమరకలు గలుగుట గాత్రము లొగి

దొట్టునడుచుంట సంశయాత్ములయి కడగి

వీరినిం గూడ నరికట్టినారు భటులు.

152

వ. అని తెలియుచున్నది నీ వేమి చెప్పెద వనిన వాఁ డిట్లనియె. 153

ఉ. వీరలు కోట్లకుం బడగ లెత్తినవారలు ధర్మమూర్తులున్

వీరలు మాత్ర్య చేసి పరవిత్తము గైకొన నుండి రంట త

ప్పీరహిఁ దిండి లేనియిదియే పొనరించెను దల్లి యైన నీ

వారిజనేత్రయే వధ కవశ్యమునుం దగు నంచుఁ జెప్పుదున్. 154

వ. అంత నాతం డాపదకంబు పరీక్షించి యిది రాజపుత్రునిదే యనియు

నిందు రక్తచిహ్నము లున్నవనియు నిశ్చయించి రక్షకభటులం

బిలిచి వీని మీఁ రెఱుంగుదురే యనిన వారును. 155

ఆ. వీడు మోసగాఁడు వీనితెచ్చిననగ

మూఁడునెలల కవలఁ బోయినయది

దాని నెత్తు ప్రామి తనవారి బ్రతికింప

నిట్లుతెచ్చె ననుటయే నిజంబు.

156

వ. అంత విచారణకర్త పద్మినిం గాంచి వీడు నీకుఁ గుమారుం డను

చున్నవాఁడు నీ వేమిచెప్పెద వనిన నాయమ్మ యిట్లనియె. 157

ఉ. నాకొడు కిట్లు దుష్కృతు లనంగ వినంగఁ దలంపఁ డెప్పుడుకొ  
లోకహితప్రవర్తకుఁ డలోలమనస్కుఁడు వానిఁ బోలఁ గా  
నీకృపణుండు వచ్చి నను నీగతిఁ బల్కుఁగ సాహసించె నే  
నీకడ నేమియుం బలుక నిచ్చ కొలంది నొనర్పఁడి ననున్. 158

—? జయంతుండు పద్మినీకడకువచ్చి దుఃఖించుట ?—

మ. అని చెప్పంగ జయంతుఁ డెంతయును దుఃఖాక్రాంతచిత్తంబునన్  
గనుఁదోయిం గడుబాష్పముల్ దొరఁగ వేగం బేర్పడ న్వచ్చి ప  
ద్మినీకంఠమ్మను గాఁగిలించుకొని యార్తిఁ దెల్పుచుం దల్లి ! నీ  
కొనగూడెం గద యిట్టికష్టము సుతుం డున్నాఁడు లే నట్టిఁడై. 159

తే. నన్ను నీ నీలకంఠరుం డెన్నో చెప్పి  
తోడుకొనిపోయె జంపంగఁ దొడరి యట్లు  
నేయ కొకకారుకొనలోఁ జేడ్పడంగఁ  
ద్రోచి పోయెను బులులకు వాచవి గను. 160

శా. కన్ను న్నిన్నును గానరానియటుగాఁ గన్పట్టుకార్చీఁకటిన్  
గొ న్నంజల్ నడయాడుచుండఁ బడితిన్ ఘోరావటంబందు మై  
సన్నల్ వోవగఁ గొంతసేపటికి విజ్ఞానంబు గాఁ బైకి రా  
నెన్నో వైపులు మెట్టి మెట్టి యొకచో నే దేదో పేలాడఁగన్. 161

శా. దానిం గైకొని మీఁది కెక్కెడుతటిన్ దా) చద్ది క స్సంచుఁ పై  
పై నేగం జనె నంతఁ దొలు)వడి పోవం గూలితి న్నేల కా  
లోనం దా దనవీపుమీఁదఁ గొని భల్లూకం బొకం డింతలో  
నానారణ్యములం జరించి యొకచో నన్ బెట్టి పోయె న్నడిన్. 162

తే. నీలకంఠనకుం గాక వాలుమెకము  
లకును గా కిట్లు దైవబలంబుకలిమిఁ  
దిరిగి తిరిగియు భార్గవు దెనకుఁ జేరి  
కాలమును ద్రోయుచుంటి నోకన్న తల్లి. 163

వ. అంత నతిత్వరితంబుగ జాబాలి పఱచి వచ్చి జయంతునిం గొగి  
లించుకొని ప్రాణేశ్వరా ! నేను నీదాసిని మాలతిని. 164

మ. ఎవఁడో చైత్రుఁడు నీవువా? నీనటు వ్రా లేర్పాటుఁగాఁ దెచ్చి జా  
బవరోధం బొకఁ డయ్యె ర మృనఁగ నే నార్తిం దదశ్వంబు పై  
నవలోకింపకయెక్కి ద వ్వరుగఁ వాఁ డాసించె నక నేను నా  
దపుప్రాణంబును బావుకోఁ బడితి నిం దాకాశమందుండియున్. 165

—\* జయంతజాబాలుల పరితాపము \*

ఉ. గాలవునాశ్రమంబుకడఁ గ్రామిలు వలం బడి చాక యెల్లొ మా  
పాలుననుగ్రహంబునను బాణము నిల్వఁగ నిట్టివేషమున్  
లీల గ్రహించి భార్గవుని నెయ్యముఁ గైకొని నీదుపేర్నిమైఁ  
గాలము పుచ్చుచుం బ్రకృతికల్పన వచ్చితిఁ దొంటి యాసమై. 166

ఉ. నీవును నేను నొక్కకడ నిల్చియు నొక్కేడసంచరించియున్  
నీ వని నేను నే ననుచు నీవు గ్రహింపనివార మయ్యునున్  
భావము వైకృత మొందఁగఁ బ్రవర్తనముం బొనరింతు మక్కటా  
దైవము పేర్ని పెంపునను దారసిలెం గద యిట్టికష్టముల్. 167

స. అనిన నతం డిట్లనియె. 168

ఉ. నీదగుమూర్తి తా నొకనినిం గొని కౌగిటఁ జేర్చి యుండఁ గా  
నాదగుకన్నుదోయిఁ గనినాఁడను నావుడు నమ్మచెల్ల! వాం  
డ్రేదియొ చిత్ర! మట్లు సృజియించిరి నిన్నుఁ గలంప నంచు నీ  
పాదము లంటి నే నివుడు బాస యొనర్చుచునుంటి వల్లభా. 169

ఆ. మధురనుండి సన్న మాయఁ జైత్రుఁడు తెచ్చు  
నవుడు గాలవాశ్రమాంతికమునఁ  
బడితి నంటి నట్టివట్టున మునిసుతుల్  
సేద దేర్చి రొక్క చెంతఁ బెట్టి. 17

వ. అట్టితటి నేను వారిమాటలలో భార్గవాశ్రమప్రశస్తి విని యున్న  
దానం గానఁ గొంతసే పట నిద్రించినట్లు పడి విశ్రమించి యెవ్వరుం

జూడకుండ నాచీఱచెఱంగు తెల్లం జించి యట నున్న జేగురుసీళ్ళ  
ముంచి వాని ధరించి మునిపుత్రుండ నై మెలమెల్ల మెట్టుచు భార్గి  
వాశ్రమంబునకు వచ్చి తోలుదొల్త నీదర్శనంబు గావించి నావృత్తాం  
తంబు విన్నవించితి నీవు న న్నాదరించి ముని కెఱింగించి నన్ను  
నీకుటీరంబునక తోడుకొనిపోయి భోజనభాజనాదుల సత్కరించితి  
వక్కటా.

111

- చ. పరపురుషం డనంగఁ గనుపాపలదాపున కేనిఁ జేర్పఁగాఁ  
దురితము దారసిల్లు నని దూరము దూరము వోవునేను నిక  
బురుషు డటం చెఱింగియును బొంతవసింపఁగ నేవగింపఁ బో  
కరితి మెలంగితిం దలంప నచ్చెరు వయ్యది నీ వెఱుంగవో? 172
- వ. అని వారు సంభాషించుచున్నంత సింహమిత్రుండు వచ్చి కశత్ర  
కరగ్రహణంబు చేసి నేను నీమిత్రుండ నిపుడు సింహమిత్రుండ.

—† సింహమిత్రాదులు పద్మినీకడకువచ్చి పరితపించుట †—

- ఆ. నన్ను నిన్ను నట్లు నాడు పింగళకుండు  
వట్టుకొంచు బోవువట్టునందు  
నడుమ నన్ను నొక్క నడికాన నొకసింహ  
గుహను బెట్టి పోయెఁ గూరుఁ డగుచు. 174

- వ. అని కొడుకుం జూచి కౌగిలించు కొని. 175

- క. నినుఁ జూచుభాగ్య మింక నీ  
తనువున లే దనుచు లోనఁ దహతహపడుచున్  
వనటన్ మునిగితి దైవం  
బను కూలం బగుచు నిట్లు లనువర్తించెన్. 176

- ఆ. అంత మాధవుండు నరుడెంచి పద్మినీ  
నేను మాధవుండ నీకు నిట్టి  
కష్టపాటు వచ్చెఁ గదె నాకతంబున  
నేమిచేయువాడ నిపుడు చెప్పు.

177

- వ. అని మాధవుండు జాబాలి జయంతల దిక్కుమొగంబై. 178
- ఉ. కూఁతుని నల్లుఁ గూడుకొని కొన్నిదినంబులు నొక్కచోట సఠ  
ప్రీతిమెయిన్ మెలంగుచును మిమ్ము నెఱుంగఁగ లేకపోతిఁ గా  
నీ! తలపోయఁ బ్రేమ యది యేమొ సచింపఁగ రానియంత నా  
చేతమునందుఁ బుట్టె నని చెప్పుచు నుంటిని మీకు నట్టులే. 179
- క. పులిసోటి కై మృతించెడు  
నలతి న్నను వెండి పుట్టినట్టు లొనర్పం  
గలిగి మదీయాదృతి క  
ష్టలరితివి జయంత నిన్ను నభినందింతున్. 180
- తే. అపుడు జాబాలి మాధవునంతికమున  
కరిగి గొబ్బన నాతనియంగమందు  
వ్రాలి నామూలమున నిన్ని పాల్లు నీకు  
వచ్చె నోతండ్రి! యేమందు వాఁతఫలము. 181
- వ. అనిన నతం డామె నక్కునం జేర్చి మిత్రునివంకఁ దిరిగి. 182
- ఆ. చచ్చినట్లు నీవు సరసుకడం బడి  
యుండ ని న్నెఱుంగ నోప కిట్లు  
సింహమిత్రుఁ డనుచుఁ జేసితి సంజ్ఞ నా  
మిత్రు నెఱుంగ నైతి మిగులువిధిచి. 183
- ఉ. అప్పుడు గొల్లు గొల్లు మని యార్తరవంబు తదంతరంబునన్  
గప్పఁగఁ బద్మినీసతియుఁ గన్నులఁ గాల్వలు గట్ట బాష్పముల్  
తెప్పలు విప్పి యెచ్చె రొడ తేగ సభాస్థలి నెల్లవారునున్  
గుప్పన నేడ్వసాగి రొకయింతటిలో నది శాంతి నొందఁగన్. 184
- వ. ప్రాడ్వివాకుండు నీలకంఠపింగళులం గాంచి మీ రేమి చెప్పెద రనిన  
వారును. 185
- తే. పిల్లవానినిఁ జంపి యప్పిల్లనోడ  
సొమ్ములం దెచ్చి యిక్కాంత సమ్ముఖమున  
నేము పెట్టి మీయమ్మయే యిట్లు చేసె  
ననుచుఁ జెప్పుచు నుంటి మోయవనినాథి. 186



ప. అంత రక్షకభటులం జూచి మీరు వీరి నెట్టితటిఁ గనిపట్టితిరి చెప్పఁ  
డనిన వారును. 187

చ. అరయుచు మేము చోరుల ని ట్టలు మెట్టుచు నుండ దవ్వల  
న్దిరిగెడువీరి నిద్దఱను దేరి కనుంగొని చేరవచ్చుచో  
నిరువురు సొమ్ములన్ శిశువు నీయమ చెంగటఁ బెట్టుచున్నయ  
ట్లరయఁగ వచ్చె మాకు నపు డాడకు నేగితి మార్చి రంతటన్. 188

—\* మాయామధుకరుఁడు నిజము చెప్పట \*—

క. కత్తుల నెత్తురు మరకలు  
నత్తఱి వీరలశరీరమందుఁ గనఁబడెన్  
జిత్తము వచ్చిన మచ్చున  
నుత్తరువు నొసంగ వలయు నోనరనాథా. 189

ప. అంతఁ బ్రాడ్వివాకుఁడు గండకతైఱం దెప్పించి మధుకరుండ నని  
వచ్చినవానికంతంబునకుం దగిలించి నీయధార్థప్రవర్తనం బంతయు  
నెఱింగింపు మెఱింగించినచో దోషి నైనను నిన్ను రక్షింతుము  
కాకున్న నీకంతం బిది కత్తఱించు ననిన నతండు గడగడవడంకుచు.

సీ. మధుకరుండను గాను మనుజేంద్ర నేఁ గిశో  
రునిపుత్రుఁడఁ గిరీందుఁ డనెడువాఁడ

మామనుం దండ్రుని మనుతు నో యనునూహఁ

జేసి యీవేషము వేసినాఁడ

నీసతి శిశుహత్య చేసిన దని వధ

కన్దురా లని చెప్పినట్టివాఁడ

నది తప్ప తప్పచేయదు సతి వీర లే

హత్య చేసినవార లనెడువాఁడ

తే. రావియాకుపదక మిద్ది రాజగృహము

నుండి దొంగిలింపంబడి యుండినదియ

నెత్తు దగిలించి యిఠీతి ధాత్రిపతికిఁ

జూపఁ దెచ్చి మోసము చేయఁ నోపినాఁడ.

—\* రాజు దోషుల శిక్షించి మధుకరాదులం గొనిపోవుట \*

- వ. అంత ననంతనారాయణుం డింక విచారణతో నవసరంబు లేదు  
ప్రాడ్వివాకా తీర్మానించెద లిఖంపుము వీ రిద్వరును వసంతకిశోరులు  
వీరికి మధురాపురీశ్వరుం డీనడుము బడేసి సంవత్సరంబులు కారా  
గారంబున నుండ శిక్షించె వీరే నాకుమారుం జంపి నగలు హరించి  
యన్నెము పున్నెము నెఱుంగని యాయమ్మపై బెట్టి నా రీయమ్మ  
నిష్టోషిణి నీమె కీమాంక్ష దొలంగించితి నీవసంతకిశోరులకు మరణ  
దండనము విధించితి నని సత్యకథకుం డగుటంజేసియు మనయిచ్చిన  
బాసంజేసియు నీగిరిందుని విడిచిపుచ్చితి నని సింహాసనంబునుండి  
లేచి పద్మిని చెంతకుం జని పాదాకాంతండై యిల్లనియె. 192
- చ. తెలియక నిన్ను బందె సిడి తిప్పలు వెట్టిరి మాధవు ల్బదిన్  
గలత వహించు బూనకుము కర్మవిపాకము దాట నేరికిన్  
దల మన రాదు నీవు కడుధన్యవు మాన్యచరిత్ర వెన్న నీ  
యలజడు లన్నియు ద్దైయె నావడి లేక సుఖంపు మీపయిన్. 193
- వ. అని మూఢన మిత్ర మధుకరులను మాలతీ పద్మినుల నాదరించి  
మీరు మాయంటఁ గొంతకాల ముండి పోవుం డని యామంత్రించి  
వారి నందఱ నగరునకుఁ దోడుకొనిపోయి యభ్యంగనాదుల నభ్య  
ర్చించి షడ్రీసోపేతభోజనభాజనంబులఁ బరితృప్తులం గావించుచుండె  
ననిన శోత లవ్వలివృత్తాంతంబు చెప్పుమని కథకు నడుగుటయును.

ఆశ్వాసాంతము.

గద్యము

- ఇది శ్రీ మహామహాపాధ్యాయ, కలాపిపూర్ణ, కవిరాజు,  
కవినార్వభౌమ, ఆంధ్రీవ్యాస, అభినవశ్రీనాథ,  
వేదవిద్యావిశారదాది బిరుదవిరాజమాన  
శ్రీపాద కృష్ణమూర్తి శాస్త్రి ప్రణీతం బయిన  
మధుకరవిజయం బనుప్రబంధంబునఁ

పంచమాశ్వాసము.

(శ్రీ. శ్రీ. శ్రీ.)

# శ్రీరస్తు మ ధు క ర వి జ య ము

## షష్ఠా శ్వాసము

వ. అక్కఱకుండు శ్రోతల కిట్లనియె నట్లు మాధవప్రభృతులం దస  
యింటికిం గొనిపోయి సర్వోపచారంబులు గావించుచు నొక్కనాఁడు  
రాజేంద్రుండు వా రందఱును వినుచుండ నిట్లనియె. 1

—† మాళతీమకుటల వివాహ పర్యంతము †—

క. మధుకరునకు మాళతికిన్

బుధు లెన్నఁగఁ బరిణయంబు పోలు నొనర్పన్

బుధులార ! నాపురంబునఁ

బృధులోత్సవ మాచరింప నెంచితిని మదికా. 2

వ. అనిన మాధవుం డిట్లనియె. 3

చ. అతిథుల మేము మా కిచట నత్యధికోత్సవ మాచరింప నె

గ్గతి నగు సర్వమున్ మధురఁ గల్గును బంధులు నందు నుండి రో

క్ష్మితివర ! నావుడున్ సృపుడు చేసెద సర్వము నేన బంధుమి

తృతితికి లేఖలం బనిచి రా నొనరింతము వారి నందఱన్. 4

వ. మఱియు నొక్కమాట గల దాకర్ణింపుఁ డని మధుకరునిఁ జెంతం  
గూరుచుండం బెప్పుకొని మాధవమిత్రాదులును మంత్రీసామంతా  
దులును వినుచుండ నిట్లనియె. 5

మ. నడికిం గాలము దాఁటిపోయినపయి న్నొకొక్కపుత్రుండు పే

ర్పడఁ బుట్టెన్ ధర్మతతేంద్రుఁ డగుచున్ భాసిల్లు వాఁడంచు నేఁ

- గడుమోదంబున నుంటి నయ్యది పృథా గా నయ్యె సంసారమం  
దెడ యొక్కొంతయు లేదు నే వనికీ బో నిప్పట్ల నూహించెదన్. 6
- చ. తెలియఁగ నెంతవారు నిలఁ ద్రెళ్ళిర కాని యొకండు మిత్తిక  
న్నుల మసిఁ బ్రామి పొల్చుట కనుంగొనియే వినియే యెఱుంగ మీ  
పొలిసెడునంతయుం గనియు బూమె లెఱింగియు నుట్టి గట్టి యు  
య్యెల లిటు లూఁగుచుండు మని యెంచుట వెట్టితనంబు కాదో. 7
- క. కావున నే నిక రాజ్యం  
బీవసుధం జేసి కొనుచు పెంబరగొట్టె  
పోవం బాలను వనికిం  
బోవం దలపోసినాఁడఁ బొలఁతుకతోడన్. 8
- వ. అని ప్రకృతిప్రధానవర్గముం గని. 9
- † రాజు మధుకరుఁడు దసరాజ్య మీఁ బలుకుట †—  
ద్విపదము. నాకు దాయాదులు నా యన్నవారు  
లోకమునన్ లేరు లోకోత్తరుండు  
లోకసంస్తుతుఁడు సలోలుండు విగత  
కాకత్యుఁ డగుమధుకరునకు నాదు  
శ్రీకరం బగునట్టిక్షితిరాజ్య మిచ్చి  
మీకు రాజుగఁ జేసి మేలుఁ గూర్పఁగ  
నాకుఁ గోరిక పెట్టె నరులార ! మీరు  
మీకోర్కీయు నెఱుంగ మే మెంత మిపుడు. 10
- వ. అని మఱియును. 11
- ఉ. మాకులమందు దుష్టుఁ డయి మాతులపుత్రుఁడన్ ఖలుండు ము  
న్నై క నె నాశ్రయాశుఁ డనునజ్ఞుని వాఁడు బహిష్కృతుండు పా  
పాకరుఁ డైనవానికి సమంచితమైన ధరాధిపత్యముం  
గైకొన నిత్తుమే నఖిలకల్పవముల్ మననెత్తి కెక్కెడిన్. 12

- తే. ఉత్తమశ్లోకుఁ డై ప్రిజాయత్తచిత్తుఁ  
డై నవాఁడు రాజైనచో నఖిలప్రిజలు  
సిరియు సంపదయుం గల్గి చెలఁగుచుండు)  
కానినాఁ డెల్ల జగమును గాలిపోవు. 13
- ఆ. అఁష్టిఖిలునియందు నస్కందీయం బయి  
పూజ్య మయినయట్టిరాజ్య మిడిన  
నేను నాదుప్రిజలు నిరయంబునం బడు  
నట్టివార మగుదు మది నిజంబు. 14
- ఆ. మధుకరుండు సకలమాన్యచరితుఁడు  
చదివినట్టివాఁడు సదయహృదయుఁ  
డఖిలజనులయందు ననురాగము గలాఁడు  
రాజ్యమునకుఁ దగును బూజ్యుఁడైతడు. 15
- చ. నలువదియేండ్లనాఁ డితఁడు నాకుఁ గుమారుఁడు గా జనించి వి  
ద్యలు దగ నేర్చి గోవుల సయంబునఁ గొల్పుచు గోష్ఠమం దునుర్  
వెలలఁగ మేనినుండి యిటు విపుఁడై యై జనియించె వీనిదే  
యిల యిది నీని కిచ్చెదను నే నని మీకు వచింతు నామదిన్. 16
- చ. ఇతఁడు జయంతఁ డన్ననుడి నందివాఁ డవు డొక్కకుట్టిపై  
సతతము ప్రేముడిం గల్గిని సాకుచునుండును దాని నద్ది యీ  
గతి జనియించె మాలతిగఁ గల్గెను వీరికి దాన నిట్లు లం  
చిత గతు లంచు నాకు మును జెప్పెను యోగి యొకండు వింటికే. 17
- వ. అనిన నెల్లరు నేకగ్రీవంబుగా మధుకరునకు రాజ్య మీ నంగీకారం  
బెఱింగించి రంత. 18
- శా. నారాజ్యంబు మధునృతుం డనఁగ సన్మాన్యండు ధన్యుండు వి  
ద్యారాజీవభవుండు విజ్ఞుఁ డగుచుం దల్కోత్తు విప్రోత్తమ  
శ్రీరమ్ముం డగువీని కిచ్చి దొర గాఁ జేయంగ నున్నాఁడ నో  
భూపాధిపతివార ! తద్విభవముం జూడంగ విచ్చేయుఁడి. 19

వ. అని రాజేందుగిం డగు ననంతనారాయణుండును. 20

ఉ. నాకొమరుం డనుత్తమగుణ ప్రిధితుండు మధువ్రతుండు నా  
వాకొన నై ప్రవర్తిలెడువానికి మాధవకన్యకామణిన్  
జేకొన నిచ్చి పెండిలిని జేయుదు మిప్పరి నెల్ల బాంధవుల్  
పాకటవైభవంబుఁ గన రా మిము వేడుదు మెల్లభంగులన్ } 21

వ. అని మిత్రుండును శుభలేఖలు వ్రాసి మధురాపురీశ్వరుం డగు  
మధుసూదనుని మఱియుం గలప్రముఖులను మాధవునిమేనబావ  
యగుమధునైరిని. మల్లికను, లక్ష్మిని గొజ్జంగిని బద్ధినిబంధు  
మిత్రులను జిత్రలేఖకురా లగు కాంచనమాలను మాలతీమధు  
కరులగురువులను నుశుక్రుతుం డనునాయుర్యేధవైద్యుని సోముని  
గాలవుని దదాశ్రమవాసులను భార్గవుని వానిశిష్యవర్గంబును  
మఱియుం గలబంధుమిత్రులను భటులం బుచ్చి పిలువం బంచి రంత  
మధురాపురంబున. 22

—\* మాధవి వృత్తాంతము \*—

ఉ. మాధవధర్మపత్ని యటు మార్గము తప్పి మెలంగుచుండు నా  
మాధవి కన్నవా రటులు మాయఁగ నైన కతంబునం దినం  
గా ధరియింప లేని దయి కష్టము లొందుచుఁ గన్నబిడ్డతో  
మాధుకరంబు చేసికొనుమాడ్కిఁ జరించెను దత్పురంబునన్. 23

మత్త. కన్నకూతురు కష్ట మందెడుఁ గానివాని కొనంగినన్  
గన్నులారఁగఁ జూడ నయ్యెడుఁ గా యటంచుఁ దలంచి నేఁ  
గొన్నితప్పు లొనర్చి యుంటిని గోపనుం డగుభర్త నా  
కిన్నిపాటులు గల్గఁ జేసె నిఁ కేమి నేయుదు దైవమా. 24

ఆ. అల్పబుద్ధి గలిగి యాడుదానను గానఁ  
గన్నవారిసిరుల నెన్నుకొనుచు  
నాకు లోప మేమి నావాసు గల రని  
తలఁచి యిట్లు లైతి దైవనిహతి.

తే. ఏకపత్నీవ్రతస్థు సమిద్ధచరితు

నాపతిని వెలిచవులనుం దవిలె ననుచు

సత్యదూరము లైనవచనము లాడి

సాప మొనరించుదాననై బడలువడితి.

26

క. పతియే దైవం బనుచున్

మతి నెంచగ లేక బుద్ధి మాలినగతికిన్

హితవుం బూనితి నా కిటు

లతుకుట కా దనుచు నెవ్వ రనఁ బో రననిన్.

27

సీ. తమ్ముడుం దమ్మునితరుణి తమ్ముండును

నురి శిక్షకై యేగి రుర్వి విడిచి

తమ్మునితనయుండు తరుణవయస్కుండు

చెరసాలఁ బడియె నామరణముగను

మూడుకాళ్ళం గల్గుముదుసలి తండ్రి తాఁ

బదియెండ్లు - చెరలోనఁ బడఁగ నయ్యెఁ

దండ్రితోయమువారు దాల్చిజీవాదులు

కెండేండ్లు బందిలో నుండ నైరి

తే. నేను శిక్తి, తురాలనై నెగులు గుడిచి

తిని ధనం బిండ్లు భూములు దివ్యభూష

లెల్ల నాశన మయ్యె నోచెల్ల ! దుష్ట

బుద్ధి నగునాకతంబున బుగ్గి యయ్యె.

28

వ. అని యనేకవిధంబులఁ బరిదేవనంబు నేయుచుఁ గొడుకుదిక్కు

మొగంబై యి ట్లనియె.

29

ఆ. కన్న తల్లి యన్న గారవంబున నన్ను

విడక తండ్రిమాట వినక యిచట

నున్నవాడ విస్ఫు డెన్న నిప్పులు వచ్చె

నేమిసేయువార మింకఁ జెప్పమ.

30

చ. కడచినదానికిన్ వగవఁ గార్యము గా దొకమాట చెప్పెదన్  
 గొడుక ! యిట స్త్రేలంగుటలు కూడదు పువ్వులు గొన్నయూరిలోఁ  
 బుడకల నమ్ముకొన్న గతి పుట్టెడుఁ గాన ననంతపీటిలోఁ  
 గడువిభవం బెసంగ నిను గన్నతఁ డక్కయు నుండి రయ్యెడన్. 31

క. ఎట్లే శ్రమపడి నీవి

పట్లన్ దత్పురముఁ జేగి పార్థివుము నీ  
 వెట్లున్న నీదుపిత కు

న్నట్లే కృప యనుచు విందు నాత్మజ ! యిపుడున్. 32

శా. నే నింతిం తనరానిదోష మయయో నీతండ్రికిం జేసితిన్

నానేరంబు లతండు పైఁవఁ డనుచు న్నాయాత్మయే చెప్పు నా  
 కో నన్నుం గనినట్టితండ్రి ! విను నీ వొక్కండవే పొమ్ము నా  
 పై నెమ్మి న్విడు మెల్లకష్టములు పోవం జేసికొ మ్మిం కిటన్. 33

క. నే నేఘోరాటవికే.

గానీ చని యెట్టు లెట్లో కాలము పుచ్చుం

గా నెంచి యుంటి న న్నే

దే నొక్కమృగం బనుగ్రహింపదె తండ్రి ! 34

—\* ధన్యుడు తల్లి నూరడించుట \*—

ఆ. అనినఁ గొడుకు పలికె నమ్మ ! నీ విట్లాడ

వలదు నీవు పోవఁ గలదె యొకఁడు

నేను నట్లే యనుచు నీచిత్తమున నెంచు

మట్టితలఁపు కాని దని వచింతు. 35

ఆ. అటకుఁ బోయి మనము యాచింతు మేనియుఁ

గాద యనఁ డతండు కరుణ గలఁడు

కదలి పోద మటకుఁ గాల్చుడఁ గావించి

కొనుచు నాదునుడులు వినుము తల్లి ! 36



ఉ. ఎప్పుడు నన్నుఁ బ్రేముడిన పీక్షణముం బొనరించుఁ దండి నే  
 నెప్పుడు వానిమాట వినియే యెఱుంగ న్నిను వీడి పోవఁ గా  
 నొప్పుక యెల్లా చెప్పి నిను నొప్పగఁ జేసియు నీదుకాపురం  
 బెప్పటిమాడ్కిఁ జేయుటకు నెంచితిఁ గాని ఫలింప వగ్గతుల్. 37

క. కలవాని కక్క నీయం  
 దలఁచితి నీ వట్లు నేను దలఁచితిఁ గానన్  
 గలహించి తండి విడువం  
 గలవాడన యైతిఁ గాని కలదే యేదేన్. 38

వ. కాపున నీ వేవిచారంబును జేయక నాతోడ రమ్ము మన మటకుం  
 బోయిన వదంపడి మాతండ్రి కేను జెప్పియు రాజుచేతం జెప్పించియుఁ  
 గార్యాను సంధానంబు గావించెద మన మెట్లున్నను మనపై  
 మాలతికినిఁ బద్మినీమిత్రులకును వాత్సల్యంబు గలిగియుండు వారును  
 మనయెడం గరుణించి నాతండికిం జెప్పి యొప్పింపఁ గల రని తల్లి  
 నొప్పించి ప్రయాణంబు గావించి భిక్షుటనంబున నుదరపోషణంబు  
 గావించుకొనుచు దేశదేశంబులు పరిభ్రమించుచుఁ గతివయ ప్రయా  
 ణంబుల ననంతపురంబునకుం జనుదెంచి ధర్మశాలన్ దిగి యున్న  
 యప్పుడు తల్లి తనూజం గాంచి యిట్లనియె. 39

మ. తనయా ! యిప్పుడు నీసహోదరియు నీతాతాత్మ్యులుం గోటలో  
 నన యున్నా రని విన్నదాన నది గానన్ నీవు రాజాంతికం  
 బునకుం బోయి వచింపు మంతయును నాభూమిశునాజ్ఞన్ భవ  
 జ్ఞనకుం జూచి నమస్కరించి తెలియన్ నల్పం దగుం గర్జమున్. 40

—? ధన్యుడు రాజమార్గమునఁ దండిం దబ్బించుట ?—

తే. అనినఁ బుత్రకుఁ డౌ నని యప్పుడు రాజు  
 కడకు ననుమతిఁ గొని చని కడమఁ బడక  
 యుండ నంతయు నెఱిగించి యోమహీశ !  
 నన్ను నాతల్లినిం బోవ నాదుమనవి.

తే. అనిన విని రాజు నాతనిం గొనుచు మాధ  
పునికడకుఁ బోయి సర్వము వినిచి పుత్రుఁ  
జూపుటయు నాతఁడుం జూచి చూచుచుండఁ  
బుత్రుఁ డిట్లని పొగ్గించె మోడ్చి కేలు.

42

శా. అజ్ఞానంబున నేను నాజననియుం బొరబడికర్మంబు న  
ర్వజ్ఞ స్వీడఁగఁ జేయుటన్ మిముఁ గృపాపారీణుల స్వీడి దు  
ష్పరిజ్ఞం బోయితి మెండమావులకు నాసల్ సేసి రక్షింపు మో  
పొగ్గ! మాయపరాధముల్ సయిచి పుత్రప్రేమ పాటించుచున్.

మత్త. తప్పు చేసితి నంచు నాదగుతల్లి యెంతయు దీనతన్  
జెప్పచున్ భవదంఘ్రియుగ్మముఁ జేరి మొక్కి భజింపఁ గా  
నిప్పు డిక్కడ కేగుదెంచె నొకింతయేని భుజింప లే  
దప్ప ! తప్పు సహించి పోవఁగ పొగ్గనం బొనరించెదన్.

44

వ. అంతలో నచ్చెంత దుఃఖాకాంతచిత్తయై తిత్తఱించుచు జాలిం  
బడుచున్నమాలిం గాంచి వెక్కిరింగుచు నిట్లనియె.

45

శా. అక్కా ! నీదగుపల్కు నే వినక నాఁ డమ్మాడ్కి నుక్కిఁడ నై  
పెక్కు ల్వల్కుచుఁ దండ్రితో నరిగితిన్ బెంపెక్కునజ్ఞానపుం  
జక్కి న్నీ వనినట్లు సర్వమును సంస్కారంబయై పోయె నీ  
వాక్కు లేదము లయ్యె నే ఖలుండ నై వర్తింతు దుర్వర్తనిక.

46

ఉ. తమ్ముడఁ దప్పు చేతిని దల్లి యెటుండినఁ గన్నబిడ్డ తా  
నెమ్మెయి నెమ్మినే గొనుట లెప్పు సనాతనధర్మ మమృరో !  
నెమ్మది నమ్మను న్నను గణించుచు నయ్యకుఁ జెప్పి ప్రోవఁగా  
సమ్మతిఁ జూపు మంచు నిను సాగిలి మ్రొక్కి భజింతు నెంతయున్.

వ. అంతఁ జెంతం జేర వచ్చినమధుకరునకు మ్రొక్కి యిట్లనియె.

48

మ. నిను గర్పించితి మేను నాజననియున్ నీ వెన్న రాజాధిరా  
జనుతల్లికుండ వెల్లు చేసినను నీస్వాధీనమం దుండు దం

- డన మోభావుక ! సీప్రియావరజుడన్ స్వాంతంబునం దెంచి నా  
జనని న్నన్నును మాధవాదృతులకై సాగిల్లఁగాఁ జేయవే. 49
- వ. అవుడు రాజు ద్విజరాజుం గాంచి యి ట్లనియె. 50
- తే. ఆర్యవర్య ! పశ్చాత్తాప మందినవుడు  
శుద్ధులే యని శాస్త్రముల్ చూపుఁ బథము  
వీరు త ప్పెంతచేసిన వేడుచున్న  
వారు గావునఁ గరుణింప వలయుఁ గాదె. 51
- వ. అనిన మాధవుండు మానవేశ్వరుదిక్కు మొగం బై. 52

—♦ మాధవుండు నుభవిని నిరాకరించుట —

- శా. ఆర్యోక్తుల్ బహురీతులం బరఁగు నాయారీతులం దుత్తమం  
బార్యావర్తమునందు నేది యగు నే నద్దానిఁ బాటించుచున్  
భార్యాదండము సేయ నెంచితిని భూసా ! దీని కొండాడ కై  
శ్వర్యం బన్న నొసంగుచుంటి ననుచు న్వాక్రుత్తు నాచిత్తమున్. 53
- చ. ఎఱుఁగఁడు వీఁ డొకింతయును నెన్నియొ చెప్పితిఁ దల్లితీపి నా  
కటపు ల వన్నియు న్విసక కా దని సర్వము తోగిసి పోయె ని  
త్రైఱి గయినం గులాంబుధికిఁ దేవ యితం డగుఁ గాన వీనిని  
దొఱుగను సర్వ మిచ్చెదను దోడ వసింపఁగ నమ్మఱించితిన్. 54
- క. కా దనిన వీడు మధురన్  
నాదగుసర్వస్వ మొంది సయవిదుఁ డగుచున్  
బోగిది గలం డయి యుండుట  
కేదియు నభ్యంతరంబు నే వచియింపన్. 55
- తే. ఇదియునుం గాక మల్లిక నితని కిచ్చి  
పెండ్లి సేయం దలంపు గావించుచుండె  
మిత్రుఁ డట్లు సేయుట నాకు మేల యనుచుఁ  
దోచె మాలతి కోరు ని ట్లాచరింప. 56

- తే. కుండమాటుపుపెండ్లిండ్లు కూడ వండు  
కాని యట్లంట తగ దిందుఁ గానఁబడదు  
దోష మింతయు లే దిది తొంటినుండి  
నిశ్చితార్థమ యనియును నే వచింతు. 57
- క. మల్లిక చచ్చినదే యగు  
నల్లంతన బావ చేయునభియోగమునన్  
జల్లనిరాజు ననుగ్రహ  
మిల్లలి బ్రదికించె దానిఁ బృథివీనాథా ! 59
- వ. అని మఱియును. 59
- చ. మనశుభలేఖి లందుకొని మామకుమారుఁడు దానిఁ దెచ్చె ని  
న్నను మనయింటికిన్ దొర కనంతరమం దెఱిగింప నుంటి నం  
చును బిలిపించి వారలను జూపెను భూపతి కంత నాతఁడున్  
గని మధువైరిని బొగడి గాదిలి గన్గొని మెచ్చ మల్లికకా. 60
- క. మల్లిక ధన్యునిఁ గొనఁగా  
నుల్లము గావించి మున్న యున్నది గానన్  
మెల్లనఁ దనయంగీకృతి  
నెల్లరకుఁ నెఱుంగఁ జేసి నింతటిలోనన్. 61
- వ. అయ్యవసరంబున మాలతియుఁ బద్మినీమిత్రులును మల్లికయు మధు  
వైరియు మాధవుం బొదువుకొని వేఱువేఱువిధంబులఁ బ్రార్థించుచు.
- మ. “అపరాధం బొనరించి యుంటిని మహాత్మా ! నన్ను రక్షింపు”మం  
చివుడి పుత్రునిఁ బుచ్చి మాధవి కడున్ హీనస్థితిం జెంది నీ  
దుపదాబ్జంబుల వ్రాలి వేఁడెడిని దద్దుఱింబు శాంతింపఁ గాఁ  
గృవమై నామె ననుగ్రహింపు మని మే మి ట్టైతి మర్థింపఁగన్. 63
- తే. అనిన నతఁ డింకఁ బెప్పకుఁ డట్టివాండ్రు  
కిట్లు కాఁ దగు లోకమం దిద్ది పరమ

మైన యాదర్శకం బయి కానఁ బడఁగ

నగు ననుచు వారి శాసించె నాబుధుండు. 64

వ. అనంతరంబ పరిణయోత్సవసందర్భమున రాజు పురం బలంకరింపఁ జేసె నప్పుడు. 65

తే. పల్లకీ లందలమ్ములు భద్రకరులు

తేరు లశ్వంబు లుష్ణముల్ వీరభటులు

దారులకొ సందడింపంగఁ దేరి పురము

పట్టపగ్గము లేకుండఁ బరఁగె నపుడు. 66

—\* పౌజ లుత్సవదర్శనార్థము వచ్చుట \*

తే. తనరుశుభలేఖ లంది భూజనులు రాజు

వరులు బంధువులు స్విప్రీవరులు రాఁగ

వారలకు నొప్పవిడిదలు వలయుసత్కృ

తుల నొసర్చిరి మంత్రీవర్యులు ప్రియమున. 67

చ. అల మధురాపురీశ్వరుఁ డనంతబలంబులు తన్నుఁ గొల్పఁగా

సలలితగానకోవిదులు సత్కవిచంద్రిలు చిత్రలేఖకుల్

బలసి నడన్ సుఖీవరులు పజ్జ మెలంగ నమాత్యు లెంతయే

గొలువ మహేంద్రనైభవము కోపు వచించుచు వచ్చె ముచ్చటన్.

సీ. సిరములపైనుండి చీలమండలముడుల్

దాఁకఁ గాషాయవస్త్రములు దాల్చి

యెడమకే ల్మీఁదుగాఁ గుడికేలు కిందుగా

దండకమండలుల్ దనరఁ దాల్చి

యురములం గరముల నెఱిమీఱుమోముల

భస్మత్రిపుండ్రముల్ పరఁగఁ దాల్చి

త్రిపుటాదితాళముల్ తెలుపుచుండెడునాఁగ

నులిపు పుట్టంగఁ బావలను దాల్చి

తే. అనుకరించుచు సంతల ననుగతు లగు

శిష్యులకు వేదశిఖిలను జెప్పకొనుచు  
శోణనది పొంగివచ్చెడు చొప్పు దోఁప  
వచ్చిరెం దెందుఁ గలమునివర్ష్య లటకు.

69

క. గాలవుడు భాగ్యవుడున్

వేలకు వే లగుచు శిష్యవిసరము గొలువన్  
బ్రోలికి వచ్చిరి పెండిలి  
నాలోకింపంగఁ బ్రభువునానతి సంతన్.

70

—\* వి వా హ వ ర్ణ న ము \*—

వ. అనంతరం బయ్యసంతనారాయణుండు మకరధ్వజు నలంకరించి  
యొక్కభద్రదంతావళంబున నెక్కించి హితవుతోహితబంధుబృందం  
బును నానావిధసేనాసమూహంబును బరివేష్టించి నడువ నేగుఁ  
బెండ్లి గావించి పిదప నొక్కరమణీయభద్రోదవసితాభ్యంతరంబున  
మాణిక్యఖచితమంటపంబున నధివసింపం జేసె సంత మాధవుం  
డమందానందంబున నందనకు మంగళస్నానగౌరీపూజాదులు నిర్వ  
ర్తించి కాతుకవేదిపయిం దెచ్చి కూరుచుండం బెట్టి భేరిమృదంగ  
వేణువీణాదినిక్వాణంబులు యెలంగ శుభముహూర్తంబున మంగళ  
స్నాతుండై సాలంకారుండై మణిగణఖచితపీఠికాతలంబున నాశీనుం  
డగువరుని శ్రీమహావిష్ణుస్వరూపునిగఁ దలంచుచు యథావిభవవిస్త  
రంబుగ నర్చించి మధుపర్కం బొసంగి పితృదేవతాప్రీతికరంబుగా  
దారవోసి సాలంకృతకన్యాదానంబుసేసి కృష్ణానందదత్తచింతామణిన్  
దానదక్షిణగా నొసంగె సంత మధుకరుండు మాలతీపాణిగ్రహణం  
బొనరించె ననంతరంబ.

71

క. తెరచీర లెత్త నైదువ

లిరువురు మోములను జూచి రింపుగఁ దలఁబ్రాల్

శిరముల నిడికొని రంతట

వరుఁ డామెకుఁ దాలెబొట్టు పరఁగం గట్టెన్.

72

వ. ఇట్లు విధిదృష్టవిధానంబున వివాహంబు నిర్వర్తించిన యనంతరంబ  
మల్లికకును ధన్యపరునకును నిట్లే మహానైభవంబున వివాహంబు  
గావించి రంత నొక్కశుభముహూర్తంబున.

73

—† పట్టాభిషేకమహోత్సవము †—

సీ. మునుమున్ను కరిఘటల్ ముచ్చటఁ గూర్చుచు

నడగొండలో యన నడచుచుండ

వెనుచక్కి నంచలపిండోకో యన వెలి

మావులు నడయాడి పోవుచుండ

వెనువెంటఁ జెవి కింపు వెంపఁ దార్యతిక

మును మహోన్నతముగా మొఱయుచుండ

వందిమాగధులు కైవారముల్ సేయుచు

జయజయశబ్దముల్ సలుపుచుండ

తే. మంత్రిసామంతముఖులు మాన్యజనులు

పాదచరు లయి చెంగటం బరఁగుచుండ

మల్లెపూఁబల్లకిని నెక్కి మధుకరుండు

వీధులం దేగుఁబెండ్లి గావించె నపుడు.

74

వ. ఇట్లేగుఁ బెండ్లి మహోత్సవ మైనవదంపడి.

75

తే. రత్నమాణిక్యఖచితమై రమ్యమై వి

మానతుల్యప్రభాభాసమాన మైన

భద్రసింహాసనంబునఁ బ్రాజ్ఞు లెల్ల

మాతలిమధుకరులను లీల నిలిపి.

76

వ. పురోహితులు సామ్రాజ్యపట్టాభిషేకమంత్రములతో నభిషేకించి  
రంత ననంతపురాధీర్వరుం డగుననంతనారాయణుండు రత్నకిరీటంబు

దోయిటం బూని సింహాసనంబుకడ నిలిచి సభాసదు లెల్లరు విస  
నుచ్చైస్వనంబున నేను నాయారాజ్యంబు సర్వసంపత్సమేతంబుగా  
నీమధుకరునకు నొసంగుచున్నాడ నని కిరీటంబు వానిశిరంబునం  
బెట్టె నంత.

77

సీ. ఉభయపార్శ్వంబుల నుండి సామంతులు

వరభక్తి ఛత్రిచామరము లిడఁగఁ

బరమమంత్రీశ్వరుల్ పరివారయుక్తు లై

ముదమొప్పు నటునిలు మూఁగి కొలువ

వందిమాగధులు కైవారముల్ సేయుచు

నదటుగుండెలతోడ నెదుట నిలువ

నచ్చరలకు దీటువచ్చు వారాంగనల్

సృత్యగీతాదులు నెరపుచుండఁ

తే. గడలఁ జొరులు బందుఁగుల్ గనుచు నుండ

రమణ మెఱయ వివిధతూర్యములు మొఱయ

బ్రహ్మలంతలు వేదమంత్రీములు వలుక

పట్టభద్రుఁడై మధుకరప్రభు నెసంగె.

78

వ. ఇట్లు పట్టాభిషిక్తుండైనమధుకరమహారాజచందుర్నిండు రాజ్యసింహా  
సనాసీనుండై లేచి తల్లిదండ్రులకును మామకును దండప్రణామంబు  
లాచరించి యనంతనారాయణుకడకుం జని వానిపొట్టలోఁ దల వెట్టి  
తదాలింగితుండై సింహపీఠంబునకు వచ్చి నే నెల్లప్రజలం గన్న  
ప్రజలట్లు కాచి రక్షించెద నధర్మం బడంగఁ ద్రొక్కి ధర్మం బుద్ధ  
రించెద వేదశాస్త్రంబులకుఁ బ్రవర్తనంబు గలిగించి వర్ణాశ్రమ  
ధర్మంబులును సమ్యగ్విధంబునఁ బాలుపొందం బాలించెద మా  
ధ్యాజేంద్రుని బంధుమిత్రు లెల్లరు నాబంధుమిత్రులు నేను వారిని  
నావారుగా నెంచి నేవించెద మహారాజుచే నాచరింపం బడు నెల్ల  
ధర్మంబులు నేమొక నే నాచరించెద నే నెందునేని ప్రమత్తుండనై



యున్న నన్ను నామంతుని లప్రమత్తునిగఁ జేసి పాలింతురు గాక  
యని లోకంబున కభయహస్తం బిచ్చె ననంతరంబ తండ్రి యగు  
మిత్రుండు తనకు గర్గముని యిచ్చిన మణియుఁ బ్రకృతిశాస్త్ర  
ప్రదీపితం బగుపుస్తకంబును రాజేంద్రుం డై సిహాసనం బలంకరించిన  
మధుకరున కిచ్చి యెల్లరు విన ని ట్లనియె. 79

- మ. ఇవి మాకొశికమానివర్యసుతపోహేరాశసామగ్ధ్యవై  
భవసంపాదితముల్ హరించి శపియింపంబడ్డగల్గుండు నీ  
దవువంశంబున నుండ నౌ ననుచు నా కర్పించె నీరత్న మే  
దివసంబున్ ధన మీను బుస్తకము మే లైల్పంగ రా దేరికిన్. 80
- వ. అని యభివర్ణించుచున్నంత మధురాపురీశ్వరుం డగుమధునూద  
నుండు సభామధ్యంబున నిలువం బడి యెల్లరు విన మధుకరరాజు  
దిక్కుమొగం బై యి ట్లనియె. 81

— మధురాపురీశ్వరుని ప్రసంగము —

- ఉ. నాపురమందుఁ గాపుర మొనర్చెడువారలు మీరు మిమ్ము నే  
నోపి భజించుచుండుదు నహో ! యిపు డిపును నేనునుం బలెన్  
భూపతి వైతి విద్వజము ము న్నగుసంగతి నేస్తకాండ్రీమై  
యాపదలందు సంపదలయందును గూడి మెలంగ నొప్పడిన్. 82
- వ. అనిన మధుకరుం డతని కి ట్లనియె. 83
- ఉ. ము న్నొకయూర నుంటి మనుముచ్చట మాత్రీమై కాదు నానతి  
నన్నును నిట్లు కూర్చుటకు నాడు పొనర్చినతీర్థకారణం  
బెన్న నరేశ్వరా ! నెలత నిచ్చుట కా దును రిచ్చి తన్న నౌ  
ని న్నొకమిత్రుఁ డం చనక నేను భజింతును బ్రాణదాతఁ గన్. 84
- వ. అని పలికినంత మధునూదనుం డనంతనారాయణాదులయనుమతిం  
బడసి తత్పరికల్పితచందనతాంబూలాదిసత్కారంబు లంది సహ  
వారుండై నిజపురంబునకు నిగ్గమించె దక్కునుం గల్గు  
మిత్రాదులును సత్కృతులై చనిరి పదంపడి గాలవభార్గవప్రభృతు

లును బయనం బయినం గని మాలతీమధుకరులు వారిపాదార

విందంబులకు వందనం బొచరించి యిట్లనిరి.

85

మత్త. పాణిదానము చేసి పిమ్మట నన్నవస్త్రము లిచ్చియున్  
నూనులం బలె మమ్ముఁ బ్రేముడిఁ జూచి పోచినమిమ్ము మా  
మానసంబుల సంస్కరింతుము మాటికిం దలిదండు) ల

ట్లోనిరాకృతదుష్కృతుల్ ! మము నోముచుండుఁ డజస్రీమున్. 86

తే. మాప్రభు నసంతనారాయణప్రధితుఁడు

మీకుఁ గా రాజ్యమును బూనె లోక మెన్న

నన్నుఁ బెరవానిఁగా నెంచ కెన్నఁడేని

వలయునన్నియుఁ గైకొనవలయు నిందు.

87

వ. అని వారి నంపి పుచ్చె నంత నసంతనారాయణుండు మాధవమిత్రా

దులయు మాలతీమధుకరులయు మంత్రిసామంతాదులయుఁ బోర

జానవదులయు సమక్షంబునఁ దనతపోవనప్రయాణం బెఱింగించిన

నెల్లరును దుఃఖాకాంతచిత్తులై తమయనమృతిం దెలిసిన మీ

రెవ్వరు నేమియుఁ బలుక వలదు మీ కింక నీమధుకరుండు శిక్ష

కుండును రక్షకుండును నేను బోయి వచ్చెద ననుజ్ఞ నిం డని సభా

ర్యుండై కాషాయవల్కంబులు ధరించి నిలువంబడి యున్నం గని

మధుకరుననుమతంబున రథం బొందు సన్నద్ధంబు చేసి తెచ్చి

రాజదంపతుల నం దధివసింపించి రంత మాలతీమధుకరు లిరుగడ

నిలిచి వీచోపు లిడుచుండ మంత్రిసామంతాదు లెల్లరు వేలువేలు

రథంబు లెక్కి వెంటరాఁ గదలి కతివయప్రయాణంబులఁ దపోవనంబు

దరియ నరిగి యట రథావరోహణంబు గావించి రాజదంపతుల నట

నులజంబున విశ్రమింపం జేసి నేవించుచుం గొన్ని నాళ్లుండినపుడు

మీరందఱు నిం దుండ నొప్ప దివ్వుడ కదలిపోఁ గోరుచుంటి

నని రాజయోగి నియోగించినం దదాజ్ఞం గొని మధుకరాదు

లెల్లరుఁ బురంబునకుం జని రంత మధుకరుండు రాజ్యవీతంబునం

యున్న నన్ను నామంతు) లవ్రమత్తునిగఁ జేసి పాలింతురు గాక  
యని లోకంబున కభయహస్తం బిచ్చె ననంతరంబ తండ్రి యగు  
మిత్రుండు తనకు గర్గముని యిచ్చిన మణియుఁ బ్రకృతిశాస్త్ర  
ప్రదీపితం బగుపుస్తకంబును రాజేంద్రుం డై సిహాసనం బలంకరించిన  
మధుకరున కిచ్చి యెల్లరు విన ని ట్లనియె. 79

- మ. ఇవి మాకాశికమానివర్యసుతపోహేరాశసామధ్యనై  
భవసంపాదితముల్ హరించి శపియింపంబడ్డగల్గుండు నీ  
దపువంశంబున నుండ నౌ ననుచు నా కర్పించె నీరత్న మే  
దివసంబున్ ధన మీను బుస్తకము మే దైల్పంగ రా దేరికిన్, 80
- వ. అని యభివర్ణించుచున్నంత మధురాపురీశ్వరుం డగుమధునూద  
నుండు సభామధ్యంబున నిలువం బడి యెల్లరు విన మధుకరరాజు  
దిక్కు మొగం బై యి ట్లనియె. 81

— మధురాపురీశ్వరుని ప్రసంగము —

- ఉ. నాపురమందుఁ గాపుర మొనర్చెడువారలు మీరు మిమ్ము నే  
నోపి భజించుచుండుదు నహో ! యిపు డివును నేనునుం బలెన్  
భూపతి నైతి విద్వజము ము న్నగుసంగతి నేస్తకాండ్రీమై  
యావదలందు సంపదలయందును గూడి మెలంగ నొప్పెడిన్. 82
- వ. అనిన మధుకరుం డతని కి ట్లనియె. 83
- ఉ. ము న్నొకయూర నుంటి మనుముచ్చట మాత్రమై కాదు నానతి  
నన్నును నిట్లు కూర్చుటకు నాడు పొనర్చినతీర్థకారణం  
బెన్న నరేశ్వరా ! నెలఁత నిచ్చుట కా దును రిచ్చి తన్న నౌ  
ని న్నొకమిత్రుఁ డం చనక నేను భజింతును బ్రాణదాతఁ గన్. 84
- వ. అని పలికినంత మధునూదనుం డనంతనారాయణాదులయనుమతిం  
బడసి తత్పరికల్పితచందనతాంబూలాదిసత్కారంబు లంది సవరి  
వారుండై నిజపురంబునకు నిర్గమించెఁ దక్కుమం గల్గుభు  
మిత్రాదులును సత్కృతులై చనిరి పదంపడి గాలవభార్గవప్రభృతు

లును బయనం బయినం గని మాలతీమధుకరులు వారిపాదార  
విందంబులకు వందనం బొచరించి యిట్లనిరి. 85

మత్త. పాణిదానము చేసి పిమ్మట నన్నవస్త్రము లిచ్చియున్  
నూనులం బలె మమ్ముఁ బ్రేముడిఁ జూచి పోచినమిమ్ము మా  
మానసంబుల సంస్కరింతుము మాటికిం దలిదండు) ల  
ట్లోనిరాకృతదుష్కృతుల్ ! మము నోముచుండుఁ డజసృమున్. 86

తే. మావృథు వసంతనారాయణప్రథితుఁడు  
మీకుఁ గా రాజ్యమును బూనె లోక మెన్న  
నన్నుఁ బెరవానిఁగా నెంచ కెన్నఁడేని  
వలయునన్నియుఁ గైకొనవలయు నిందు. 87

వ. అని వారి నంపి పుచ్చె నంత ననంతనారాయణుండు మాధవమిత్రా  
దులయు మాలతీమధుకరులయు మంత్రీసామంతాదులయుఁ బౌర  
జానపదులయు సమక్షంబునఁ దనతపోవనప్రయాణం బెఱింగించిన  
నెల్లరును దుఃఖాకాంతచిత్తులై తమయనస్మృతిం దెలిపిన మీ  
రెవ్వరు నేమియుఁ బలుక వలదు మీ కింక నీమధుకరుండె శిక్ష  
కుండును రక్షకుండును నేను బోయి వచ్చెద ననుజ్ఞ నిం డని సభా  
ర్థ్యుండై కాషాయవల్కంబులు ధరించి నిలువంబడి యున్నం గని  
మధుకరుననుమతంబున రథం బొండు నన్నద్దంబు చేసి తెచ్చి  
రాజదంపతుల నం దధివసంపించి రంత మాలతీమధుకరు లిరుగడ  
నిలిచి వీచోపు లిడుచుండ మంత్రీసామంతాదు లెల్లరు వేటువేటు  
రథంబు లెక్కి వెంటరాఁ గదలి కతివయప్రయాణంబులఁ దపోవనంబు  
దరియ నరిగి యట రథావరోహణంబు గావించి రాజదంపతుల నట  
నుటజంబున విశ్రమింపం జేసి సేవించుచుం గొన్నినాళ్లుండినపుడు  
మీరందఱు నిం దుండ నొప్ప దిప్పుడ కదలిపోఁ గోరుచుంటి  
నని రాజయోగి నియోగించినం దదాజ్ఞం గొని మధుకరాదు  
లెల్లరుఁ బురంబునకుం జని రంత మధుకరుండు రాజ్యపీఠంబునం

దధివసించి మంత్రులమంతనంబునం దొంటిరాజన్యలు పాలించి  
పోలికలఁ బ్రజానురంజకంబుగా నేలం బాలించుచు ధర్మంబునా  
పాదంబుల నడపించుచు నప్పు డప్పుడు తపోవసంబునకుం బా  
రాజుల దర్శించుచు వారికి వలయునన్నియు నంపిపుచ్చుచు  
దండుల నాదరించుచు మాధవు నజస్రింబు మాధవుని గా  
యారాధించుచు ననేకధర్మకార్యంబు లాచరించుచు బ్రాహ్మ  
మాన యగుమూలతిం గూడి రాజ్యం బేలుచు సుఖంబుండె.

క. అని కథకుడు శోతలకున్

వినిపించెన్ వీను లలర విశ్రుతఫణితిన్  
ఘనుఁ డగుమధుకరుచరితము

వినినం జదివినను మిగుల విజ్ఞాన మగున్.

ఆశ్వాసాంతము.

క. ఋతు శాస్త్రీభోర్వుల శక

మతిశయముగ నలరునప్పు డగుతారణ నీ

కృతిఁ బేర్చిని విరచించెన్

గృతి శ్రీపద్మకృష్ణశాస్త్రి కృతముఖు లెన్నన్.

ఈ ద్వయము

ఇది శ్రీ మహామహాశాస్త్రీయ, కలాపిపూర్ణ, కవిరాజ

కవిశాస్త్రభామ, ఆంధ్రీవ్యాస, అభినవశ్రీనాథ,

జీవవిద్యావిశారదాది బిరుదవిరాజమాన

శ్రీపాద కృష్ణమూర్తి శాస్త్రి ప్రణీతం బయిన

మధుకరవిజయం బనుప్రబంధంబున

సర్వంబును వస్తాశ్వాసము.

(శ్రీ. శ్రీ. శ్రీ.)

